



జాతీ 4:

భూమి కోసం, భుక్తి కోసం,
విముక్తి కోసం సాగిన
మహత్తర తెలంగాణా
సాయుధ రైతాంగ పోరాటం
వీరులకు విప్లవ జోహార్లు!
(వ్యాసం 10వ పేజీలో)

ప్రజాపంథి

సి.పి.ఐ (ఎం.ఎల్ - న్యూడెమోక్రసీ) పక్షపత్రిక

సంపుటి : 25 సంచిక : 5 1-7-2008 పేజీలు : 12 ప్రచురణస్థలం : హైదరాబాద్ ఎడిటర్ : మాదాల నారాయణస్వామి వెల : 8

పోలీసు కాల్పులను, లాఠీచార్జిని యెదుర్కొని విజయం సాధించిన ఆర్మూరు ఎర్రజొన్న రైతుల సమరశీల పోరాటం

అది జూన్ 16 - విత్తన వ్యాపారుల మోసం, దగాల కారణంగా ఆగ్రహవేసాలు కట్టలు తెంచుకున్న ఆర్మూరు ప్రాంత ఎర్రజొన్న రైతులు - 20 వేల మంది ఆలు బడ్డలతో ఆర్మూరు పట్టణాన్ని దిగ్బంధనం చేశారు. పట్టణవీధుల్లో కదం తొక్కారు. తమను మోసం చేసిన విత్తన వ్యాపారులు మహిపాల్ రెడ్డి, ఆనందరెడ్డిల యిళ్లపై దాడి చేశారు. జోక్యం చేసుకొని లాఠీచార్జికి, కాల్పులకు పూనుకున్న పోలీసులపై తిరగబడి తరిమికొట్టారు. చివరికి రైతుల సమరశీల పోరాటం ప్రభుత్వం మెడలు వంచింది. రైతుల ప్రధాన డిమాండ్లన్నిటినీ ఆమోదిస్తూ ప్రభుత్వం విభిన్న పూర్వక ఆదేశాలను జారీ చేసింది. ఎర్రజొన్న రైతుల పోరాట విజయం రాష్ట్రంలోని రైతాంగానికి స్ఫూర్తిదాయకం. సంఘటిత పడి ప్రత్యక్ష పోరాటం జరపటం ద్వారానే తమ సమస్యలను పరిష్కరించుకోగలరని ప్రజలకు ఈ పోరాటం యిస్తున్న సందేశం.

నిజామాబాద్ జిల్లా ఆర్మూరు సబ్-డివిజను పరిధిలోని కమ్మర్పల్లి, మోర్లాడ్, భీంగల్, సిరికొండ, బాల్కొండ, ఆర్మూరు, నందిపేట మండలాలకు చెందిన 108కి పైగా గ్రామాలకు చెందిన రైతులు సజ్జ, జొన్న, మొక్కుజొన్న, ఎర్రజొన్న, సోయాబీన్, పొద్దు తిరుగుడు, వరి మొదలైన పంటల విత్తనాలను పండిస్తారు. విత్తనాల సాగుకు అధిక పెట్టుబడులు, అధిక శ్రమ అవసరమవుతాయి. ఈ గ్రామాలకు చెందిన 25 వేల మంది రైతులు గత సంవత్సరం 60 వేల ఎకరాలలో ఎర్రజొన్న విత్తనాలు పండించారు. ఎర్రజొన్న పంట సాగుకు రైతులు మూడున్నర నెలలు కష్టపడాల్సి వుంటుంది. ఎకరానికి 11 వేల పెట్టుబడి అవసరమవుతుంది. పంట బాగా పండితే, ఎకరానికి 15 క్వింటాళ్ల నుండి 18 క్వింటాళ్ల దిగుబడి వస్తుంది.

ఈ ప్రాంతంలో ఎర్రజొన్న విత్తనాలు కొనుగోలు చేసే వ్యాపారులు 40 మంది వరకూ వుంటారు. వీరంతా ఒక సిండికేట్‌గా వ్యవహరిస్తుంటారు. పోటీ పడి రైతులకు విత్తనాలు సరఫరా చేస్తారు. కాని, పంట వచ్చినప్పుడు, అందరూ మూతీ అయి (ఒక్కటై) రైతుల నుండి అతి తక్కువ ధరకు మాత్రమే కొనుగోలు చేస్తారు. సాధారణంగా విత్తన వ్యాపారులు క్వింటాల్‌కు 7-8 వందలు మాత్రమే చెల్లిస్తారు. అంటే రైతుకు గరిష్ట స్థాయిలో పంట పండినా ఎకరానికి 12,600 రు.లు మాత్రమే లభిస్తుంది. రైతులకు ఈ రేటు యెంత మాత్రం



గిట్టుబాటు కాదు. మరోప్రక్క, క్వింటాల్‌కు 7-8 వందలకు కొనే వ్యాపారులు, ఈ విత్తనాలను వుత్తరాది రాష్ట్రాలకు తీసుకుపోయి క్వింటాల్‌కు 2000 రు.ల నుండి 2600 రు.ల వరకు అమ్ముకుంటారు. ఆ విధంగా ఈ వ్యాపారులు రైతుల రక్తమాంసాలను జూరకొని వందల కోట్లకు పడగలెత్తారు.


ఇక ప్రతి గ్రామంలోనూ వ్యాపారులకు నలుగురైదుగురు దళారీలుంటారు. వీళ్లు మొదట పేదవాళ్లే. సైకిళ్ల మీద రైతుల కళ్ల ముందు తిరిగిన వాళ్లే. వ్యాపారులకు దళారీలుగా వ్యవహరిస్తూ, వారి మోచేతి నీళ్లు త్రాగుతూ రైతులను మోసం చేస్తూ కొద్దికాలంలోనే కోటీశ్వరులుగా మారి పోయారు. రైతుల కంటిలో మన్ను కొడుతూ



సరికొత్త కార్లలో తిరగటం, విలాస భవనాలు నిర్మించుకోవటం, జల్సాలు చేసుకోవటం రైతులకు కోప కారణమయింది.

ఈ సంవత్సరం ప్రారంభంలో ఎర్రజొన్న రైతులు తమ పంటకు గిట్టుబాటు ధర కోసం ఆందోళన ప్రారంభించారు. తమకు గిట్టుబాటు ధర యిప్పించవలసిందిగా జిల్లా కలెక్టరును కలిసి విజ్ఞాపన పత్రం సమర్పించారు. జిల్లా కలెక్టరు గ్రామానికి ఇద్దరు చొప్పున 250 మంది రైతు ప్రతినిధులను, 40 మంది విత్తన వ్యాపారులను రెండు సార్లు సమావేశపరిచాడు. రైతులు కలెక్టరుకు తమ వుత్పత్తి ఖర్చులను వివరించి, తమకు క్వింటాల్‌కు 1540 రు.ల చొప్పున ధర చెల్లిస్తేనే గిట్టుబాటువుతుందని, కాని వ్యాపారులు సిండికేటు ధరను 7-8 వందల కన్నా యివ్వటం లేదని వివరించారు. వ్యాపారులు యిదే సరుకును క్వింటాల్‌కు 2200 రు.లకు అమ్ముకుంటున్నారని కూడా వివరించారు. రైతుల వాదనతో ఏకీభవించిన కలెక్టరు వ్యాపారస్తులు 1540 రు.లు యివ్వవలసిందేనని ఆదేశించాడు.

ఆర్మూరులో అతిపెద్ద విత్తన వ్యాపార కంపెనీలైన గోదావరి సీడ్ కంపెనీ, ఆర్మూరు హైబ్రిడ్ సీడ్ కంపెనీ యజమానులు మహిపాల్ రెడ్డి,



ఆనందరెడ్డిలు క్వింటాల్‌కు 1540 రు.ల రేటు చొప్పున విత్తనాలను కొనడానికి అంగీకరించారు. అయితే రైతులందరూ ఏదో ఒక కంపెనీకే విత్తనాలన్నిటినీ అమ్మాలని షరతు పెట్టారు. చివరికి మొత్తం విత్తనాలను గోదావరి సీడ్ కంపెనీ కొనడానికి రైతులతో వప్పందం కుదిరింది. గోదావరి సీడ్ కంపెనీ యజమాని మహిపాల్ రెడ్డి రైతుల నుండి 5 లక్షల, 40 వేల క్వింటాళ్ల విత్తనాలను కొనుగోలు చేశాడు. ఇందులో నుండి 2 లక్షల, 15 వేల క్వింటాళ్ల విత్తనాలను క్వింటాల్‌కు 2000 నుండి 2600 రు.లకు ఢిల్లీలో అమ్ముకున్నాడు. మిగతా విత్తనాలను గ్రామాలలో వుంచాడు. అతడికి 40 కోట్లకు పైగా ఆదాయం వచ్చింది. కాని, అతడు రైతులకు 33 కోట్లు మాత్రమే చెల్లించాడు. ఇంకా 50 కోట్లు 16 లక్షల రు.లు రైతులకు బకాయా పడ్డాడు. మిగతా వ్యాపారులు తనకు పోటీగా తక్కువ ధరకు ఢిల్లీలో ఎర్రజొన్నలు అమ్మారని, కనుక తాను మిగతా జొన్నలకు ధర చెల్లించలేక పోతున్నానని వాదించాడు.

దీనితో రైతులు తమకు రావలసిన బకాయాలను రాబట్టుకోవటానికి మళ్లీ ఆందోళన ప్రారంభించారు. మే 26న ఆర్మూరులో 200 మంది రైతు ప్రతినిధులు సమావేశమయ్యారు. అన్ని పార్టీల వారిని తమకు మద్దతు అందించాలని కోరారు. ఈ సమావేశానికి సీపీఐ (ఎం-ఎల్-న్యూడెమోక్రసీ), కాంగ్రెస్, టి.డి.పి, టి.ఆర్.యస్, బి.జె.పి పార్టీల ప్రతినిధులు హాజరయ్యారు. ఈ సమావేశంలో ఎర్రజొన్న రైతుల పోరాటాన్ని నడపటానికి పై పార్టీలతో ఒక ఐక్యకార్యాచరణకమిటీ యేర్పడింది. సీపీఐ (ఎం-ఎల్-న్యూడెమోక్రసీ) ప్రతిపాదించిన మూడు డిమాండ్లను సమావేశం ఏకగ్రీవంగా ఆమోదించింది. ఈ మూడు డిమాండ్లు - 1) మహిపాల్ రెడ్డి వద్ద వున్న ఎర్రజొన్నలను ప్రభుత్వమే కొనుగోలు చేయాలి. 2) రైతులతో చేసుకున్న వప్పందం ప్రకారం క్వింటాలుకు 1540 రు.లను ప్రభుత్వం చెల్లించాలి. 3) ఆర్మూరు ప్రాంతంలో సీడ్ వ్యాపారుల సిండికేట్‌పై చర్య తీసుకుని, ప్రభుత్వమే ప్రతి సం||రం రైతులకు ముందుగా విత్తనాలు యిచ్చి, గిట్టుబాటు ధరను ముందుగా ప్రకటించి, విత్తనాలన్నిటినీ తానే కొనుగోలు చేయాలి.

మొదట ఐక్యకార్యాచరణలోవున్న టి.డి.పి, ఏకపక్షంగా వ్యవహరించి పోరాటం నుండి దూరమయింది. తర్వాత స్వదేశీ జాగరణ్ మంచ్ కూడా ఐక్యకార్యాచరణలో చేరింది. ప్రతి పార్టీ నుండి నలుగురు సభ్యులు, ఒక కన్వీనర్ చొప్పున కమిటీ యేర్పడింది. ఐక్యకార్యాచరణకమిటీ ప్రతినిధులు 27.5.08న కలెక్టరును కలిసి సమస్యను వెంటనే పరిష్కరించాల్సిందిగా విజ్ఞప్తి చేశారు. జూన్ 1న 300 మంది రైతు ప్రతినిధులతో ఐక్య కార్యాచరణకమిటీ నాయకత్వం ముఖ్యమంత్రిని, శాసనసభ స్పీకర్ సురేశ్ రెడ్డి గారిని కలిసి సత్వరం సమస్యను పరిష్కరించాలని కోరింది.

(మిగతా 8వ పేజీలో)

లోపలి పేజీల్లో...

- ◆ రైతాంగాన్ని ఆదుకోని పాలకులు... 2
- ◆ అల్లూరిపై కె.సి.ఆర్ విమర్శకు జవాబు... 4
- ◆ మద్యాన్ని పాలిస్తున్న రాష్ట్ర సర్కార్.... 5
- ◆ కడుపుకాలిన కష్టజీవుల పోరు జెండా... 6
- ◆ విద్యారంగం మీద రాష్ట్ర ప్రభుత్వ దాడి... 7
- ◆ నూతన ప్రజాస్వామిక విప్లవం అంటే? 8
- ◆ ఆదర్శ రాజ్య ఊహకర్త కాంపనెల్లా... 9
- ◆ తెలంగాణా సాయుధ పోరాటంపై... 10

రైతాంగానికి అవసరమైనన్ని రుణాలు, విత్తనాలు, ఎరువులు అందించడంలో విఫలమవుతున్న పాలకులు

ఈ సంవత్సరం తొలకరి జిల్లా సకాలంలో పడుతుండటంతో రాష్ట్రంలో రైతులు ఖరీఫ్ వ్యవసాయ పనులు ప్రారంభించారు. ఈ ఖరీఫ్ సీజన్లో (2008-09) రాష్ట్ర వ్యాపితంగా సాధారణసాగు విస్తీర్ణం 84.67 లక్షల హెక్టార్లు వుంటుందని అంచనా. అందుకుగాను విత్తనాలు 40 లక్షల క్వింటాళ్లు అవసరమవుతాయి. “ఈ ఏడాది రాష్ట్రంలో లక్ష్యాన్ని అధిగమించి 200 లక్షల మెట్రిక్ టన్నులను ఉత్పత్తి చేస్తామని” రాజశేఖర్ రెడ్డి నాయకత్వంలోని కాంగ్రెస్ ప్రభుత్వం రాష్ట్ర ప్రజలను ఊరిస్తున్నది. కానీ, అందుకు తగిన చర్యలు చేపట్టడంలో ఘోరంగా విఫలమవుతున్నది. ముఖ్యంగా వ్యవసాయానికి భూమి తరువాత విత్తనాలు ఎంతో అవసరం. అయితే, రాష్ట్రంలో 40 లక్షల క్వింటాళ్ల వివిధ రకాల విత్తనాలు అవసరం వుండగా ప్రభుత్వం తన సంస్థల ద్వారా కేవలం 11.47 లక్షల టన్నులు, ప్రైవేటు సంస్థల ద్వారా 10.66 లక్షల టన్నుల సరఫరాకు సిద్ధం చేసినట్లు ప్రకటించింది. “అవసరమైతే ఇంకా సరఫరా చేస్తామని” బీరాలు పలుకుతున్నది. కానీ, సరఫరా చేసినట్లు చెప్పే విత్తనాలు రైతాంగానికి ఇంకా సరిగా అందనే లేదు. రైతాంగం విత్తనాల కొరతను తీవ్రంగా ఎదుర్కొంటున్నది. ఈ పరిస్థితి కోసమే ఎదురుచూస్తున్న ప్రైవేటు వ్యాపారులు కొరత పేరుతో బ్లాక్ చేసి అధిక రేట్లకు అమ్మి సొమ్ము చేసుకొంటున్నారు. రైతు మాత్రం నకిలీ విత్తన వ్యాపారుల బారినపడి తీవ్రంగా నష్టపోతున్నాడు. తమది రైతు ప్రభుత్వం అని పదేపదే చెప్పుకుంటున్న రాజశేఖర్ రెడ్డి ప్రభుత్వ రైతు వ్యతిరేక స్వభావాన్ని ఇది తెలియజేస్తున్నది.

ఈ విషయంలో దేశంలో పరిస్థితులు కూడా రాష్ట్ర పరిస్థితికి భిన్నంగా లేవు. ప్రతి సం||రం దేశంలో ప్రభుత్వం, ప్రైవేటు రంగ విత్తన సంస్థలు సుమారు 1 కోటి 30 లక్షల క్వింటాళ్లు విత్తనాలను రైతులకు పంపిణీ చేస్తున్నాయి. ప్రపంచ విత్తన పరిశ్రమలో మన వాటా 0.6%గా వుంది. దీని విలువ రూ. 4 వేల కోట్లు వుంటుంది. అయితే, మన ప్రభుత్వ ప్రయివేటు విత్తన సంస్థలు దేశీయ రైతుల అవసరాలలో కేవలం 15 శాతాన్ని మాత్రమే నెరవేర్చుతున్నాయి. దేశ విత్తనోత్పత్తిలో సుమారు 90% ఆంధ్రప్రదేశ్ కేవలం గమనార్హం. అలాగే హైద్రాబద్ విత్తనోత్పత్తిలో ఆంధ్రప్రదేశ్ అగ్రస్థానంగా వుంది. దేశంలోని ఇతర ప్రాంతాల కంటే రాష్ట్రంలో విత్తనోత్పత్తికి అనువైన పరిస్థితులుండటంతో 550కి సంస్థలు పైగా పనిచేస్తున్నాయి. అయినప్పటికీ, రైతులు కేంద్ర, రాష్ట్ర ప్రభుత్వాల తప్పుడు విధానాల వల్ల తీవ్రమైన విత్తన సమస్యలను ఎదుర్కొంటున్నారు. ఈ ఏడాది ఖరీఫ్, రబీ సీజన్లో 123.19 లక్షల హెక్టార్లలో పంటలు సాగుచేయాలన్నది వ్యవసాయశాఖ నిర్దేశించుకున్న లక్ష్యం. ఇందులో ఖరీఫ్లో 84.67 లక్షల హెక్టార్లు, రబీలో 38.52 లక్షల హెక్టార్లలో పంటలను పండించాలని కార్యాచరణప్రణాళికలో చెప్పుకున్నారు. ఇందులో ఆహార ధాన్యాల సాగు 44.69 లక్షల హెక్టార్లు. ఆహార అవసరాలు క్రమంగా పెరుగుతున్నాయి. అందుకు తగిన కృషి జరగని ఫలితంగా ఆహార సంక్షోభం ముదురుతున్నది. ఈ నేపథ్యంలో “ప్రస్తుత సంవత్సరం 183.52 లక్షల టన్నుల ఆహారధాన్యాల ఉత్పత్తిని సాధించాలని” ప్రభుత్వం చెప్పుకొంది. ఈ క్రమంలో సరైన ప్రణాళికతో ముందుకు సాగాల్సిన పాలకులు సేద్యానికి కీలకమైన పంట ఉత్పాదకాల సరఫరాలోనే తప్పుడుగులు వేస్తున్నారు. ఖరీఫ్ పంటల కోసం ఈ ఏడాది రైతులకు మొత్తం 40 లక్షల క్వింటాళ్లు విత్తనాలు అవసరమవుతుండగా సుమారు 13 లక్షల క్వింటాళ్లు మాత్రమే పంపిణీ చేయాలని ప్రభుత్వం భావించింది. మిగిలిన విత్తనాలను ప్రైవేటు కంపెనీల ద్వారా రైతు స్థాయిలోనే సమకూర్చుకోవాల్సి వుంటుంది. ప్రభుత్వం వైపు నుంచి విత్తన పంపిణీ సరిగా అమలు జరగక పోవడంతో సమస్యలు తలెత్తుతున్నాయి. ఈ ఏడాది జిల్లాల వారీగా రైతులు ఏయే పంటలను ఎంత విస్తీర్ణంలో వేయనున్నారన్న అంశంపై వ్యవసాయశాఖ వద్ద ఖచ్చితమైన అంచనాలు లేవు. అనేక జిల్లాలలో పంటల స్వరూపం అనూహ్యంగా మారనుంది. ముఖ్యంగా చెరకు విస్తీర్ణం బాగా తగ్గి అవకాశంతోపాటు - మొక్కజొన్న, పత్తి వంటి పంటల విస్తీర్ణం పెరిగే అవకాశం వుంది. చెరకు సాగు తగ్గుతుందని వ్యవసాయశాఖ వర్గాలు పేర్కొన్నప్పటికీ సాగయ్యే విస్తీర్ణాన్ని కార్యాచరణప్రణాళికలో గడచిన ఏడాది కంటే ఎక్కువచేసి చూపించారు. మొక్కజొన్న విస్తీర్ణం ఏడాదికేడాది భారీగా పెరుగుతున్నది.

రాయలసీమ జిల్లాల్లో వేరుశనగ ప్రధాన పంట. ఈ ప్రాంతంలో వేరుశనగ విత్తన పంపిణీ ప్రమాదంగా మారుతోంది. రైతుల అవసరాలు ఏ స్థాయిలో ఉన్నాయో ప్రభుత్వానికి తెలుసు. కానీ వారికి ఆ వేరుశనగ విత్తనాలు అందడం లేదు. ఈ ప్రాంతంలో సుమారు 35 లక్షల ఎకరాల్లో వేరుశనగ పంటను సాగుచేస్తున్నారు. ఇందుకోసం దాదాపు 11 లక్షల క్వింటాళ్లు విత్తనాలు అవసరం. కేవలం అనంతపురం జిల్లాలోనే సుమారు 21 లక్షల ఎకరాల్లో ఈ పంటలు వేస్తున్నారు. వీటికి దాదాపు 6.5 లక్షల క్వింటాళ్లు విత్తనం మాత్రమే సరఫరా చేయనున్నట్లు వ్యవసాయశాఖ చెబుతోంది. సగానికి సగం అవసరాలను కూడా తీర్చే స్థితిలో ప్రభుత్వం

లేదని స్పష్టమవుతోంది. ముందుగానే విత్తనాలను డిమాండుకు తగిన రీతిలో వ్యవసాయశాఖ సరఫరా చేయలేక పోతున్నది. దీనితో రాయలసీమలో రైతులు అందోళన చెందుతున్నారు. సప్లై చేస్తున్న విత్తనాల్లో అనేక చోట్ల పుచ్చులు, పురుగులు ఉండటం దారుణం. వివిధ జిల్లాల్లో రైతులకు అవసరమైన మొత్తంలో 20 శాతం విత్తనాలను కూడా సరఫరా చేయలేకపోతున్నారు. ఎ.పి.సీడ్స్ విక్రయ కేంద్రాల ద్వారా సరఫరా చేస్తున్న సబ్సిడీ విత్తనాల లభ్యత కూడా ఆశించిన స్థాయిలో లేదు. ఉదాహరణకు మహబూబ్ నగర్ జిల్లాలో జొన్నకు సంబంధించి 462 రకం విత్తనాలు సుమారు 1825 క్వింటాళ్లు అవసరం. కానీ అందుబాటులో ఉన్నవి కేవలం 100 క్వింటాళ్లు మాత్రమే. ఆదిలాబాద్ జిల్లాలో ఈ ఏడాది సోయా చిక్కుడు విస్తీర్ణం భారీగా పెరిగే అవకాశం ఉంది. సుమారు మూడు లక్షల ఎకరాలకు పైగా ఈ పంట సాగువుతోంది. ఈ పంట విత్తనాల రేటు అమాంతం చుక్కలనంటడంతో రైతులపై ఈ దఫా విత్తన ఖర్చుల భారం పెరగనుంది. వ్యవసాయశాఖ సబ్సిడీ అందిస్తున్నప్పటికీ పెరిగిన ధరలతో పోలిస్తే గత ఏడాది కంటే రైతులు ఇప్పుడు అధిక మొత్తం హెచ్చిస్తున్నారు. గ్రామీణవిత్తనోత్పత్తి పథకం అమలులో చిత్తుకర్ది కొరవడంవల్ల రైతుల కష్టాలు అధికమయ్యాయి. ఏటా లక్ష్యాన్ని నిర్ణయించుకోవటం, ఈ పథకం క్రింద విత్తనోత్పత్తికి గాను రైతులకు ఫౌండేషన్ విత్తనాన్ని సరఫరా చేయడం, ఆ తరువాత వారి మానాన వారిని వదిలివేయడం రివాజుగా మారింది. ఉత్పత్తి చేసిన విత్తనానికి సరైన ధర చెల్లించి ప్రభుత్వం కొనుగోలు చేయాల్సి ఉంటుంది. కానీ, సర్కారు పట్టించుకోక పోవడంతో వీటి ప్రాధాన్యం తెలియని రైతులు వాటిని సాధారణధాన్యం క్రింద అమ్మేస్తున్నారు. మరోవంక ఫౌండేషన్ విత్తనాలను అందజేస్తున్న

కెచ్చెల రంగయ్య

విత్తనాభివృద్ధి క్షేత్రాల్లో సగానికి సగం మూతపడటంతో ఆశించిన స్థాయిలో ఉత్పత్తి జరగడం లేదు. ఇవన్నీ పాలకుల తప్పుడు విధానాల వల్ల తలెత్తుతున్న విత్తన సమస్యలు. పాలకులకు చిత్తుకర్ది వుంటే వీటిని అధిగమించి రైతులకు అవసరమైన విత్తనాలను అందించటం అసాధ్యమేమీ కాదు.

అలాగే రుణాలకి సంబంధించి రాష్ట్ర వ్యవసాయానికి కోట్లాది రూపాయల పంట రుణాలు అవసరం వుండగా ఈ సంవత్సరం వ్యవసాయ అవసరాన్నింటికి బ్యాంకులు రూ|| 47 వేల కోట్లు ఇవ్వనున్నట్లు ప్రకటించాయి. ఇందులో మే చివరి నాటికి రూ|| 200 కోట్లు మాత్రమే అందజేసి చేతులు దులుపేసుకున్నాయి. ఇందులో పేద రైతులకందినది నామమాత్రంగా వుంది. కేంద్రం ప్రకటించిన “రుణమాఫీ” పథకం ఆచరణలో అనేక సమస్యలతో పేద రైతాంగానికి ఫలితం లేకుండా పోతున్నది. ఈ పరిస్థితులలో భూమినే నమ్మిన రైతు విధిలేక వడ్డీ వ్యాపారులపై ఆధారపడక తప్పడం లేదు. ఫలితంగా దారుణంగా మోసపోయి నష్టపోతున్నారు.

అదే విధంగా రాష్ట్ర రైతాంగానికి ఎరువులు 35 లక్షల టన్నులు అవసరం వుండగా, ఇందులో తక్షణం కావాల్సిన కాంప్లెక్స్ ఎరువులే 9.5 లక్షల టన్నులున్నాయి. వీటిలో కూడా 8 లక్షల టన్నులను మాత్రమే కంపెనీలు అందించనున్నాయి. ఎరువుల అవసరం ఇంత వుండగా మొత్తంగా 21 లక్షల టన్నులు మాత్రమే రైతాంగానికి అందించుటకు ప్రణాళిక సిద్ధం చేశారు. ముఖ్యంగా రైతులకు అవసరమైన కాంప్లెక్స్, డి.ఎ.పి. ఎరువులకు తీవ్రమైన కొరత ఏర్పడింది. ఈ ఖరీఫ్లో 35 లక్షల టన్నుల ఎరువులు అవసరం వుండగా 9.5 లక్షల టన్నుల కాంప్లెక్స్, 5 లక్షల టన్నుల డి.ఎ.పి. ఎరువులు మాత్రమే లభ్యం కానున్నాయి. కృత్రిమ కొరత, బ్లాక్ మార్కెటింగ్ కి తోడు ఈసారి “ట్రేడెడ్ ప్రోడక్ట్” పేరిట రైతులకి అవసరంలేని, పనికిరాని ఎరువులను కూడా బలవంతంగా వారికి అంటగట్టి సొమ్ము చేసుకునేందుకు ఉత్పత్తిదారులు సిండ్ కేట్ అవుతున్నారు. అంతర్జాతీయంగా ధరల పెరుగుదల కనుగుణంగా కేంద్ర ప్రభుత్వం ఎరువుల పంపిణీకి సరైన విధానంతో ముందుకు రాలేక పోతున్నది. దానితో ఉత్పత్తిదారులు అవసరం మేరకు తయారుచేయలేని పరిస్థితి కూడా తలెత్తింది. అలాగే సబ్సిడీ విధానంలో స్పష్టంగా వుండలేక పోతున్నది. ప్రకటించిన సబ్సిడీని కూడా ఉత్పత్తిదారులకు చెల్లించటంలో అవకతవకలు జరుగుతున్నాయి. అంతేకాదు, సబ్సిడీని అందుకున్న ఉత్పత్తిదారులు రైతుల అవసరం మేరకు ఉత్పత్తి చేయకుండా నిర్లక్ష్యం చేస్తున్నారు. ఇవన్నీ కలిసి రైతును, వ్యవసాయాన్ని తీవ్రంగా దెబ్బతీస్తున్నాయి. అవసరమైనన్ని ఎరువులు రైతాంగానికి అందిస్తామని, ఎరువుల కొరత రానివ్వమని రాష్ట్ర ప్రభుత్వం మోసం చేస్తున్నది. దీనితో

రైతాంగం ఎరువుల కొరతతో తీవ్రంగా ఆవేదన చెందుతున్నది. ప్రైవేటు వ్యాపారులు వీటిని దాచి పెట్టి వారికి ఎక్కడ లాభాలు వస్తే ఆ ప్రాంతానికి తరలించి అధిక లాభాలు గడిస్తున్నారు. కొరతను సృష్టించి అధిక ధరలకు రైతాంగానికి అంటగడుతున్నారు. దేశానికి తిండి, బట్టలనందించే రైతును నిలువనా దోచుకుంటున్నారు. ఈ సమస్యలన్నింటికీ కేంద్ర, రాష్ట్ర ప్రభుత్వాలే కారణమని రైతాంగం అర్థం చేసుకోవాలి.

పంటకు కనీస మద్దతు ధరల నిర్ణయంలో కూడా రైతాంగానికి తీవ్రమైన నష్టం జరుగుతున్నది. ప్రతి ఏటా కేంద్ర ప్రభుత్వం కొన్ని రకాల పంటలకు కనీస మద్దతు ధరలు ఖరీఫ్ సీజన్కు ముందే ప్రకటిస్తుంది. రాష్ట్రంలో సాగుచేసే 13 రకాలకు కనీస మద్దతు ధర (యం.యస్.పి) ప్రకటిస్తారు. ముఖ్యంగా రాష్ట్రంలో అత్యధికంగా పండించేది వరి. దీనికి సరైన ధర రాకపోతే, ఎక్కువగా నష్టపోయేది మన రాష్ట్ర రైతులే. యం.యస్.పి పరిధిలోని పంటలకు ధరలను వ్యవసాయ ఉత్పత్తుల ధరల నిర్ణాయక సంఘం (సి.ఎ.పి.సి.) సిఫారసు చేస్తుంది. ఈ సంస్థ ప్రతి ఏటా ఆయా పంటల సాగుకు అయ్యే ఖర్చులను లెక్కలోకి తీసుకొని యం.యస్.పి.ని కేంద్ర ప్రభుత్వానికి సిఫారసు చేస్తుంది. అనంతరం కేంద్ర మంత్రి మండలి వీటిని పరిశీలించి ధరలను వెల్లడిస్తుంది. సి.ఎ.పి.సి. సిఫారసులను కేంద్రం ఎప్పుడూ నిర్లక్ష్యం చేయలేదు. ఈసారి మొదటిసారిగా సి.ఎ.పి.సి. వరికి రూ. 1000/- సిఫార్సు చేయగా కేంద్ర ప్రభుత్వం 150 తగ్గించి 850 చేసింది. పండించిన పంటకి అయిన ఖర్చుకు సగాన్ని అదనంగా కలిపి కనీస మద్దతు ధరను నిర్ణయించాలని డాక్టర్ యం.ఎస్. స్వామినాథన్ కమిటీ చేసిన సిఫారసులకు కూడా యిది వ్యతిరేకం. వరి ధాన్యం క్వింటాల్కు రూ. 1000/- ధర ప్రకటించాలని గత సం||ర కాలంగా రాష్ట్రంలో రైతాంగం అందోళన చేస్తుండగా, సాధారణరకానికి 850, ఫైనర్ రకానికి 880 మద్దతు ధరను కేంద్ర ప్రభుత్వ కేబినెట్ కమిటీ ప్రకటించటం ఘోరమైన విషయం. ప్రపంచ మంతలా ధరలు పెరుగుతున్నాయని, ప్రధానితో సహా అందరూ అంటున్నారు. అలాగే, ఆహార ధాన్యాల సాగు విస్తీర్ణం తగ్గిపోతున్నదని ఇటీవలే జరిగిన ప్రపంచ ఆహార సంస్థ సమావేశం పేర్కొన్నది. ఇలా తగ్గుకుండా చూడాలని, ఉత్పాదకతను పెంచే చర్యలు చేపట్టటంతోపాటు, పంటలు పండించే రైతాంగాన్ని ప్రోత్సహించాలని పై సమావేశం చర్చించింది. అయినప్పటికీ దేశ ప్రయోజనాల కంటే గుత్త సంస్థలు, యం.ఎస్.సి.ల ప్రయోజనాలనే నెరవేర్చే సరళీకృత విధానాలను అనుసరిస్తూ వ్యవసాయం రైతాంగానికి గిట్టుబాటు కాకుండా కేంద్ర, రాష్ట్ర పాలకులు చేస్తున్నారు. ఆంధ్రప్రదేశ్ తో సహా పలు రాష్ట్ర ప్రభుత్వాలు క్వింటాలుకు 1350 ధర కావాలని కోరాయి. అలాగే, కేంద్ర వ్యవసాయ ధరల నిర్ణాయక కమిషన్ (సి.ఎ.పి.సి.) కూడా సాధారణరకానికి 1000, ఫైనర్ రకానికి 1050 సిఫారసు చేసింది. అయినప్పటికీ గత 43 సం||రాలలో కమిషన్ సిఫారసులను నిర్లక్ష్యం చేయని కేంద్ర ప్రభుత్వం 2008-09 ఖరీఫ్కు ధర నిర్ణయించటంలో 150-170 తగ్గించి ప్రకటించటం ఆశ్చర్యకరమైన విషయం. ఈనాడు వరి సాగు ఖర్చు ఎకరాకు రూ. 10,000 నుండి రూ|| 15,000 అవుతున్నది. ఈ పరిస్థితుల్లో తమిళనాడు, కేరళ ప్రభుత్వాల వలె రాష్ట్ర ప్రభుత్వం మాటల్లో కాకుండా చేతల్లో 150/- కలిపి వరికి మద్దతు ధర 1000 చెల్లించాలి లేదా కేంద్రమే రూ. 1000 చెల్లించేలా కేంద్రంపై పత్తిడి తేవాల్సి వుండగా 850 ధరతో సంతృప్తి పడుతూ రాష్ట్ర ప్రభుత్వం రైతాంగాన్ని నష్టపోయేలా చేస్తున్నది. రైతాంగ పంటలకు కేంద్ర ప్రభుత్వం సహేతుకమైన కనీస మద్దతు ధరలు నిర్ణయించడంలో ముఖ్యంగా వరికి కనీస మద్దతు ధరను పెరుగుతున్న ధరలకు అనుగుణంగా నిర్ణయించాల్సి ఉన్నది.

ఈ సమస్యలన్నీ రాష్ట్ర వ్యవసాయాన్ని, రైతాంగాన్ని తీవ్రంగా నష్ట పరుస్తున్నాయి. ఆహార సంక్షోభాన్ని కలిగిస్తున్నాయి. ఇవి మరిన్ని రైతాంగ అత్యుపాత్యలు సంభవించేలా చేస్తాయి. వ్యవసాయ రంగంలో కేంద్ర, రాష్ట్ర ప్రభుత్వాలు ప్రపంచ బ్యాంకు విధానాలను అమలు జరపటం వల్లే రైతాంగానికి అవసరమైన విత్తనాలు, ఎరువులు రుణాలు, గిట్టుబాటు ధరలు లభించటం లేదు. ఇట్టి విధానాలను, ఆచరణను రాష్ట్ర రైతాంగం సమైక్యంగా ఎదిరించి పోరాడాలి. ఖరీఫ్ సీజనులో కౌలుదార్లతో సహా రైతాంగానికి అవసరమైనన్ని విత్తనాలు, రుణాలు, ఎరువులు ప్రభుత్వమే అందించేలాగా చర్యలు చేపట్టాలనీ, రుణమాఫీ పథకాన్ని భూస్వాములు మినహా రైతాంగం అందరికీ వర్తింపజేసి వెంటనే అమలు జరపాలనీ, 2008 మార్చి 31 నాటికి అప్పులు చెల్లించిన రైతులకు కూడా రుణమాఫీ పథకం వర్తింపజేయాలనీ, ప్రైవేటు అప్పులను బ్యాంకు ఖాతాలుగా మార్చి రద్దు చేయాలనీ, రైతు పండించే పంటలన్నింటికీ సహేతుకమైన కనీస మద్దతు ధరలను ముందుగానే ప్రకటించాలనీ, వరికి క్వింటాల్కు కనీస మద్దతు ధర రూ. 1000/- నిర్ణయించాలని డిమాండ్ చేస్తూ సమైక్యంగా పోరాడాలి. అదే రైతు సమస్యలకు పరిష్కారమార్గం అని రైతాంగం అర్థం చేసుకోవాలి.

సంపాదకీయం-1

సంపాదకీయం-2

"ముందస్తు" భయం

భౌరవ-అమెరికా పౌర అణు వస్తుపంపిణీ విషయంలో కాంగ్రెసు, 'వామ' పక్షాల మధ్య విభేదాలు చాలా కాలంగా కొనసాగుతున్నాయి. కాంగ్రెసు, యు.పి.ఏ.లోని యితర పక్షాలు అమెరికాతో అణు వస్తుపంపిణీకి తుది అంగీకారం తెలియజేయటానికి ఆత్మతతో వున్నాయి. ఈ వస్తుపంపిణీ అంగీకరించే సమస్యే లేదని 'వామ' పక్షాలు ప్రకటిస్తున్నాయి. మరోప్రక్క ఈ వస్తుపంపిణీ వెంటనే పైనల్నే చేసుకోవాలని, లేనట్లయితే కాల వ్యవధి దాటి పోతుందని అమెరికా అధికారులు భారత ప్రభుత్వానికి హెచ్చరికలు పంపుతున్నారు.

అణు వస్తుపంపిణీకి తుది అంగీకారం తెలియజేస్తే, 'వామ' పక్షాలు ప్రభుత్వానికి మద్దతును వుపసంహరించుకుంటాయేమోననే భయం ఒకవైపు, తాము ఏమి చేసినా మద్దతును వుపసంహరించుకొని 'ముందస్తు' ఎన్నికలను తీసుకు రావటానికి సాహసించవని మరోవైపు కాంగ్రెసు భావిస్తూ వచ్చింది. అణు వస్తుపంపిణీ గురించి కన్నా ప్రభుత్వాన్ని కూల్చి వేసి ముందస్తు ఎన్నికలు తీసుకురావటం ద్వారా బి.జె.పి. ప్రభుత్వ యేర్పాటుకు బాట వేయటం గురించి 'వామ' పక్షాలు యెక్కువ ఆందోళన చెందుతాయని కాంగ్రెసు నాయకత్వం భావిస్తూ వచ్చింది. అందుచేతనే అణు వస్తుపంపిణీ వెనక్కి పోవలసివస్తే ప్రధాన మంత్రి పదవికి రాజీనామా చేస్తానని మన్మోహన్ సింగ్ 'వామ' పక్షాలను బెదిరించాడు. 'మద్దతు వుపసంహరించుకుంటే వుపసంహరించుకోండి' అని సోనియా ఖండితంగా చెప్పినట్లుగా గతంలో వార్తలు వచ్చాయి. అయితే ఆ తర్వాత వెనక్కి తగ్గి 'వామ' పక్షాలకు వప్పించే 'అణు' వస్తుపంపిణీ పైనలే చేసుకుంటామని ప్రకటించారు. మరోప్రక్క 'వామ' పక్షాలు 'ప్రభుత్వానికి మద్దతును వుపసంహరించుకుని, ఎన్నికలను తీసుకువచ్చే వుద్దేశ్యమేదీ తమకు లేదని' పదే, పదే ప్రకటిస్తూ వచ్చాయి.

యూపీఏ ప్రభుత్వం అధికారంలోకి వచ్చినప్పటి నుండి దానికి మద్దతును కొనసాగిస్తూనే అది ప్రజా వ్యతిరేక విధానాలను అనుసరిస్తున్నదని, వ్యవసాయాన్ని సంక్షోభంలోకి నెట్టి విధానాలు అనుసరించిందని, విదేశీ పెట్టుబడిదారులు, దేశీయ గుత్త పెట్టుబడిదారుల ప్రయోజనాలకు వూడిగం చేసి విధానాలను అనుసరించిందని 'వామ' పక్షాలు విమర్శించాయి. దారిద్ర్యం, నిరుద్యోగం, అసమానతలు పెరిగే విధానాలను అనుసరించిందని విమర్శించాయి. అమెరికన్ సామ్రాజ్యవాదుల వ్యూహాత్మక ప్రయోజనాలను ముందుకు తీసుకుపోయే విధానాలను అనుసరించిందని విమర్శించాయి. అయినా, యు.పి.ఏ. ప్రభుత్వానికి మద్దతు వుపసంహరించే సమస్యే లేదని సి.పి.యం, సి.పి.ఐ పార్టీల నాయకులు పదే, పదే వుద్ఘాటించారు. బుష్ - మన్మోహన్ ల మధ్య వ్యూహాత్మక సహకార వస్తుపంపిణీ జరిగినప్పటికీ కూడా వీరు మద్దతును వుపసంహరిస్తామని ప్రకటించలేదు. అణు వస్తుపంపిణీ విషయంలో మాత్రం యిక ముందుకు అడుగువేస్తే ప్రభుత్వానికి మద్దతు వుపసంహరించుకుంటామని సి.పి.యం, సి.పి.ఐలు ప్రకటించాయి. అదే సమయంలో తాము ప్రభుత్వాన్ని కూల్చి వేయాలని కాని, ముందస్తు ఎన్నికలను తీసుకు రావాలని కాని కోరుకోవటం లేదని కూడా పదే, పదే ప్రకటిస్తున్నాయి. ఇందుకు కారణం లేక పోలేదు. ప్రస్తుతం వామపక్షాలు కోరుకుంటున్నట్లుగా దేశంలో 'మూడవ ప్రత్యామ్నాయం' యేర్పడగలిగిన భౌతిక పరిస్థితులు లేవు. బలమైన మూడవ ప్రభుత్వం యేర్పడే అవకాశాలు కూడా కన్పించటం లేదు. ఈ పరిస్థితుల్లో యు.పి.ఏ. ప్రభుత్వాన్ని కూల్చివేసి, 'ముందస్తు' ఎన్నికలకు పోతే సి.పి.యం, సి.పి.ఐలు యు.పి.ఏ. ఎన్టీపీ ప్రభుత్వంలో ఏ ప్రభుత్వం చేరాలనే ప్రశ్న తలెత్తుతుంది. మతోన్మాద ఎన్టీపీను బలపరచలేదు. తామే కూల్చివేసిన యు.పి.ఏ.తో జట్టు కట్టలేదు. మరి ఏమి చేయాలి? అందుకే 'వామ పక్షాలు' యు.పి.ఏ. ప్రభుత్వం అణు వస్తుపంపిణీ పైనలే చేసుకున్నా మద్దతును వుపసంహరించు కోవటానికి అంతరంగంలో తీవ్రమైన పూగిసలాటకు గురవుతున్నాయి. దీనినర్థం చేసుకునే మన్మోహన్ సింగ్ మరోసారి రాజీనామా బెదిరింపుకు పూనుకున్నాడు. దీనిని బట్టి కాంగ్రెసు, యు.పి.ఏ.లోని యితర పక్షాలు 'ముందస్తు' ఎన్నికలకు సిద్ధంగా వున్నాయని భావిస్తే పప్పులో కాలేసినట్లే. అవి వుత్పత్తి బెదిరింపులు మాత్రమే. తామనుసరించిన ప్రాపంచికరణ, ప్రయివేటీకరణ, సరళీకరణవిధానాల పర్యవసానంగా వ్యవసాయం సంక్షోభంలో పడటం, రైతుల ఆత్మహత్యలు యధావిధిగా కొనసాగటం, నిత్యావసర వస్తువుల ధరలు ఆకాశాన్నంటి ప్రజలు అగ్గి మీద గుగ్గిలంలా వుండటం వాళ్లకు తెలుసు. 'మధ్యస్థ' ఎన్నికలకు పోతే తమ పార్టీని ప్రజలు శంకరగిరి మాన్యాలకు పంపిస్తారని తెలుసు. అందు చేతనే వారికి 'ముందస్తు' ఎన్నికలు లేకుండా అణు వస్తుపంపిణీ కావాలి. 'వామ పక్షాలకు అణు వస్తుపంపిణీ వద్దు. కాని ముందస్తు ఎన్నికలు అసలే వద్దు'. అందుకే ఒకరినొకరు ముందస్తు ఎన్నికలతో భయపెట్టుకుంటున్నారు. అదే సమయంలో యిరువురూ వణికిపోతున్నారు. అందుచేత అణు వస్తుపంపిణీ విషయంలో ఏదో ఒక రాజీ యిరువురికీ అనివార్యం. బి.జె.పి.కి అణు వస్తుపంపిణీ కావాలి. అమెరికాతో వ్యూహాత్మక బంధమూ కావాలి. ఆ పని అధికారంలోకి వచ్చి తానే చేయాలి. అందుకు అర్హులుగా 'ముందస్తు' ఎన్నికలు కావాలి. ఇందుకోసం కాంగ్రెసు, 'వామ' పక్షాలను ఒకరి మీదికి ఒకరిని యెగదోస్తున్నది. ఇది ముగ్గురి మధ్య సాగుతున్న మూఝాకల్ కు రీతిలాట!

భక్తానురక్తి

మూర్ఖుడు బండరాయి నెత్తుకొని తన కాళ్ల మీదే వేసుకుంటాడని పెద్దలు చెప్పారు. ఆంధ్రజ్యోతి సంపాదకుడు కె. శ్రీనివాస్, విలేఖరులు టి. శ్రీనివాస్, ఎం. వంశీకృష్ణలను ఎన్.సి, ఎన్.టి అత్యాచార నిరోధక చట్టం క్రింద రాష్ట్ర ప్రభుత్వం జూన్ 24 రాత్రి అరెస్టు చేయటం బండరాయి నెత్తుకొని తన కాళ్ల మీదే వేసుకునే మూర్ఖుడి చర్య లాంటిదే. ఒక ప్రయివేటు ఫిర్యాదు మీద పోలీసులు చర్య తీసుకోవలసి వచ్చిందని అనుకున్నా ఒక రౌడీ షీటరునో, ఒక కరుడు గట్టిన నేరస్తుడినో అరెస్టు చేసినట్లుగా రాత్రి పూట వచ్చి అరెస్టు చేయాలి అవసరమే లేదు. యాజమాన్యం, పత్రికా సిబ్బంది 'రేపు ఉదయం వచ్చి అరెస్టు చేసుకోండి'ని చెబుతున్నా వినకుండా మొండిగా రాత్రికి రాత్రి అరెస్టు చేసుకు పోవటం పరమ మూర్ఖపు చర్య మాత్రమే.

ఎమర్జెన్సీ 33వ వార్షికోత్సవాన్ని ఈ విధంగా జరిపి తన నేత ఇందిరమ్మకు వై.యస్.ఆర్. తన నివాళిగా ఈ తీరున అర్పించడం చుకున్నాడేమో! తన విధేయతను ఈ విధంగా చాటుకోవలసి కున్నాడేమో!! ఎన్.సి, ఎన్.టి మీద రాష్ట్ర వ్యాపితంగా అనునిత్యం యెన్.టి అత్యాచారాలు, దౌర్జన్యాలు, దాడులు జరుగుతున్నా ఎన్.సి, ఎన్.టి అత్యాచార చట్టాన్ని వినియోగించటం అపురూపంగానే జరుగుతున్నది. మరోప్రక్క ప్రభుత్వం, పోలీసులు ఆంధ్రజ్యోతి సంపాదకుడు, విలేఖరుల విషయంలో ఈ చట్టాన్ని ప్రయోగించటం చట్టాన్ని దుర్వినియోగం చేయటమే. దురుద్దేశంతో తీసుకున్న కక్ష సాధింపు చర్య మాత్రమే. పుండు మీద కారం చల్లినట్లుగా ఈ చర్యతో ప్రభుత్వానికి సంబంధం లేదని పోలీసు అధికారులు ప్రకటించటం మానాన్న గాదెలా లేదన్నట్లుగానే వుంది.

ఈ వివాదానికి మూలం మందకృష్ట, ఆర్. కృష్ణయ్యలపై 'బాడుగ నేతలు' అనే శీర్షికతో ఆంధ్రజ్యోతి ప్రచురించిన వ్యాసం. ఈ వ్యాసానికి పెట్టిన శీర్షిక, వ్యాసంలో చేసిన విమర్శలు, వేసిన కార్టూన్ లిత్వంత అభ్యంతరకరమైనవి. పత్రికా స్వేచ్ఛ పరిమితుల గురించి ఈ వ్యాసం రాష్ట్రంలో తీవ్రమైన చర్చను లేవదీసింది. పత్రికలు చేతిలో వున్నాయి కదా అని తమ కిష్టంలేని ప్రజా వుద్యమ నేతల మీద, తమ సంకుచిత, స్వార్థ ప్రయోజనాల కోసం నిరాధారమైన నిందారోపణలకు పూనుకొని వారి ప్రతిష్ఠను దెబ్బతీయటం పట్ల రాష్ట్ర వ్యాపితంగా విమర్శలు వెల్లువెత్తాయి. 'ఆంధ్రజ్యోతి' రాతలకు ఆగ్రహించిన యమ్మార్పియన్ కార్యకర్తలు హైదరాబాదులో ఆంధ్రజ్యోతి కార్యాలయంపై దాడిచేసి విధ్వంసాన్ని సృష్టించారు. దీనిపై ఆంధ్రజ్యోతి యాజమాన్యం యిచ్చిన ఫిర్యాదుపై పోలీసులు యమ్మార్పియన్ కార్యకర్తలను అరెస్టు చేసి క్రిమినల్ కేసు నమోదు చేసి జైలుకు పంపారు. 'ఆంధ్రజ్యోతి'కి చెందిన జర్నలిస్టులు యమ్మార్పియన్ కార్యకర్తల దాడిని నిరసిస్తూ ప్రదర్శనలను నిర్వహించారు. ఆ సందర్భంగా మందకృష్ట దిష్టి బొమ్మకు చెప్పల దండవేసి కొట్టుకుంటూ దగ్ధం చేశారు. ఈ చర్యకు వ్యతిరేకంగా 'ఆంధ్రజ్యోతి' సంపాదకుడు, విలేఖరుల మీద ఎన్.సి, ఎన్.టి అత్యాచార చట్టం క్రింద చర్య తీసుకోవాలని యమ్మార్పియన్ ప్రభుత్వాన్ని డిమాండు చేసింది. పై నేపథ్యంలోనే ఈ అరెస్టులు జరిగాయి.

ఈ పరిణామాల నుండి తీసుకోవలసిన గుణపాఠాలేమిటి? పత్రికలు - పార్టీలు, ప్రజా సంఘాల నాయకుల మీద, యితర పౌరుల మీద నిరాధారమైన విమర్శలకు, నిందారోపణలకు పూనుకొని వారి పరువు, ప్రతిష్ఠలకు భంగం కలిగే విధంగా వ్యవహరించకూడదు. ఈ విషయంలో పత్రికా విలేఖరులు నిగ్రహాన్ని పాటించాలి. యజమానుల కుట్రలకు బలికాకూడదు. వారి ప్రయోజనాలకు పావులుగా వుపయోగపడకూడదు. ఏ పత్రికైనా బాధ్యతా రహితమైన, నిరాధారమైన ఆరోపణలకు పూనుకున్నా బాధితులైన వారు ఆ పత్రిక ఆస్థల మీద, లేక యిందుకు బాధ్యులైన వ్యక్తుల మీద భౌతికదాడులకు పూనుకోకూడదు. ఈ తప్పుడు రాతలకు వ్యతిరేకంగా ప్రజలను సమీకరించి నిరసనలకు, ఆందోళనా కార్యక్రమాలకు పూనుకోవటం ద్వారా ఈ విమర్శలను త్రిప్పి కొట్టాలి. ఆ విధంగా రాష్ట్రంలోని ప్రజాస్వామికాభిప్రాయాన్ని తప్పుడు విమర్శలకు వ్యతిరేకంగా సమీకరించుకోవాలి.

ఎమ్మార్పియన్, బి.సి. సంక్షేమ సంఘం లాంటి సంస్థలు తాము సాగించే వుద్యమాలకు విశాల ప్రజానీకం, మేధావుల మద్దతు సంపాదించే యెత్తుగడలను అనుసరించాలి. ప్రభుత్వాలను, ప్రజా వ్యతిరేక అభివృద్ధి నిరోధక శక్తులను గురిగా చేసుకోవాలి. వారిని ఏకాకులను చేయటానికి పూనుకోవాలి. తెలిసి కాని, తెలియక కాని తమ మీద విమర్శలు చేసిన వారిని, తమకు వ్యతిరేకంగా ఆందోళన చేసిన వారందరి మీద తమ దాడిని యెక్కు పెట్టకూడదు. వారు సరిగ్గా ఆలోచించేలా, సరైన మార్గంలోకి వచ్చేలా ఓపికతో కృషి చేయాలి. ఇందుకు భిన్నంగా వ్యవహరించి దాడుల పరిధిని విస్తరిస్తే అది దళితుల, వెనుకబడిన వర్గాల శతృవులకే వుపయోగపడుతుంది. ప్రజాస్వామిక శక్తుల చీలికకు, వారి మద్దతును కోల్పోవటానికి దారి తీస్తుంది. ఈ విషయాన్ని దళిత, వెనుకబడిన కులాల వుద్యమకారులు ఆలోచించాలి. పరిగణనలోకి తీసుకోవాలి. విశాల ప్రయోజనాలను గమనంలోకి తీసుకోవాలి. ఆర్థిక రాజకీయ సమస్యలపై సాగే వర్గ పోరాటాలకు, కుల వీడన, కుల వివక్షతలకు వ్యతిరేకంగా, లింగ వివక్షతకు వ్యతిరేకంగా, పౌర, ప్రజాస్వామిక హక్కుల అణచివేతలకు వ్యతిరేకంగా సాగే ప్రజాస్వామిక వుద్యమాలకు మధ్య సమన్వయం, వికృతలను సాధించటానికి విప్లవకారులు, ప్రజాస్వామిక వాదులు పట్టుదలతో, దూరదృష్టితో కృషి సల్పాలి.



కె.సి.ఆర్. దృష్టిలో హతుడూ, హంతకుడూ హీరోలేనా? విప్లవ జ్యోతి అల్లారిపై ప్రాంతీయ బురద మహాపరాధం!

చరిత్రను కాలం ప్రసవిస్తుంది. ఒక్కొక్క కాలం ఒక్కొక్క చరిత్రకు జన్మనిస్తుంది. ఆయా కాలాలలో ఉద్భవించే చరిత్ర కొందరేసి కాలపురుషులకు పురుషు పోస్తుంది. వారు ప్రజలను ప్రభావితం చేస్తారు. వారికి నాయకత్వం వహిస్తారు. కాలాన్ని ముందుకు నడిపించి, కొత్త చరిత్రలను నిర్మిస్తారు. అలాంటి చరిత్ర పురుషుల మీద బురద జల్లడమంటే ప్రజల మీద బురద జల్లడమే. చరిత్రహీనులే ఇలాంటి బురద జల్లుతారు. కె.సి.ఆర్. ఈ కోవలోకి వస్తారు.

అల్లారి సీతారామ రాజు ఆంధ్రుడైనందుకే కీర్తి ప్రతిష్ఠలు అధికంగా లభించాయట! కొమురం భీమ తెలంగాణీయుడట! అందుకే అలాంటి కీర్తి ప్రతిష్ఠలకు నోచుకోలేదట! ప్రత్యేక తెలంగాణ రాష్ట్రం ఏర్పడ్డాక కోట్లాది నిధులు కేటాయించి కొమురం భీమ స్మారక పథకాలు తాము చేపడతారట! మొన్నటి ఉప ఎన్నికల ప్రచారంలో టి.ఆర్.ఎస్. నేత కె.సి.ఆర్. వ్యాఖ్యలివి. రాజకీయ ప్రాచుర్యం కోసం సంచలనాలు సృష్టించాలన్న నైజం కె.సి.ఆర్.ది. అందులో భాగంగా తరచుగా ఆయన చరిత్ర మీద వికృత వ్యాఖ్యానాలు చేస్తున్నాడు. మొన్న నిజామును పొగిగాడు. నేడు కొమురం భీమను పొగిగాడు. కొన్ని లోపాలున్నా తెలంగాణాభివృద్ధి నిజాం నవాబు హయాంలోనే జరిగిందన్నాడు. తెలంగాణా ఆదివాసీల విముక్తికై పోరాడిన విప్లవకారునిగా భీమను అభివర్ణించాడు. తన నిన్నటి హీరో నిజాం నవాబు! నేటి హీరో కొమురం భీమ! కె.సి.ఆర్. దృష్టిలో ఆ ఇద్దరూ గొప్పవారే! కానీ విచిత్రమైన విషయమేమిటంటే ఈ ఇద్దరిలో ఒకరు హంతకులైతే మరొకరు హతులు కావడం! భీమ పోరాడింది నిజాం సర్కారు మీద! నిజాం సర్కారు చంపించింది కొమురం భీమను! ఈ ఇద్దరినీ ఒకే నోటితో పొగడటం కె.సి.ఆర్.కే చెల్లుతుంది.

అల్లారి సీతారామరాజు, కొమురం భీమ లిద్దరూ విప్లవకారులే. వీరిద్దరూ తమదైన బాణీలలో తిరుగుబాట్లు నడిపించిన వారే! ఆదివాసుల విముక్తికై పోరాడిన త్యాగమూర్తులే! ఇద్దరూ చరిత్ర సృష్టించిన హీరోలే! ఇద్దరూ అమరజీవులే! ఇలాంటి చరిత్ర పురుషుల మధ్య వివాదసృష్టి ఒక చారిత్రక నేరం! అధమ చరిత్రలే ఇలాంటి నేరానికి పాల్పడతారు. నేడు కె.సి.ఆర్. చేసింది యిదే!

చరిత్ర పురుషులందరి కీర్తి ప్రతిష్ఠలు ఒకే రకంగా వుండవు. అవి స్థల, కాల, సందర్భాలపై ఆధారపడతాయి. స్పార్టక్స్ నుంచి చేగువేరా వరకూ ఇదే సూత్రం వర్తిస్తుంది. తాను మరణించాక సుమారు రెండు వేల ఏండ్ల వరకూ చరిత్ర రచనలో స్పార్టక్స్ మరుగున పడ్డాడు. హోవర్ట్ ఫాస్ట్ గత చరిత్ర పునాదులు తవ్వి నిక్షిప్త నిజాలను వెలికి తీశాడు. అంత వరకూ స్పార్టక్స్ ప్రాచుర్యానికి నోచుకోలేదు. నేడు స్పార్టక్స్ విశ్వవిఖ్యాత విప్లవ చరిత్రునిగా గుర్తింపు పొందాడు. కానీ చేగువేరా కీర్తి ప్రతిష్ఠలు ఆయన మరణానికి ముందే సుదూర తీరాలకి చేరాయి. ఈ ఇద్దరూ ప్రపంచ చరిత్రమాత కన్న బిడ్డలే! వీరిద్దరి మధ్య ఏ వివాదమూ లేదు. స్పార్టక్స్ కు చారిత్రక అవచారం జరిగిందనుకుంటే హోవర్ట్ ఫాస్ట్ మార్గాన్ని అనుసరించాలి. అంతే తప్ప స్పార్టక్స్ కు పోటీగా చేగువేరాను ముడి పెట్టి అసూయను ప్రదర్శించడం విజ్ఞత కాదు. కొమురం భీమకు అన్యాయం జరిగితే హోవర్ట్ ఫాస్ట్, హెలెక్స్ హైలీలను మార్గదర్శకులుగా తీసుకొని, మరుగునపడ్డ నిజాలను వెలికితీయాలి. అంతేతప్ప, అల్లారికి ప్రాంతీయతత్వం అంటగట్టడం కె.సి.ఆర్. హీనబుద్ధిని చాటుతుంది.

విప్లవ పథంలో అల్లారికి, భీముకి మధ్య సుమారు 2 దశాబ్దాల కాలవ్యవధి ఉంది. అల్లారిది 1920వ దశకం! భీముది 40వ దశకం! ఈ ఇద్దరు నాయకత్వం వహించిందే ఆదివాసులకే! అల్లారి తూర్పుగోదావరి జిల్లా మన్య ప్రాంతాన్ని తన రాజకీయ రంగస్థలంగా ఎంచుకోగా, కొమురం భీమ ఆదిలాబాదు జిల్లా మన్య ప్రాంతాన్ని రణరంగంగా మార్చాడు. చారిత్రకంగా, రాజకీయంగా వీరిద్దరి మధ్య తులనాత్మక పరిశీలన చేయాల్సిన అంశాలున్నాయి. తద్వారానే వారిద్దరి కీర్తి ప్రతిష్ఠల మధ్య వ్యత్యాసాలను నిష్పాక్షికంగా విశ్లేషించగలం!

అల్లారిది భారత జాతీయవాద దృక్పథం! భీముది గోండు జాతి అస్తిత్వవాద దృక్పథం! అల్లారి లక్ష్యం భారతదేశ స్వాతంత్ర్య సాధన! భీమ లక్ష్యం గోండు జాతి స్వయం ప్రతిపత్తి పరిరక్షణ! అల్లారి ఎంచుకున్న శత్రువు బ్రిటిష్ సామ్రాజ్యవాదం! భీమ ఎదుర్కొన్న శత్రువు నిజాం సర్కారు! అల్లారి తన విశాల భారతదేశ విముక్తి లక్ష్యం కోసం మన్యప్రాంతాన్ని వ్యూహాత్మక సమరభూమిగా ఎంపిక చేసుకున్నాడు. భీమ తన స్వంత గోండు జాతి పరిరక్షణకోసం తన స్వంత గడ్డను పోరుభూమిగా మార్చాడు. అల్లారి తాను ముందుగా రాజకీయంగా మండి, ఆ తర్వాత ఆదివాసులను రగిలించాడు. భీమ తన చుట్టూ అప్పటికే ముందుకున్న స్వజాతీయుల అగ్నికి ఆజ్యం పోశాడు. అల్లారిది వ్యూహాత్మకంగా శత్రువుపై తిరుగుబాటు! భీముది ఆత్మరక్షణకై శత్రువుపై ఎదురుదాడి! అల్లారిది ఆధునిక సామ్రాజ్యవాద సైన్యం మీద నిర్మించిన సాయుధ పోరాటం! భీముది సాంప్రదాయ పూర్వక సైన్యం మీద తలెత్తిన సాయుధ

పోరాటం! ఇదీ ఈ ఇద్దరి మధ్య చారిత్రక, రాజకీయ వైవిధ్యం!

ఈ వైవిధ్యతను పరిశీలిస్తే, ఇద్దరి రాజకీయ, సామాజిక దృక్పథాలలోని తేడాలను తేలిగ్గానే గ్రహించవచ్చును. రవి అస్తమించని బ్రిటిష్ సామ్రాజ్యవాదాన్ని రాజకీయ, సామాజిక, సైనిక రంగాలలో స్వాతంత్ర్యోద్యమ కాంక్షతో ప్రతిఘటించే నిబద్ధత అల్లారిది. తన స్వంత జాతి ఆదివాసుల అస్తిత్వాన్ని పరిరక్షించే ప్రజాతంత్రకాంక్షతో అనివార్య ప్రతిఘటనకి సిద్ధపడిన నిబద్ధత కొమురం భీముది. వారిద్దరి దృక్పథాల కనుగుణంగానే వారు నడిపించిన తిరుగుబాట్లు గమనం వుంటుంది. అవి పోషించే చారిత్రక పాత్రలుంటాయి. వాటికి లభించే ప్రాచుర్యతలుంటాయి. ఈ కనీస చారిత్రక ఇంగితజ్ఞానం కె.సి.ఆర్.లో కొరవడింది.

మరో కోణం నుంచి కూడా వీరిద్దరి మధ్య తులనాత్మక పరిశీలన చేయాల్సి వుంది. ఆదివాసుల అడవి సంపదను ఏదో ఒక రూపంలో సోకాల్ట్ నాగరిక సమాజాలు నిత్యం కొల్లగొడుతున్న పనే! అయితే కొల్లగొట్టే సమాజ వర్గ స్వభావం మీద ఆధారపడి దోపిడీ స్థాయి తీవ్రతలుంటాయి. గోదావరి జిల్లా అటవీ ప్రాంతాన్ని బ్రిటిష్ ప్రభుత్వం కొల్లగొట్టింది. ఆదిలాబాదు అటవీ ప్రాంతాన్ని నిజాం ప్రభుత్వం కొల్లగొట్టింది. మొదటిది విదేశీ సామ్రాజ్యవాదం! రెండవది సామంత పూర్వజాతి! స్వభావ రీత్యా పూర్వజాతి కంటే సామ్రాజ్యవాదం అనేక రెట్లు ప్రమాదకరమైనది. పూర్వజాతి వ్యతిరేక ప్రజాతంత్ర తిరుగుబాట్లు కంటే, వలస వ్యతిరేక జాతీయవాద తిరుగుబాట్లకు అనేక రెట్లు ప్రాధాన్యత, ప్రాచుర్యతలు లభిస్తాయి. ఈ చారిత్రక రాజకీయం నేపథ్యం నుంచి కూడా కొమురం భీమ కంటే అల్లారికి సహజంగానే అధిక పేరు ప్రఖ్యాతులు లభిస్తాయి. ఇవేవీ కె.సి.ఆర్. మూర్ఖత్వం ఎదుట పరిశీలనాంశాలుగా నిలబడలేవు కదా!

ఇంకొక కోణం నుంచి కూడా అల్లారి, భీముల పాత్రలను పరిశీలించాల్సి వుంది. జలియన్ వాలా బాగ్ - పంజాబ్ దావానలం - అఖిల భారత ఖిలాఫత్ వ్యధ్యమాల వరుసలో 1920 కల్లా దేశ వ్యాపిత సహాయ నిరాకరణోద్యమం రూపొందింది. చౌరీచౌరా సంఘటన బారోల్లి తీర్మానానికి దారి తీసింది. 90 వేల మంది నిర్బంధంలో వుండగానే

విప్లవాద్

గాంధీజీ వ్యధ్యమ విరమణకు దిగారు. దీనిని నేతాజీ, నెహ్రూలు సైతం నిరసించారు. తిలక్ అప్పూడే మరణించినా ఆయన అతివాద పంథా కాంగ్రెసులో మరోసారి బలంగా ముందుకొస్తున్నది. సరిగ్గా నాటి చారిత్రక నేపథ్యంలో ఆంధ్రలో కూడా అతివాద జాతీయ పవనాలు బలంగా వీస్తున్నాయి. చీరాల, పేరాల పోరులో దుగ్గిరాల గోపాలకృష్ణయ్య, పెదనందిపాడు శిస్తు వ్యతిరేక పోరులో పర్యవేషి వీరయ్య చౌదరి, పల్నాడు పుల్లరి వ్యతిరేక పోరులో కన్నెగంటి హనుమంతు తదితర అతివాద వ్యధ్యమకారులు చరిత్ర పుటల కెక్కుతున్న కాలమది. ఉన్నవ లక్ష్యవారాయణవంటి కవులు తమ కలాలతో కవన భూమిని పడునెక్కిస్తున్న కాలమది. అట్టి చారిత్రక విభాత సంద్యంలో నడుమ ఉదయించిన బాలభానుడే అల్లారి! ఆయన ఆంధ్రుడైనందునే ప్రకాశించాడనడం కె.సి.ఆర్. పిదప బుద్ధిని చాటుతుంది. సూర్యునిపై ఉమ్మి వేసే అజ్ఞానమిది.

సాంప్రదాయ భారత జాతీయోద్యమం రాజకీయంగా అహింసా పంథా నుంచి విప్లవ పంథా వైపుకు మొగ్గుతున్న చారిత్రక పరిణామక్రమానికి అల్లారి సంతకంగా నిలుస్తాడు. అంత వరకూ చాపేకర్ సోదరుల నుంచి అనుశీలన, జాగ్రత్త వంటి విప్లవ సంస్థల వరకూ సాయుధ చర్యలకే పరిమితమైన మరో చరిత్ర కూడా వుంది. అప్పటికే అది ముఖ్యంగా బెంగాల్, పంజాబ్, మహారాష్ట్రలలో బలంగా వుంది. కానీ తద్దినంగా మన్య ప్రాంతాన్ని వ్యూహాత్మక యుద్ధరంగంగా ఎంచుకున్న కొత్త చరిత్ర అల్లారిది. తద్వారానే బ్రిటిష్ వలసవాదం మీద నిలకడగల సుదీర్ఘ సాయుధ గెరిల్లా పోరుకు తొలి పునాది వేసిన ఘనత అల్లారి సీతారామరాజుకే దక్కుతుంది. భిల్లులు, సంతాలుల వంటి మధ్య, ఉత్తర భారతీయ ఆదివాసీ తెగలూ, ఈశాన్య రాష్ట్రాల ఆదివాసీ తెగలూ 18వ శతాబ్దం నుంచే నిరంతర సాయుధ తిరుగుబాట్లు చేశారు. బిర్సా ముండా వంటి ఒకరిద్దరు ఆదివాసీ విప్లవకారులు అడవుల్లో సాయుధ పోరాటాలు చరిత్రాత్మకంగా నడిపించారు. అయితే అల్లారి సీతారామరాజును వారితో సమానం చేసి చూడకూడదు. వారిది అస్తిత్వవాద దృక్పథం! వారు స్వయానా గిరిజనులు కూడా! కానీ అల్లారి గిరిజనేతరుడు! మైదాన ప్రాంత విద్యావంతుడు. జాతీయ కాంగ్రెసులో తొలుత వాలంటీరు! తర్వాత అందులో అతివాదిగా మారాడు. త్వరలోనే అతివాదం వల్ల కూడా ఫలితం లేదని గ్రహించాడు. సాయుధ విప్లవ పంథా వైపు మొగ్గాడు. తన చుట్టూ వున్న జాతీయవాదులంతా

కాంగ్రెసులో అతివాద, మితవాదులుగా వివాదపడుతుంటే, నూనూగు మీసాల వయస్సులోనే అంతకంటే ప్రత్యామ్నాయం కోసం తానొక్కడే మైదానాన్ని విడిచి అడివి బాట పట్టాడు. అనాటి చారిత్రక పరిస్థితుల్లో అల్లారి సీతారామరాజు అసాధారణమైన వినుత్న రాజకీయ ప్రయోగమే! భారత జాతీయోద్యమ మహాప్రస్థానంలో ఆయనదొక కొత్తపుంత! అందుకే ఆయనొక విశిష్ట విప్లవవైతాళికుడే!

అనాడు మన పొరుగునున్న చైనా కూడా వలస వీడితడేకమే! జపాన్ వలస వ్యతిరేక చైనా జాతీయ విమోచనోద్యమంలో అడవులు, పర్వత కనుమలు కీలక పాత్రను పోషించాయి. తమ ఎర్ర సైన్యానికి వ్యూహాత్మక రక్షణప్రాంతంగా చింగ్ కాంగ్ పర్వత అరణ్య ప్రాంతాన్ని మావో ఎంచుకొని జయప్రథమయ్యాడు. కానీ అంతకంటే ఐదారు సం||రాల ముందే జాతీయ విమోచనా లక్ష్యం కోసం ఇక్కడ అడవిని అల్లారి సీతారామరాజు ముందు చూపుతో ఎంచుకోగలిగాడు. అయితే అల్లారి కొత్త పుంతకి కొనసాగింపు లేక పోవడం మరో అంశం! అది అప్రస్తుతం. ఈనాటికీ ఆయన ధైర్య, సాహసాలకు లభించిన ప్రాచుర్యం ఆయన ఎంచుకున్న వ్యూహాత్మక పంథాకు లభించక పోవడం బాధాకరమైనది.

నిజానికి అల్లారి సీతారామరాజుకి మన జాతీయోద్యమ చరిత్ర రచనలో తగిన స్థానం లభించలేదు. అంతెందుకు, సరిగ్గా అదే కాలంలో కేరళలో మోస్తా తిరుగుబాటు జరిగింది. అక్కడ రైతాంగ సాయుధ ప్రతిఘటనకూ, ఇక్కడ మన్య ప్రజల సాయుధ ప్రతిఘటనకూ సమకాలిక సమప్రాధాన్యతలు లభించలేదు. అల్లారి నడిపించిన తిరుగుబాటుకు ప్రాచుర్యత తెలుగు నాటకే పరిమితమైనది. అది కూడా కొత్త పుంతకి కాదు. ఆయన ధైర్య సాహసాలకు మాత్రమే సరైన ప్రాచుర్యత అల్లారికి లభించినందుకు నిజానికి మనం బాధపడాలి. కానీ కె.సి.ఆర్. తద్వీరుద్ధంగా బాధపడుతున్నాడు. ఆయన బాధ అల్లారికి ఎక్కువ కీర్తి ప్రతిష్ఠలు లభించాయని మాత్రమే! మన తెలుగునాట ఇలాంటి మరుగుజ్జు బుద్ధిని ప్రదర్శించే ఉలిపి కట్టె వుండటం ఆశ్చర్యమే! పైగా ప్రధాన రాజకీయ స్రవంతిలో మనుగడ సాగించ గలుగుతున్నందుకు మనందరం సిగ్గుతో తలవంచుకోవాలి.

అల్లారి కంటే నాలుగు దశాబ్దాల ముందు అదే మన్యంలో తిరుగుబాటు నడిపించిన ద్వారబందాల చంద్రయ్యకి చరిత్ర రచనలో సముచిత స్థానం లభించలేదు. నేటి పశ్చిమ గోదావరి జిల్లా వెజ్జెన్సిలో ఆదివాసుల తిరుగుబాటును నడిపించిన సుబ్బారెడ్డికి కూడా ప్రాచుర్యం లభించలేదు. వీరికి కొమురం భీమకు లభించినంత ప్రాచుర్యం కూడా దక్కలేదు. కె.సి.ఆర్. ప్రాంతీయ కళ్ళద్వార నుంచి చూస్తే వీరిద్దరూ ఆంధ్రులే! మరి వీరికి ఎందుకు లభించలేదు? ఈ ప్రశ్నకు కె.సి.ఆర్. జవాబేమిటి? భగత్ సింగ్ కు ఆజాద్ గురువు! కానీ కీర్తి ప్రతిష్ఠల్లో భగత్ సింగ్ గురువును ఎందుకుమించాడు? సుబ్బారెడ్డి కోసం ద్వారబందాల చంద్రయ్య మీద అసూయ పడాలా? చంద్రయ్య కోసం కొమురం భీమ మీద అసూయ పడదామా? భీమ కోసం అల్లారిపై అసూయ పడాలా? రాంప్రసాదు బిస్మిల్లా కోసం ఆజాద్ మీద అసూయపడదామా? ఆజాద్ కోసం భగత్ సింగ్ మీద అసూయపడదామా? వీరందరూ చరిత్ర పురుషులు! త్యాగధనులకు ప్రాంతీయతత్వాలును అంటగట్టడం ధర్మమా? నేటి ప్రత్యేక తెలంగాణవాదం కోసం ఎన్నడో మరణించిన అమరమూర్తులను పావులుగా వాడుకోవడం భ్రష్ట రాజనీతి!

మన్యంలో మూడేండ్లు బ్రిటిష్ సామ్రాజ్యవాదాన్ని మూడు చెరువుల సీళ్ళు తాగించిన చరిత్ర ఒకటుంది. ఏకంగా పోలీస్ స్టేషన్లను కొల్లగొట్టిన సాయుధ చరిత్ర వుంది. హైటర్, కవర్చు బ్రిటిష్ సేనానులను మట్టుబెట్టిన చరిత్ర మన మన్యానికి వుంది. చెన్నపురి, జైపూర్ల నుంచి అదనపు ఆధునిక సేనలను తెచ్చేంతవరకూ మన్యంలో అడుగుబెట్టలేని దుస్థితి ఒక మహా సామ్రాజ్యానికి ఎదురైన చరిత్ర వుంది. 1857 తర్వాత తమ బ్రిటిష్ ఇండియాలో ఈ తరహా వ్యూహాత్మక సాయుధ తిరుగుబాటును తామింత వరకూ చూడలేదని స్వయంగా బ్రిటిష్ ప్రభుత్వమే లండన్ పార్లమెంటులో ప్రకటించిన చరిత్ర ఒకటుంది. అందుకే రూథర్ ఫర్డ్ వంటి 'సమర్థుణ్ణి' అణిచివేతకే ప్రత్యేకంగా కేటాయించిన నేపథ్యం వుంది. ఇలాంటి ఘన విప్లవ చరిత్రను సృష్టించిన చరిత్రార్థుణ్ణి నేటి ప్రాంతీయ రాజకీయాల ఊబిలోకి యాద్దడం నేరాలలోకల్ల పరమనేరం! కుల, మత, ప్రాంత, తెగ, జాతి, భాషా భేదాలకు అతీతంగా మహోన్నత శిఖరాల కెడిగి అమరత్వం పొందిన కాలపురుషులను వివాదాస్పద రాజకీయాల్లోకి లాగడం క్షమించరాని నేరం! మొన్నటి ఉప ఎన్నికల ఫలితాలకూ, తెలంగాణా వాదాల మంచి చెడులకూ ఈ చారిత్రక అంశానికి సంబంధం లేదు. వాటికి అతీతంగా ఈ అంశాన్ని చూడాలి. ఒక వేళ మొన్నటి ఉప ఎన్నికలలో టి.ఆర్.ఎస్. అఖండ విజయం సాధించి, కె.సి.ఆర్. విజయగర్వంతో నేడు ఓలలాడుతున్నాడనుకున్నా ఈ చారిత్రక దృక్పథానికి ప్రాధాన్యత తగ్గదు. నిప్పులాంటి నిజాలపై ఉప్పు వంటి బురద జల్లి, చిటపట సంచలనాలు సృష్టించాలన్న చౌకబారు రాజనీతిని ప్రజలు ముక్కుకంఠం తో ఖండించాలి.

మద్యాన్ని ఏరుతై పాలిస్తున్న వై.ఎస్. సర్కార్

“మద్య వినిమయం క్రమంగా తగ్గిపోయి అంతిమంగా నిషేధం లాంటి పరిస్థితి వచ్చేలా చూడటం ప్రజా ప్రభుత్వాల విధి”. భారత రాజ్యాంగంలోని 47వ అధికరణంలోని ఈ మాటలు దేశంలోని ప్రభుత్వాలకు శిరోధార్యం కావాలి. కాని దీనికి భిన్నంగా అన్ని రాష్ట్ర ప్రభుత్వాలు వ్యవహరిస్తూ వస్తున్నాయి. మద్య నిషేధాన్ని ఎలుగెత్తి గాంధీ వారసురాలిగా నేడు ఉర్రేగుతున్న వై.ఎస్. రాజశేఖర్ రెడ్డి ప్రభుత్వం మద్యాన్ని రాష్ట్రంలో వరదలెత్తిస్తున్నది. మద్యం అమ్మకాలతో వచ్చే ఆదాయాన్ని రాష్ట్ర ఖజానాకు ప్రధాన ఆదాయ వనరుగా భావిస్తున్నది. ప్రజల బలహీనతలను సామ్యు చేసుకోవడంలో దేశంలోని రాష్ట్రాలన్నింటిలో మేటిగా నిలుస్తున్నది. ‘బెల్టు షాపుల చిరునామా ఇస్తే మూసేయిస్తాం’ అని గాంధీరంగా ప్రకటించిన ముఖ్యమంత్రి రాష్ట్రాన్ని లెక్కలేనన్ని బెల్టు షాపులతో ముంచెత్తి. మద్యాన్ని ఏరులుగా పాలించడంబట్టుకున్నాడని జూన్ 16న జరిగిన మద్యం వేలం పాటలు తిరుగులేకుండా రుజువు చేస్తున్నాయి.

జూన్ 16న మద్యం బెండర్లను ప్రభుత్వం ప్రతిష్టగా తీసుకుని నిర్వహించింది. రాష్ట్ర రాజధాని హైదరాబాద్ నగరంతో సహా అన్ని జిల్లాల్లో ఈ మద్యం బెండర్లను వ్యతిరేకిస్తున్నా భాతరు చేయలేదు. మద్యం బెండర్లను నిర్వహించరాదని, ప్రజల తాగుడు బలహీనతలతో వ్యాపారం చేయరాదని మద్యం వ్యతిరేక సంస్థలు ప్రత్యేకించి అన్ని మహిళా సంఘాలు చాలా కాలం నుండి ప్రభుత్వాన్ని కోరుతూ వస్తున్నాయి. జూన్ 16న జరిగే బెండర్లను అడ్డుకుంటామని ప్రకటిస్తే, ప్రదర్శకులను అడ్డుకోవడానికి వందల సంఖ్యలో సాయుధ పోలీసుల్ని బెండర్లు నిర్వహించే కేంద్రాల వద్ద మోహరించింది. ఎలాగైనా సరే బెండర్లను పూర్తి చేసుకోవాలనే లక్ష్యంతో ప్రభుత్వం జూన్ 16న హైదరాబాద్ తో సహా అన్ని జిల్లా కేంద్రాలలో ప్రదర్శనలకు దిగిన వందలాది మంది మహిళలపై దుర్మార్గంగా లారీచార్జీల్ని చేయించింది. అరెస్టులకు పూనుకున్నది. సంసారాల్ని కూల్చే సారా మాకొద్దని మహిళలు ముందుకొచ్చినా, “అదేం లేదు సారా తాగి తీరాల్సిందే” అనే పద్ధతిలో రాష్ట్ర సర్కార్ వ్యవహరించి దాని నైజాన్ని చాటుకున్నది.

తామాధికారంలోకి వస్తే అంచెలంచెలుగా మద్యపాన నిషేధానికి కృషి చేస్తామని, ముందుగా చంద్రబాబు తెచ్చిన బెల్టుషాపులను తీసి వేస్తామని 2004 ఎన్నికలలో కాంగ్రెస్ పార్టీ తన ఎన్నికల మానిఫెస్టోలో హామీనిచ్చింది. కాని తీరా అధికారంలో కొచ్చింతర్వాత ఈ హామీని తన సహజ స్వభావానికనుగుణంగానే తుంగలో తొక్కివేసింది. అంచెలంచెల నిషేధం మాట అటుంచి బెల్టు షాపులను మరింతగా విస్తరించే విధానాన్ని చేపట్టింది. ‘బెల్టు షాపుల చిరునామా ఇస్తే మూసేయిస్తాం’ అన్న ముఖ్యమంత్రి వాటిని ఇబ్బడి ముబ్బడిగా పెంచే విధానాలనే కొనసాగిస్తున్నాడు. అధికారం చేపట్టిన తొలినాళ్ళలో మద్య నిషేధానికి చర్యలేమిటని ప్రశ్నించినప్పుడు ‘మద్య విమోచన ప్రచార కార్యక్రమం’టూ ఓ కమిటీ నొకదాన్ని ఏర్పాటు చేసి, దానికి 10 కోట్ల రూపాయల్ని కేటాయించి చేతులు దులుపుకున్నాడు. ప్రభుత్వ చిత్తశుద్ధిని శంకించిన ఈ కమిటీ సభ్యులు కొందరు దాన్నుండి కూడా తప్పుకున్నారు. జనాన్ని మోసం చేయడానికి తప్ప ఈ కమిటీ మరేండుకు కొరగాకుండా పోయింది.

ఎక్సైజ్ అధికారులు 6,596 మద్యం దుకాణాల నిర్వహణకు లైసెన్స్ లను విక్రయించడానికి 37,000 లకు పైగా బెండర్లను పరిశీలించారు. ఈ పోటీల్లో మద్యం వ్యాపారులు పెద్ద ఎత్తున పోటీలకు దిగారు. రాజధాని హైదరాబాద్, దాని పొలిమేరలోని రంగారెడ్డి జిల్లాలో అనేక చోట్ల భారీ మొత్తాలతో వ్యాపారుల దుకాణాలను దక్కించుకున్నారు. రాబోవు ఎన్నికలను దృష్టిలో ఉంచుకొని మద్యం వ్యాపారులు ఈసారి రెండింతలకు పైగా పైకాన్ని చెల్లించిన పాటల్లో ప్రభుత్వానికి ఉపాించిన దానికంటే ఎక్కువ ఆదాయమే వచ్చింది. మద్య సేవనం రాష్ట్రంలో ఏటా 15 నుండి 20 పెరుగుతోందని ఒక అంచనా ఉంది. 2007-08లో మద్యం విక్రయాలు రూ. 6000 కోట్ల స్థాయికి చేరుకోగా, అవి ఈ ఏడాది రూ. 10,000 కోట్లకు చేరుకోవచ్చని అంచనా వేస్తున్నారు. వై.ఎస్.ఆర్. అధికారం చేపట్టిన 2004 నాడు మద్యం ద్వారా ప్రభుత్వానికి ఆదాయం రూ. 3,572 కోట్లుండగా, నేడది రూ. 10 వేల కోట్లకు చేరుకుంటుందంటే మద్యం నియంత్రణపై లేదా నిషేధంపై ఈ ప్రభుత్వానికి ఎంత మాత్రం చిత్తశుద్ధి లేదని తెలిగ్గానే అర్థమవుతుంది.

ప్రజల బలహీనత ఆదాయ వనరా?

ప్రజల బలహీనతల్ని రూపుమాపే విధంగా ప్రభుత్వాల ఆచరణఉండాలి. కానీ పాలకులు, వారితో కూడిన ఫక్తు బూర్జువా పార్టీలు ప్రజల బలహీనతలపైనే ఆధారపడి, వాటిని సామ్యు చేసుకోవడం భారత రాజకీయాలలో కొట్టొచ్చిట్లుగా కనిపిస్తున్నది. మద్య నిషేధం కోసం క్రమంగా ప్రయత్నించాలని సాక్షాత్తు భారత రాజ్యాంగమే నిర్దేశిస్తుంటే,

పాలకులకు మాత్రం అదెంత మాత్రం పట్టని అంశంగా మారిపోయింది. త్రాగుడు, జూదం, లాటరీ లాంటి బలహీనతల ఆధారంగా కేంద్ర, రాష్ట్ర ప్రభుత్వాలు వీటిని తమ ఆదాయ వనరుగా చూస్తున్నాయి. గత కొంత కాలంగా ఎక్సైజ్ ఆదాయాన్ని అది తెలుగుదేశం పార్టీ అయినా, కాంగ్రెస్ పార్టీ అయినా తమ ఖజానాను నింపే వనరుగానే చూస్తూ వస్తున్నాయి. మద్యాన్ని నిరూత్వాపాపరిచే చర్యల్ని రాజ్యాంగం ప్రకారం తీసుకోవాల్సిన ప్రభుత్వాలు వాటికి ఏనాడో మంగళం పాడాయి. ఇప్పటికే ఉత్పత్తి అయి, వినిమయంలోకి వెళ్తున్న మద్యం మహమ్మారి ప్రజల్ని అందులోనూ రెక్కాడితే తప్ప దొక్కాడని పేద ప్రజల బతుకుల్లో ఆరిపోని విధంగా చిచ్చు పెడుతున్నది. సంసారాల్ని నిలుపునా కూల్చి పారేస్తున్నది. సమాజంలో అశాంతికి, హింసకూ, నేరాలకు ప్రేరణగా నిలుస్తున్నది. అసంఖ్యాకంగా ముందుకొస్తున్న రోడ్డు ప్రమాదాల్లో సింహభాగం మద్యం మహమ్మారి ఫలితమేనని అనేక నివేదికలు ఘోషిస్తున్నా మద్యం కిక్కిరిస్తే పాలకుల చెవికి అవి సోకడం లేదు.

సంసారాల్ని కూల్చడమేగాకుండా అనునిత్యం చాలా కుటుంబాల్లో మగవారు తాగివచ్చి భార్యా పిల్లలపై అమానుషంగా విరుచక పడడంలోనూ మద్యపానమే ప్రధాన పాత్ర పోషిస్తున్నది. మహిళలపై అతులేని హింసకు, దౌర్జన్యాలకు, అఘాయిత్యాలకు, ఆఖరికి హత్యలకు కూడా కారణమవుతున్నది. వచ్చిన ఆదాయమంతా తాగుడుకే తగలేయడం ద్వారా లక్షల కుటుంబాలు అనునిత్యం దారుణమైన పేదరికంలో మగ్గి పోవాల్సి వస్తున్నది.

క సోవర్సన్

ప్రజలను అన్ని రకాల.. పీల్చి పిప్పి.. చేయడమేగాకుండా, వారి ఆరోగ్యాన్ని హరిస్తున్న మద్యం మహమ్మారిని నిర్మూలించడం కాదు గదా కనీసం నియంత్రించే స్థితిలో పాలకులు లేరు. దీనికి ప్రధాన కారణం అన్ని పాలకవర్గ పార్టీలు మద్యం వ్యాపారులతో వీడదీయలేని విధంగా పెనవేసుకు పోయాయి. అంతేగాదు ఏ ప్రభుత్వం ఉండాలి? ఆ ప్రభుత్వంలో ఎవరు అధినాయకుడుగా ఉండాలనే విషయాలను శాసించగల, నిర్ణయించగల స్థాయికి మద్యం మాఫియా మురాలు నిర్ణయించే స్థాయి కెదిగాయి.

ఇప్పటికీ రాష్ట్రంలో మద్యం విక్రయాలు భారీగా సాగుతుండడంతో ప్రజానీకం నానా బాధలకు గురవుతుంటే వై.ఎస్.ఆర్. ప్రభుత్వం సరికొత్తగా 40 డిస్ట్రిలీలకు అనుమతించింది. దీనితో ప్రస్తుతం 1700 కోట్ల లీటర్లున్న మద్యం 2500 కోట్ల లీటర్లకు పెరగనుంది. ఇంత పెద్ద ఎత్తున మద్యాన్ని వినిమయంలోకి తీసుకొస్తున్న రాష్ట్రం దేశంలో మరోకటి లేదనుకున్నప్పుడు ఆంధ్రప్రదేశ్ ను మద్యాంధ్రప్రదేశ్ గా మారుస్తున్నారనే విమర్శ అతిశయోక్తి కాదు. దేశంలోనే అత్యధిక జనాభా కలిగిన ఉత్తర ప్రదేశ్ రాష్ట్రంలో మద్యం ద్వారా ఆదాయం, 2006-07లో రూ. 3,650 కోట్లు కాగా, అదే సం|| ఆంధ్ర ప్రదేశ్ ఆదాయం దానికి రెట్టింపుగా ఉంది.

ప్రజల బలహీనతను అసరాగా చేసుకుని ఈ సం||రం వై.ఎస్.ఆర్. ప్రభుత్వం లక్ష కోట్ల రూపాయల బడ్జెట్ లో రూ.10 వేల కోట్ల అబ్బారీ ఆదాయం ద్వారానే సమకూర్చుకోదల్చింది. మద్యాన్ని ప్రధాన ఆదాయ వనరుగా చూసే ప్రభుత్వం ఎట్టి పరిస్థితుల్లోనూ సంక్షేమ

ప్రభుత్వమనిపించుకోలేదని చరిత్రలో బోలేదన్ని సాక్ష్యాలున్నాయి. తమది సంక్షేమ ప్రభుత్వమని నిత్యం డబ్బా వాయించుకునే వై.ఎస్.ఆర్. ప్రభుత్వం నిర్మించేది అది చెప్పున్నట్లుగా హరితాంధ్రప్రదేశ్ కానేకాదు, అది ఖచ్చితంగా మద్యాంధ్రప్రదేశ్ గానే ఉంటుంది. ప్రభుత్వ ఖజానాకు అబ్బారి ద్వారా వచ్చే భారీ ఆదాయం సామాన్యుడి కష్టాత్మతమనే సత్యాన్ని పాలకులు మరుగుపర్చి, సంక్షేమ పథకాల జోలపాటతో మోసగించడాన్ని బయట పెట్టాలి.

పేదల సంక్షేమం కోసమే రెండు రూపాయలకు కిలో బియ్యం, ఇందిరమ్మ ఇళ్ళు, ఆరోగ్యశ్రీ పథకం రాష్ట్ర మంతటా వర్తింపు, పనికి ఆహార పథకం, ఉచిత విద్యుత్తు లాంటి ఎన్నెన్నో పథకాలు ప్రవేశపెట్టినా ‘గంప లాభం చిల్లి తీసింది’ అన్నట్లుగా పరిస్థితి తయారవుతున్నది.

మద్యపానానికి వ్యతిరేకంగా రాష్ట్ర ప్రజానీకం, ప్రత్యేకించి మహిళాలోకం పెద్ద ఎత్తున ఉద్యమించిన ఫలితంగా రాష్ట్రంలో మద్య పాన నిషేధాన్ని ఎన్టీఆర్ ప్రభుత్వం 1994లో విధించింది. ఈ నిషేధానికి తూట్లు పొడిచే పద్ధతుల్లో మద్యం లాబీ వ్యవహరించిన తీరు, తదనంతరం నిషేధాన్ని సడలించే చర్యల్ని 1996లో చంద్రబాబు తెలుగు దేశం ప్రభుత్వం చేపట్టింది. మద్యాన్ని నియంత్రించే పేరిట మద్యం దుకాణాల్ని తగ్గించినా విస్తారంగా బెల్ట్ షాపులను రంగం మీదికి తీసుకువచ్చింది చంద్రబాబు ప్రభుత్వమే. నేడు వై.ఎస్.ఆర్ చెప్పున్నట్లుగా, ఈ విధానం గత ప్రభుత్వ కొనసాగింపు అనడంలో వాస్తవమున్నప్పటికీ, దానిని మరింత విస్తరించి, ప్రజల కష్టాత్మతాన్ని దాదాపు 10 వేల కోట్ల రూపాయల మేరకు దోచుకునే స్థాయికి పెంచి పోషించిన నేరం ఖచ్చితంగా నేటి వై.ఎస్.ఆర్ ప్రభుత్వానిదే.

ఏ ప్రభుత్వం అధికారంలోకి వచ్చినా రాష్ట్రంలో మద్య నిషేధంపైగానీ, మద్యం నియంత్రణపైగానీ ఒకే రకమైన విధానాలనే అనుసరిస్తున్నాయి తప్ప వీటిలో తేడా ఎంత మాత్రం కనపడడం లేదు. ప్రపంచీకరణ, ప్రయివేటీకరణ, సరళీకరణవిధానాల అమలు వల్ల పుట్టెడు కష్టాలను ఎదుర్కొంటున్న లక్షలాది కోట్ల ప్రజలను ఆలోచింపజేయకుండా, వారిని నిరంతరం మద్యం మత్తులో ఉంచడమే పాలకవర్గాలకు కావల్సింది అందుకే అవి ప్రజలు ముఖ్యంగా మహిళలు ఉద్యమించినపుడల్లా బెల్టు షాపులెత్తెస్తామనీ, అంచలంచెలుగా మద్య నిషేధానికి పూనుకొంటామనీ ప్రకటిస్తుంటాయి. ప్రతి పక్షంలో ఉన్నప్పుడు చేసే నినాదాలు గానే ఇవి ఉండి పోతున్నాయి. తిరిగి తాము అధికారంలోకి రాగానే మద్యాన్ని ఏరులై పారిస్తూనే ఉంటున్నాయి. గత టీడీపీలో జరిగిందాన్నే నేడు కాంగ్రెస్ ప్రభుత్వం భారీస్థాయిలో విస్తరించి కొనసాగిస్తున్నదని మరిచిపోరాదు. మద్య నిషేధానికి మంగళం పాడిన టీడీపీ నేడు మద్యపానంపై మరి ముఖ్యంగా బెల్టు షాపుల ఎత్తివేతకై ‘ఉద్యమించడం’ దాని అవకాశవాద స్వభావానికి అద్దం పడుతుంది. అందుకే మద్య నిషేధంపైగానీ, మద్యం నియంత్రణపైగానీ ఈ రెండు పార్టీలది ఒకే విధానమనే వాస్తవాన్ని ప్రజల్లో బహిర్గత పర్చాలి. మద్యం మహమ్మారిని ఆదాయ వనరుగా చూస్తున్న పాలకవర్గ దోపిడీ విధానాలపై ఉద్యమించాలి. మద్యం మత్తులో ముంచి వారిపై సజావుగా తమ దోపిడీని కొనసాగించాలనుకుంటున్న పాలకుల కుటిల ఎత్తుల్ని ప్రజలు చిత్తుచేసేలా కూడగట్టాలి.

సవాళి

క్యూబా విప్లవ వీరుడు చేగువేరాకు విప్లవ జోహార్లు

జూన్ 14 - క్యూబా విప్లవ వీరుడు చేగువేరా 80వ జయంతి. 1928 జూన్ 14న అర్జెంటీనాలోని రోసారియోలో జన్మించిన చే గువేరా పూర్తి పేరు ఎర్నెస్టో డీలా సెర్నా. ఆయన బ్యూనస్ ఎయిర్స్ లో వైద్య విద్య నభ్యసించారు. ఆ తర్వాత వున్నత విద్య నభ్యసిస్తూ లాటిన్ అమెరికా అంతటా పర్యటించాడు. లాటిన్ అమెరికా ప్రజలు అనుభవిస్తున్న దారిద్ర్యం, నిరుద్యోగం, అనారోగ్యాలను చూసి చలించి పోయాడు. సామ్రాజ్యవాద పీడన, పెట్టుబడిదారీ దోపిడీ వ్యవస్థలే ప్రజల దయనీయ పరిస్థితులకు కారణమని తెలుసుకున్నాడు. ఒక డాక్టరుగా ప్రజల రోగాలను నయం చేసే బాధ్యత కంటే, దోపిడీ వ్యవస్థను, సామ్రాజ్యవాద దోపిడీ ఆధిపత్యాలను అంతం చేసి సమ సమాజ స్థాపనకు కృషి చేయటమే తన బాధ్యత అని అతడు భావించాడు. అందుకోసమే తన జీవితాన్ని అంకితం చేశాడు. మొదట అతడు గ్యాటిమాలా, మెక్సికోలో తన విప్లవ కార్యకలాపాలను సాగించాడు. ఆ తర్వాత క్యూబన్ విప్లవ పోరాటంలో ఫైదల్ కాస్ట్రో నాయకత్వంలో ముఖ్యమైన పాత్ర నిర్వహించాడు. 1959లో క్యూబన్ విప్లవం విజయవంతమైన తర్వాత, క్యూబా ప్రభుత్వంలో అనేక

ముఖ్యమైన బాధ్యతలు నిర్వహించాడు. ఆర్థికమంత్రిగా పని చేశాడు. అయితే, క్యూబాలో విప్లవం విజయవంతమైనంత మాత్రాన తన బాధ్యత పూర్తి కాలేదని, సామ్రాజ్యవాద దోపిడీ, ఆధిపత్యాల క్రింద మ్రగ్గి పోతున్న యితర లాటిన్ అమెరికా దేశాలలో విప్లవ పోరాటాలను విజయవంతం చేయటానికి కృషి చేయటమే - క్యూబాలో అధికార బాధ్యతలు నిర్వహించటం కన్నా తన ముఖ్య బాధ్యతని అతడు భావించాడు. 1965లో అతడు కాంగోకు వెళ్లి కొన్ని మాసాలున్నాడు. ఆ తర్వాత 1966లో బోలీవియాకు వెళ్లి గెరిల్లా దళాలను నిర్మించి పోరాడ సాగాడు. అమెరికా గూఢచారి సంస్థ సి.ఐ.ఎ. ఆధ్వర్యంలో బోలీవియా కిరాయి దళాలు 1967 అక్టోబరు 8న చేగువేరాను పట్టుకుని కిరాతకంగా హత్య చేశాయి. గువేరా గొప్ప విప్లవకారుడు. అవధులు లేని అంతర్జాతీయ వాది. అతడి విప్లవ దీక్ష, త్యాగశీలత పోరాటతత్వం విప్లవకారులందరికీ ఆదర్శప్రాయాలు. అనుసరణీయాలు. ప్రపంచంలోని యువత అంతటికీ అతడి జీవితం స్ఫూర్తిదాయకం. చేగువేరా 80వ జయంతి సందర్భంగా ఆ విప్లవయోధుడికి విప్లవ జోహార్లు.

కడుపుకాలిన కష్టజీవుల పోరుజెండా - సంపూర్ణ విప్లవానికి సమర్థ అజెండా

ప్రముఖ విప్లవ రచయిత హిమజ్ఞుల గత 30 సంవత్సరాలలో వివిధ సందర్భాలలో రాసిన కవితల సంకలనం 'ఇసుక తుఫాను ఇసుక దేగా' పేరిట యిటీవలే వెలువడింది. ఈ కవితా సంకలనానికి డి.వి. కృష్ణ పరిచయంగా రాసిన ముందు మాటను ప్రచురిస్తున్నాం.

- ఎడిటర్

పాటలూ, దృశ్యకళా రూపాలే యింకా కష్టజీవి ప్రజానీకం ఆస్వాదించ గలిగిన కళారూపాలుగా వున్నాయి. కవిత్వం ఇంకా వారిని చేరగలిగిన స్థితి రాలేదు. కవిత్వం మధ్యతరగతి మేధావులకూ, కార్మికవర్గ మేధావులకూ పరిమితమై వుంది. (పండితులకే పరిమితమైన ఛందోబద్ధ పద్య కవిత్వాన్ని గూర్చి నేను మాట్లాడటం లేదు) కవితా వస్తువు దోపిడీ, పీడనలకు గురవుతున్న వర్గాలకు సంబంధించినదై వుండాలని, రూపం, శైలి వారికి చేర్చడానికి తోడ్పడేదిగా వుండాలని ప్రజా సాహితీ శ్రేణులన్నీ అంగీకరిస్తున్న విషయం. అయితే నేడు వెలువడుతున్న కవిత్వంలో గణనీయమైన భాగం కఠినమైన పదజాలంతో కూడి వుంటున్నది. భావపరంగా మార్మికతతో కొట్టుమిట్టాడు తున్నది. పర్యవసానంగా కార్మికవర్గ మేధావులు కూడా కవిత్వాన్ని ఆస్వాదించలేక పోతున్నారు. దీని నుండి ఉత్తేజితులు కాలేక పోతున్నారు.

హిమజ్ఞుల కవిత్వం ఇందుకు పూర్తిగా మినహాయింపు. విషయపరంగా అ నుండి క్షీ వరకు శ్రమైక జీవన సౌందర్యాన్ని గుబాళించే కవిత్వం. శ్రమజీవుల కష్టాలు, కన్నీళ్లు, ఉద్రేకాలు, పోరాటాలు, విజయాలు, ఓటములు, నిట్టూర్పులు, ఓదార్పులు, గుణపాఠాలు, కర్తవ్యాలు ఆయన కవితా వస్తువులు. ప్రజల జీవితాల్లోంచి పుట్టకచ్చిన మాటలు, ప్రజల నాలుకల మీద నాట్యం చేసే పదాలు, నానుళ్లు, ఉపమానాలు హిమజ్ఞుల కలం నుండి జాలువారు తాయి. ఆయన కవితలు కార్మికవర్గ మేధావులను, విప్లవ కార్యకర్తలను ఎంతగానో ఉత్తేజపరుస్తాయి.

అగ్గిపూర్ణ, కుక్కపిల్లా కాదేదీ కవితకనర్థం అని శ్రీశ్రీ అన్నారు. ప్రతి వస్తువునీ, విషయాన్నీ కవిత్వంలో ప్రతీకలుగా చేసుకోవచ్చునేది కర్తవ్యే. కానీ వాటిని సమాజంలో సాగుతున్న దోపిడీ పీడనలను బట్టిబయలు చేయటానికి, శ్రామిక పోరాటాలను ఘనంగా చిత్రించటానికి ఏ మేరకు వాడుకోగలుగుతున్నామనేది ప్రశ్న. హిమజ్ఞుల జీవితాన్నీ, మరణాన్నీ, గాయాన్నీ చెట్టునీ, పక్షినీ, పంజరాన్నీ, అమ్మను, పాలను, పాటను, మాటను, చేతిని వర్గ దోపిడీని, వర్గ పోరాటాన్ని చిత్రించే సాధనాలుగా ప్రతిభావంతంగా వుపయోగించు కున్నాడు. హిమజ్ఞుల కవిత్వం ఒక గతితార్మిక ప్రవాహం. గతం నుండి వర్తమానానికి, వర్తమానం నుండి భవిష్యత్తుకు సాగే నిరంతర ప్రస్థానం. వర్గ వైరుధ్యాలు, వర్గ పోరాటాలతో కూడినది ప్రస్థానం. మన పూళ్లనూ, మన రాష్ట్రంలోనూ, మన దేశంలోనూ, యావత్ ప్రపంచంలోనూ ఈ పోరాటమే. పంట పొలాల్లోనూ, కార్ఖానాల్లోనూ, విద్యాలయాల్లోనూ ఈ పోరాటమే. సామ్రాజ్యవాద దేశాలకూ, వెనుకబడిన, అణచబడిన దేశాలకు మధ్య ఈ పోరాటమే. కష్టాలూ, కన్నీళ్లూ, అడ్డంకులూ, వెనుకడుగులూ - ఎన్ని వున్నా ఆశావహ భవిష్యత్తు వైపే ప్రయాణం. విప్లవ విజయమే అంతిమ పర్యవసానం. హిమజ్ఞుల కవిత్వం అడుగుడుగునా మానవాళికి, ముఖ్యంగా శ్రమజీవులకు పుజ్య భవిష్యత్తును హామీ యిస్తుంది.

కార్మికవర్గ సాహిత్యం సారంలో అంతర్జాతీయ స్వభావాన్ని, రూపంలో జాతీయ స్వభావాన్ని కలిగి వుండాలని మార్క్సిస్టు మహాపాఠ్యాయులు బోధించారు. హిమజ్ఞుల కవిత్వం అక్షరాలా ఈ లక్షణాలను పుణికి పుచ్చుకుంది. ప్రతి కవితా మన మాట, మన నడికారం, మన జన పదాలతో పరిమళిస్తుంది. మరోప్రక్క ప్రతి

కవితలోని భావం దేశదేశాల కష్టజీవుల బాధలను, పోరాటాలను ప్రతిబింబిస్తుంది. 'శిలువ మొయ్యడమే అయ్యింది' అనే కవితలో తన కవిత్వ అంతర్జాతీయ లక్షణాన్ని హిమజ్ఞుల ఈ క్రింది విధంగా వివరించారు.

"కవిత్వానికి ఎల్లజ్ఞేవు, సరిహద్దులేవు
ఇజ్రాయిలీలు తరుముతున్నది పాలస్తీనా వాళ్లనా?"

కాదు నన్నే
కంపూచియాలో, అర్జెంటీనాలో
ఆకలితో చస్తున్న అస్తవంజరాలు నేనే
దురాక్రమణదారుడి పుక్కుపాదాల కింద
నలిగి పోతున్న మాతృభూమి
అప్రికానే కావచ్చు, ఎరిట్రీయానే కావచ్చు
ఆ మందుపాతరల పృథ్వీ భూమి నాదే
ఆ ప్రతిఘటనోజ్వల సంగీతాలు ప్రతిధ్వనించే
ఆకాశాలు నావే
అడవులు నావే పల్లెలు నావే పట్టణాలు నావే"

ఈ సంకలనంలోని కవితలన్నిటిలోనూ 'ప్రజలే నిర్ణాయక శక్తులు. చరిత్ర నిర్ణాతలు. వీరులు' అనే భావన పూసల్లో దారంలా గుదిగుచ్చబడింది. గొప్ప వీరులూ, నాయకులూ ప్రజల నుండే రూపొందుతారు. వారు మళ్లీ తమ ఆదర్శ జీవితం ద్వారా, పోరాటాల ద్వారా, కష్టాలను భరించటం ద్వారా, ప్రాణత్యాగాల ద్వారా సామాన్య ప్రజలను తీర్చిదిద్దుతారని హిమజ్ఞుల బోధిస్తాడు. గతం వర్తమానానికి సేవ చేయాలని, భవిష్యత్తుకు బాటలు వేయాలని ప్రబోధిస్తాడు. మన యిష్టాయిష్టాలతో నిమిత్తం

డి.వి.కృష్ణ

లేకుండా వర్గ సమాజంలో వర్గ పోరాటం అనివార్యం. సామ్రాజ్యవాద యుగంలో జాతీయ విముక్తి యుద్ధాలు అనివార్యం. శత్రువే మన మీద వర్గ పోరాటాన్ని, యుద్ధాన్ని రుద్దుతాడు. యుద్ధాలు లేని వ్యవస్థ కోసమే, శాంతి కోసమే మనం యుద్ధాలు చేయక తప్పదు. రక్తతర్పణచేయకా తప్పదు. ఇదీ హిమజ్ఞుల సందేశం. హిమజ్ఞుల గొప్ప స్వామ్యికుడు. కానీ భూమి మీద కాళ్లుంచి తన స్వప్నాలను సాకారం చేసుకోవాలనుకునే భౌతికవాది. ఆయన కవితలో ఆసాంతం మానవత్వం, మనుష్యత్వం తొణికిసలాడు తాయి. లోకం బాధనంతా తన బాధగా ఆయన వ్యక్తం చేస్తాడు. అమ్మ ప్రేమ, పాప లాలిత్యం, ప్రకృతి పులకింత, స్నేహ సౌరభం, దీనజనులతో తాదాత్మ్యత్యం, సమిష్టితో వ్యష్టి అనుసంధానం ఆయన కవితల్లో తేనెజల్లులు కురిపిస్తాయి.

శ్రమ ప్రాశస్త్యం గురించి 'అమ్మ చేతులు' అనే కవితలో ఆయనిలా రాస్తాడు.

"బొగ్గు తవ్వే చేతులు మరలు లిప్పే చేతులు దున్నే చేతులు
నారుపోసే చేతులు నీరుపెట్టే చేతులు కోసే చేతులు
నేసే చేతులు అన్నీ చేతులే

ఈ చేతుల్ని మరిచిపోవడం కన్న మరణించడం మేలు
కల్గిచ్చిన చేతులు కాల్గిచ్చిన చేతులు పలుకిచ్చిన చేతులు
ఈ చేతుల్ని పాదటమే కదా కవిత్వం చేయాల్సిన పని
ఈ చేతుల్ని మేల్కొల్పడమే గదా మనిషి చేయాల్సిన పని"

'వానరుడు నరుడిగా మారిన పరిణామ క్రమంలో శ్రమ పాత్ర' అనే వ్యాసంలో ఎంగెల్స్ శ్రమ సృష్టించిన చేతులే శ్రమ సాధనాలుగా మారాయని, వానరుణ్ణి నరుడిగా మార్చాయని విశ్లేషించాడు. హిమజ్ఞుల ఈ భావానికి అందమైన అక్షర రూపం యిచ్చాడు.

'మనిషింటే' కవితలో 'మనిషింటే' హిమజ్ఞులకు
"ఎక్కడెక్కడో రూపాయి వైభవానికి
మెట్టెపోతున్న చెమట జ్ఞాపకం వొస్తుంది
నీళ్లకంటే కారు చౌకై పోతున్న
నెత్తుటి కథలు జ్ఞాపకం వొస్తాయి
....
మనిషింటే
ఆ కొండా ఆ పాదా ఆ పలుగురా
అవిశ్రాంతంగా మట్టిని తట్టెత్తుతున్న

ఆ ముసలాయన కనిపిస్తాడు

...

మనిషింటే

సమస్త విశ్వసౌందర్యానికి హేతువైన

ఓ సుత్తి

ఓ కొడవలి"

'ఇది తల్లీ ఈ భారతి యాభై ఏళ్లది' కవితలో హిమజ్ఞుల ప్రపంచ బ్యాంకు, దానికి వూడిగం చేసే మన పాలకుల దోపిడీని బట్టిబయలు చేస్తాడు.

పిరికితనం, భయమంటే అసహ్యం హిమజ్ఞులకి.

"పిరికి వాడి జీవితం ప్రేమించడు

పిరికి వాడి చేతిలో జీవితం ఒక పేలని తుపాకి

...

సాహస వంతుణ్ణి జీవితం ప్రేమిస్తుంది

సాహసీ చేతిలో

జీవితం సవర చేతి బాణం" (చెప్పడానికి వచ్చాం)

ప్రజా పోరాట విజయం గురించి హిమజ్ఞులకు

అంతులేని విశ్వాసం. ఆయనంటాడూ...

"ఒరిగి పోవచ్చు

కానీ ఓడిపోం

ఇది సూర్యునంత సత్యం

చంద్రునంత నక్షత్రాలంత సత్యం" (నేల నేలే)

...

'మనం చావు మీద

గాయాల మీద

ధిక్కార గీతాలమై ఎగురుతున్నా నాళ్లు

ఎవరూ మనల్ని ఏమీ చేయలేరు

"They can destroy us

but they can not defeat us"

అప్పుడప్పుడు వాలిపోవచ్చు

సోలిపోవచ్చు

కాని కూలిపోలేదు (నడుస్తూనే వున్నాను)

అణచివేత పోరాటాన్ని మరింత తీవ్రం చేస్తుంది

తప్ప నాశనం చేయలేదు. నిర్బంధం ఎంత తీవ్రమైతే

ప్రజల ప్రతిఘటన అంత వుధృతమవుతుందని

హిమజ్ఞుల 'సంకెళ్లు', 'తుఫాను కన్ను' కవితలలో

ప్రబోధిస్తాడు.

మన స్పృతులు మనల్ని నడుల్ని చేయాలని,

అలల కత్తుల్ని చేయాలని, కత్తుల కవాతుల్ని చేయాలని

అంటాడు హిమజ్ఞుల. అలా కానప్పుడు అవేం

స్పృతులని ప్రశ్నిస్తాడు.

"కదలికల స్పృతులు కావాలి

ఒక్క క్షణమే అయినా

పోరాడిన స్పృతులు కావాలి

పొంగిపోలే పూపిర్ల స్పృతులు కావాలి"

అంటాడు హిమజ్ఞుల.

మానసికంగా ఎదగని చిన్నారుల దీనస్థితికి

చలించిపోతాడు రచయిత. ఇందుకు కారకులైన

పాలకుల నిర్వాకం పట్ల ఆగ్రహోదగ్రుడవుతాడు.

హిమజ్ఞుల దృష్టిలో పిల్లల్ని ప్రేమించటమంటే ఈ

వ్యవస్థను కూల్చే పోరాటాన్ని ప్రేమించటమే.

"మిమ్మల్ని

అనాకారుల్లా అన్యస్థుల్లా

ఈ భూమ్మీద ఒడిలేసిన

బద్దామల లోకాన్ని ముట్టడించే

కార్యక్రమంలోనే వున్నామమ్మా"

అని రచయిత బాధితులైన చిన్నారులకు ధైర్యం

చెబుతాడు. వారికి ఒక నూతన స్వర్గ రాజ్యాన్ని

వాగ్దానం చేస్తాడు.

హిమజ్ఞుల నిరంతరం పోరాట శీలి. ఒరాశా

వాదాన్ని ఆయన తన కవితలలో చీల్చి చెండాడుతాడు.

'చలికే నువ్వు పులివి కానంత వరకు తప్పదు ఈ చలి'

అని పోరాటాన్ని, ప్రతిఘటనను ప్రబోధిస్తాడు. మార్క్స్ లాగే హిమజ్ఞుల కూడా రోటీన్స్ అసహ్యించు

కుంటాడు. 'మరణమెక్కడో లేదు. రోటీన్స్ లో వుంది' అని ఆయన మనల్ని హెచ్చరిస్తాడు.

"ప్రాణం పోసే ప్రశ్న" కవితలో మతం అభివృద్ధి నిరోధక స్వభావం గురించి చాలా తేలిక మాటల్లో ప్రతిభావంతంగా వివరిస్తాడు హిమజ్ఞుల.

ఊసుపోక కోసం రాసేది కాదు కవిత్వం. నాలుగు రూకల కోసం పాలకులను పొగుడ్తూ రాసేది కాదు కవిత్వం. ప్రజల కోసం రాసేది కవిత్వం. ప్రజల పోరాటాన్ని కీర్తించటానికి రాసేదే అసలైన కవిత్వం హిమజ్ఞులకి.

"కాలం మీంచి నడిచిపోయేది కవిత్వం
పాడుకాలానికి యెదురీదేది కవిత్వం
పంజరంపై

పక్షి

చేస్తున్న యుద్ధం కవిత్వం" (కవిత్వమంటే)

అని ఆయన కవిత్వాన్ని నిర్వచించాడు.

"ఒంటరి తనాన్ని ఛేదించడమే కవిత్వం

సమూహం నుంచి సమూహంలోకి

ప్రవహించడమే కవిత్వం" (శిలువ మొయ్యడమే

అయింది)

'పరదేశిని' అనే కవితలో తన పద్యం అనేకానేక రూపాల 'శ్రమ'కు, శ్రమ దోపిడీ రూపాల చిత్రణకు ఎలా ప్రతిబింబమో రచయిత వర్ణిస్తాడు.

'పేరేదైతేనేం' కవితలో మన దేశంలో మహిళలు యెలా పితృస్వామిక వివక్షతకు, పీడనకు గురవుతున్నారో చక్కగా చిత్రిస్తాడు. 'నేను స్త్రీని' అనే ఇరానీ అనువాద కవితలోనూ మహిళల పట్ల పితృస్వామిక వివక్షత చిత్రింపబడింది. ఇది ప్రపంచంలోని మహిళలందరికీ వర్తించే సార్వజనీన సత్యమే.

విప్లవ పోరాటంలో, పౌర హక్కుల పోరాటంలో, సామ్రాజ్యవాద వ్యతిరేక పోరాటంలో అడుగుడుగునా గుండె నెత్తురులు తర్బణచేస్తూ అనువులర్పించిన వీరయోధులను స్ఫూర్తి ప్రదాతలుగా కీర్తిస్తాడు రచయిత. రక్తసిక్తమైన వారి బాటనే పయనించాలని మనకు 'గాయం', 'మొలైసే, మొలైసే!' 'కొయ్యూరు అమరవీరుల స్మృతి', 'వర్షాకాలం కోసం' కవితలలో కర్తవ్యబోధ చేస్తాడు.

నెల్లిమర్ల పోరాటం గురించిన "మళ్లీ మళ్లీ వస్తాం" కవిత అద్భుతమైనదంటే అతిశయోక్తి కాదు. రచయిత ఈ పోరాటంతో తాదాత్మ్యం చెంది రాసిన కవిత. కార్మికుల గుండెచప్పుడీ కవిత.

"అన్నం అడగటం తప్పై పోయింది
అన్నం పెట్టే మిల్లుని తెరవడందం నేరమయ్యింది
ఆకలికేక అనాగరికమై పోయింది
ఈ నాగరిక ప్రపంచంలో
ఆకలి నేరమయింది

...

"పని అడగడం పనికి మాలిన పన్నెపోయింది
పని అడగడం పాతకమై పోయింది

...

పని నిలబెట్టుకోవాలనుకోవటం నేరమైంది
ప్రాణం నిలుపుకోవాలనుకోవటం మరీ నేరమైనది

...

పని హక్కున్నందుకు
నేరస్థులమయ్యాలి
బందీల మయ్యాలి

...

ఇక కాలికింద చీకిపోయే
గోనె సంచీల్లా పడి వుండేది లేదు
పని హక్కును వదులుకునేది లేదు
ఎన్ని నెల్లిమర్లలు సృష్టించినా
నెత్తురు వరదల్లో ముంచెత్తినా
మేం మళ్లీ మళ్లీ వస్తాం
మందారాలై పూస్తాం" (ముగింపు వచ్చే సంచికలో)

రెవ్యూ

విద్యారంగం మీద రాష్ట్ర ప్రభుత్వ ఆజాదాడి

రాష్ట్ర ప్రభుత్వం ఇటీవల విడుదల చేసిన 76వ నెంబరు ఆ దేశం (జీఓ) ద్వారా పాఠశాల విద్యలో పెద్ద ఎత్తున సంస్కరణలను ప్రవేశపెట్టింది. అంతకు ముందు 32వ నెంబరు జీఓ ద్వారా ప్రభుత్వ ఆవాస పాఠశాలలలో తీసుకువచ్చిన సంస్కరణలను సాగించుకున్నా మొత్తం పాఠశాల విద్యను ప్రభావితం చేసి విస్తృతమైన ప్రభుత్వం ఈ జీఓ నెంబరు 76ను తీసుకు వచ్చింది. రాష్ట్రంలో వివిధ ప్రజాసంఘాలు వాటి, వాటి అవగాహనల ప్రకారం స్పందించాయి. కొన్ని సంస్థలు ఈ జీఓను వ్యతిరేకిస్తుండగా, మరికొన్ని సంస్థలు ఆహ్వానిస్తున్నాయి. ఈ జీఓను పాక్షికంగా ఆహ్వానిస్తున్న సంస్థలు కూడా ఉన్నాయి. మొత్తం పాఠశాల విద్యను కుదిపి వేసి ఈ సంస్కరణలపై రాష్ట్రంలో విస్తృత చర్చ జరగడం సహజం. అయితే రాష్ట్ర ప్రభుత్వం మాత్రం తూతూ మంత్రంగా కొన్ని సెమినార్లు జరిపి ముందుగానే తీసుకున్న తన నిర్ణయాలను అదేశాల రూపంలో అమలు చేస్తోంది. కొత్త సంస్కరణలు ఒక వైపు అమలు జరుగుతున్నా సమస్యలపై చర్చ ప్రాధాన్యతను కోల్పోయింది. బలమైన చర్చ, ప్రజా ఉద్యమాలు ప్రభుత్వం తన నిర్ణయాలను పునఃసమీక్షించుకునేట్లు ఒత్తిడి తేవచ్చు. కనీసం ప్రజలు తమ ప్రయోజనాలను మరింత స్పష్టంగా గ్రహించడానికి ఈ చర్చలు ఉపయోగపడతాయనడంలో సందేహం లేదు.

జీఓ నెంబరు 76లో మూడు ప్రధానమైన అంశాలున్నాయి. మొదటిది అతి తక్కువగా చర్చించబడిన విషయం ప్రాథమికోన్నత పాఠశాలల స్థాయి కుదింపు. ఎక్కువగా చర్చలోనికి వచ్చిన అంశం బోధనా మాధ్యమం. అత్యధిక సంఘాలు వ్యతిరేకించిన అంశం రాష్ట్ర సిలబస్ స్థానంలో సి.బి.ఎస్.ఇ సిలబస్ను ఎంపిక చేసిన పాఠశాలల్లో ప్రవేశపెట్టడం. ఈ జీఓకు నేపథ్యం కేంద్ర ప్రభుత్వం తీసుకువచ్చిన సక్సెస్ పథకం. ఈ సక్సెస్ (Strengthening and Universalisation of Quality and Access to Secondary Schools) అనే పథకం 11వ పంచవర్ష ప్రణాళికలో కేంద్రంచే ప్రతిపాదించబడింది. అందరికీ ప్రాథమిక విద్యను అందించడంలో (Universal Elementary Education - UEE) దేశం విజయవంతమయిందని, యిప్పుడు సెకండరీ విద్యను అందించడం లక్ష్యమని 11వ పంచవర్ష ప్రణాళిక అభిప్రాయపడింది. దేశంలో బాలబాలికలందరికీ (సార్వత్రికంగా) గుణాత్మకమైన ప్రాథమిక విద్య (8వ తరగతి వరకు) అందించబడిందనే అబద్ధంపై ఈ సక్సెస్ పథకం ఆధారపడి ఉంది. నిజంగానే దేశంలో లేక కనీసం మన రాష్ట్రంలో బాలబాలికలందరికీ గుణాత్మకమైన ప్రాథమిక విద్య అందిన మాట వాస్తవమే అయితే ఆంగ్ల మాధ్యమము, సి.బి.ఎస్.ఇ. సిలబస్ అమలు అనేవి సైద్ధాంతిక చర్చలుగా మాత్రమే ఉండేవి. కాని అవాస్తవమైన పునాదిపై తీసుకురాబడిన ఈ పథకం ఆచరణసాధ్యత కూడా చర్చనీయాంశమే. అయితే రాష్ట్రంలో సక్సెస్ పథకం అమలు సాధ్యాసాధ్యాలపై రాష్ట్ర ప్రభుత్వ మంత్రులకుగాని, అధికారులకుగాని శ్రద్ధ లేదు. ఈ పథకం క్రింద కేంద్ర ప్రభుత్వం యిస్తానని ప్రకటించిన సాలీనా 1,000 కోట్ల రూపాయలపైనే వారి దృష్టి. వేయికోట్ల రూపాయల కేంద్ర నిధుల గురించి విన్న తరువాత మన రాష్ట్ర పాలకుల కర్ణభేరిలు మొద్దుబారి పోయాయి. ప్రజలేమి చెప్పినా వినే స్థితిలో వారిప్పుడు లేరు. ప్రతిపక్షాలు మీద, పత్రికల మీద ఎదురుదాడి చేసిన కాంగ్రెసు పాలకులు యిప్పుడు మేధావులపైనా ఎదురుదాడి చేస్తున్నారు. యంత్రీక వచ్చే కేంద్ర నిధులు నిర్దేశిత లక్ష్యాలకు సక్రమంగా ఖర్చవుతాయా అనేది ప్రశ్నార్థకమే. ప్రధానంగా సర్వశిక్షా అభియాన్లో సరసమ్మ స్కామ్ బయట పడిన తరువాత విద్యారంగంలో ప్రణాళికా నిధుల సక్రమ వినియోగంపై సర్వత్రా అనుమానాలు వ్యక్తమవుతున్నాయి. అసలు అక్రమంగా ఖర్చు పెట్టడానికి అవకాశం ఉన్న పథకాలనే పాలకులు చేపడతారని విశ్లేషకులు భావిస్తున్నారు. ఏదేమైనా నిధుల మాట, కేంద్ర నిధుల ఎడల రాష్ట్ర పాలకులకుండే ఆశల మాట ప్రక్కన పెట్టి జీఓ నెంబరు 76లోని వివాదాంశాలను ముందుగా చర్చించడం సబబుగా ఉండవచ్చు. చర్చ అనేది బోధనా మాధ్యమంలో ప్రారంభమయినా పోరాటాలు మూసివేతలను వ్యతిరేకించడంతో ప్రారంభం కావాలని ఉద్యమ శక్తులు అంగీకరిస్తాయి.

బోధనా మాధ్యమం:

మన రాష్ట్రంలో ప్రైవేటు పాఠశాలలో ఆంగ్ల మాధ్యమం గత 20 సంవత్సరాలుగా విస్తరిస్తుంది. ధనిక వర్గాలతో ప్రారంభమయి మధ్య తరగతి, దిగువ మధ్య తరగతి వర్గాల కుటుంబాలు క్రమంగా తమ పిల్లలను ప్రభుత్వ పాఠశాలల నుండి ప్రైవేటు పాఠశాలలకు

తరలించాయి. ఇప్పుడు ఆంగ్లప్రదేశ్ సమాజంలో ఎటువంటి ద్వంద్వ ప్రమాణాలు నెలకొన్నాయంటే పేదలు, నిరుపేదలు మాత్రమే ప్రభుత్వ పాఠశాలలలో, తెలుగు మీడియంలో చదువుతున్నారు. పట్టణాలలో దిగువ మధ్యతరగతి వరకు, గ్రామాలలో మధ్య తరగతి వరకు ప్రైవేటు ఆంగ్ల మాధ్యమం పాఠశాలలలోనే చదువుతున్నారు. ప్రభుత్వ పాఠశాలలలో కూడా ఆంగ్ల మాధ్యమాన్ని ప్రవేశపెట్టి ఈ ద్వంద్వ ప్రమాణాల వైరుధ్యాన్ని పరిష్కరిస్తామని ప్రభుత్వం చెబుతోంది. దీనిని అనేకులు నమ్ముతున్నారు. ఈ రాష్ట్రంలో గత 20 సంవత్సరాల నుండి వ్యాపార దృక్పథంతో నడిచే ప్రైవేటు పాఠశాలలను, ఆంగ్ల మాధ్యమాన్ని వ్యతిరేకిస్తున్న విద్యార్థి, ఉపాధ్యాయ సంఘాలు, విద్యార్థివేత్తలు ఉన్నారు. ప్రభుత్వం దశాబ్దాల తరబడి వారి వాదనను పట్టించుకోలేదు. ప్రైవేటు విద్యను ప్రభుత్వమే ప్రచారం చేసి ద్వంద్వ ప్రమాణాల పరిస్థితిని కల్పించింది. గత ఇరవై సంవత్సరాలుగా ద్వంద్వ ప్రమాణాలను పెంచి పోషిస్తున్న ప్రభుత్వం ఒక్క కలం పోటుతో వాటిని పరిష్కరిస్తామంటే ఈ ప్రభుత్వాల నైజం తెలిసిన వారు నమ్మలేక పోతున్నారు. ప్రభుత్వ పాఠశాలలలో ఆంగ్ల మాధ్యమం ప్రవేశ పెట్టడానికి బదులు ప్రైవేటు పాఠశాలలలో మాత్రం భాషా మాధ్యమాన్ని ప్రవేశ పెట్టి ద్వంద్వ ప్రమాణాల సమస్యను పరిష్కరించమని ప్రజాస్వామిక వాదులు డిమాండ్ చేస్తున్నారు. ప్రభుత్వ, ప్రైవేటు పాఠశాలల మధ్య ద్వంద్వ ప్రమాణాలు మీడియం వలననే ఏర్పడలేదనేది వేరే విషయం. అదలా ఉంచితే, ప్రభుత్వం చెప్పినట్లు పాఠశాలలన్నీ ఆంగ్ల మాధ్యమంలోనికి మారిపోతే ఇంగ్లీషు పాఠశాలకు, తెలుగు సమాజానికి మధ్య వైరుధ్యం ఏర్పడుతుంది. ఈ విషయంలో ప్రభుత్వానికి షట్చింత లేదు. ప్రపంచ విపణితో రాష్ట్రంలో పాఠశాల విద్యకు వైరుధ్యం ఉండకూడదనేది ప్రభుత్వం పట్టుదల. ప్రపంచ విపణి భారతదేశంలో ఆంగ్ల మాధ్యమంలోనే మాట్లాడుతుంది. ఆ ఆంగ్లాన్ని కూడా అమెరికన్ యాసలోనే పలుకుతుంది. కాబట్టి రాష్ట్రంలో పాఠశాలలు ఆంగ్లంలోనే బోధించాలని, బడిపిల్లలు అమెరికా

సమస్య పట్టాయెక్కి

యాసలో మాట్లాడాలని ప్రభుత్వం భావిస్తోంది. ఒక్క మాటలో చెప్పాలంటే ప్రభుత్వ, ప్రైవేటు పాఠశాలల మధ్య బోధనా భాష విషయంలో గత 20 సంవత్సరాలుగా ఏర్పడ్డ ద్వంద్వ ప్రమాణాలను తెలుగు ప్రజల సామాజిక ప్రయోజనానికి అనుగుణంగా పరిష్కరించాలని ప్రజాస్వామిక శక్తులు అడుగుతుంటే ఈ వైరుధ్యాన్ని ప్రపంచ విపణికి అనుకూలంగా పరిష్కరించే దిశలో ప్రభుత్వం సంస్కరణలు చేపడుతున్నది. 1990 నుండి వివిధ రంగాలలో జరిగిన, జరుగుతున్న సంస్కరణలన్నీ ప్రపంచ విపణికి (మార్కెట్) అనుకూలంగా జరుగుతున్నవేననే విషయం తెలిసిందే. మాధ్యమం సమస్య, విద్యావిధానం సామాజిక ప్రయోజనాల కనుగుణంగా రూపొందించబడాలా, ప్రపంచ విపణి ప్రయోజనాలతో రూపొందించ బడాలా అనే మౌలిక సమస్యతో ముడిపడి వుంది. అదలా ఉండగా ప్రభుత్వ పాఠశాలలలో ఆంగ్ల మాధ్యమాన్ని ప్రవేశ పెడితే ప్రభుత్వ, ప్రైవేటు పాఠశాలల మధ్య ద్వంద్వ ప్రమాణాల సమస్య పరిష్కారం అవుతుందా అనేది అసలు ప్రశ్న. ద్వంద్వ ప్రమాణాలకు వేరు వేరు మాధ్యమాల కంటే ఉపాధ్యాయుల సంఖ్య, వసతుల అందుబాటు విషయాలలో ఉన్న వ్యత్యాసాలు ప్రధాన కారణాలవుతున్నాయి. అందుకే తెలుగు మీడియంలో నడుస్తున్న ప్రైవేటు పాఠశాలలకు, ప్రభుత్వ పాఠశాలలకు మధ్య కూడా ద్వంద్వ ప్రమాణాల సమస్య విస్తృతంగా వుంది. అంతే కాదు ప్రైవేటు పాఠశాలలకు వస్తున్న బాలబాలికల కుటుంబాల స్థితిగతులకు, ప్రభుత్వ పాఠశాలలకు వస్తున్న బాలబాలికల కుటుంబాల స్థితిగతులకు మధ్య చాలా అగాధం ఉంది. ఈ సమస్యల మీద - పాఠశాల పరిస్థితులు, కుటుంబాల పరిస్థితుల మీద - దృష్టి పెట్టకుండా ద్వంద్వ ప్రమాణాల సమస్య పరిష్కారం కాదు. అసలు ద్వంద్వ యాజమాన్యాలు (ప్రభుత్వ యాజమాన్యం, ప్రైవేటు సంస్థల యాజమాన్యం) అన్న సమస్య పరిష్కారం కాకుండా ద్వంద్వ ప్రమాణాల సమస్య పరిష్కారం కాదు. రాష్ట్రంలో పాఠశాలలన్నీ ప్రభుత్వం సమకూర్చే నిధులతో, కామన్ స్కూలు విధానంతో నిర్వహించబడినప్పుడు మాత్రమే ద్వంద్వ ప్రమాణాల సమస్య పరిష్కారం కావడానికి ప్రాతిపదిక ఏర్పడుతుంది. రాష్ట్రంలో ఉన్న సుమారు 27 లక్షల మంది బాలకార్మికులను ప్రత్యామ్నాయ పాఠశాలలకు రాబట్టి గలిగినప్పుడు, ప్రతి సంవత్సరం

మధ్యలో బడిమానివేస్తున్న సుమారు 4.5 లక్షల మంది బాలబాలికలు బడిమానివేయకుండా అవసరమైన మద్దతు చర్యలు తీసుకున్నప్పుడు, అటువంటి ప్రయత్నాలు చేసిన ప్రభుత్వానికే ద్వంద్వ ప్రమాణాల పరిష్కారం గురించి మాట్లాడే నైతిక హక్కు ఉంటుంది. ప్రభుత్వ పాఠశాలలలో ఆంగ్ల మాధ్యమాన్ని ప్రవేశపెట్టడం ద్వారా ద్వంద్వ ప్రమాణాల సమస్య పరిష్కరిస్తామనడం మోసకారిత్వం మాత్రమే. మన ఆర్థిక వ్యవస్థ ముందుగా స్వదేశీ, విదేశీ కార్పొరేటు సంస్థల కనుగుణంగా 'సంస్కరించ' బడింది. ఉద్యోగావకాశాలు ఆ విధంగానే పరిణామం చెందాయి. యిప్పుడు ఉన్నత విద్యనే కాక పాఠశాల విద్యను కూడా కార్పొరేటు ప్రయోజనాల కనుగుణంగా మార్పు చేయాలని కేంద్ర, రాష్ట్ర ప్రభుత్వాలు ప్రయత్నిస్తున్నాయి.

పాఠశాల విద్యను తెలుగు మాధ్యమంలో పూర్తి చేస్తే ఉన్నత విద్యలో రాణించరు అనే వాదన ఉంది. 1969 వరకు పాఠశాలలన్నీ తెలుగు మాధ్యమంలోనే ఉండేవి. కాగా కళాశాలలన్నీ ఆంగ్ల మాధ్యమంలోనే ఉండేవి. అనాటి విద్యార్థులు పాఠశాలలలో తెలుగు మీడియంలో చదివి కళాశాలలలో ఆంగ్ల మాధ్యమంలో చదవడానికి ఎటువంటి యిబ్బంది పడినట్లు దాఖలాలు లేవు. వారికి పాఠశాలలలో ఇంగ్లీషును ఒక సజ్జక్తుగా సమర్థవంతంగా బోధించేవారు. అందుకే కళాశాలలలో ఆంగ్లమాధ్యమం వారికి యిబ్బంది కలిగించలేదు. ఇప్పుడు ప్రభుత్వ పాఠశాలలలో ఇంగ్లీషును ఒక సజ్జక్తుగా సమర్థవంతంగా బోధించడం లేదు. అందుకే విద్యార్థులు ఉన్నత విద్యలో యిబ్బంది పడుతున్నారు. ప్రభుత్వ, ప్రైవేటు పాఠశాలలలో యితర సజ్జక్తులన్నీ తెలుగు మాధ్యమంలోనే బోధించి ఆంగ్లాన్ని ఒక సజ్జక్తుగా సమర్థవంతంగా బోధిస్తే సరిపోతుంది. ప్రభుత్వం అందుకు తగిన చర్యలు తీసుకోవడానికి బదులు ప్రైవేటు పాఠశాలలలో ఆంగ్ల మాధ్యమాన్ని అనుమతించడం, ప్రభుత్వ పాఠశాలలలో ఆంగ్ల మాధ్యమాన్ని ప్రవేశపెట్టడం అర్థరహితమైన విషయం. ఉన్నత విద్యలో ఎక్కువ ఆంగ్ల నైపుణ్యం అవసరమయ్యేది సామాజిక శాస్త్రాలలోనూ తరువాత వృత్తి, జంతు శాస్త్రాలలోనూ. నిజానికి భౌతిక, రసాయనిక శాస్త్రాలలో, ప్రధానంగా గణితంలో చాలా తక్కువ నైపుణ్యం గల ఇంగ్లీషు కూడా సరిపోతుంది. ఐ.టిలో ఆంగ్లం యొక్క వాడుక యంకా తక్కువ. అంతా సింబల్స్ తోనే పని జరుగుతుంది. ఆశ్చర్యకరమైన విషయమేమంటే ఐ.టి పేరు చెప్పే పాఠశాల స్థాయి నుంచి ఆంగ్ల మాధ్యమాన్ని ఉపయోగించాలంటున్నారు. నిజానికి ఐ.టి ఉద్యోగం చేయడానికి ఎక్కువగా ఇంగ్లీషు అవసరం లేదు. అమెరికాలో ఉద్యోగం చేయడానికి ఇంగ్లీషు అవసరం. యంకా ఇండియాలోనే ఉండి జెట్ సోర్సింగ్ 'ఉద్యోగాలు చేయడానికి, కాలే సెంటర్ ఉద్యోగాలు చేయడానికి కొంత ఇంగ్లీషు అవసరం అవుతుంది. సమర్థవంతంగా బోధిస్తే ఆ మాత్రం ఇంగ్లీషు 10వ తరగతిలోపునే వస్తుంది. అయితే ఇంగ్లీషులో మాట్లాడే అలవాటు, అమెరికా యాసలో మాట్లాడే సాధన ప్రత్యేకంగా అవసరం కావచ్చు. వీటికెటూ స్పృకెన్ ఇంగ్లీషు కేంద్రాలున్నాయి. అలాగే ప్రభుత్వం డిగ్రీ కళాశాలలలో స్పృకెన్ ఇంగ్లీషు కొరకు సమాంతర డిప్లమా కోర్సులు నిర్వహించవచ్చు. దాని కొరకు పాఠశాల స్థాయి నుండి ఇంగ్లీషు మీడియం కోర్సులు చదవనవసరం లేదు. ఒక్క శాతం కూడా లేని ఐ.టి ఉద్యోగావకాశాల కొరకు అందరి మీద ఆంగ్ల మాధ్యమం రుద్దనవసరం లేదు. అయితే ఐ.టి ఉద్యోగావకాశాల కొరకు కాక పోయినా, ఉన్నత విద్య కొరకు కాక పోయినా 10వ తరగతి లేదా 12వ తరగతి తరువాత చదువు మానివేసినా వివిధ రంగాలలో ప్రపంచవ్యాపితంగా ప్రచురితమవుతున్న సాహిత్యాన్ని అధ్యయనం చేయడం కొరకు ఆంగ్ల భాషా పరిచయం ఉపకరిస్తుంది. ఇంగ్లీషును ఒక సజ్జక్తుగా 12వ తరగతి వరకు సమర్థవంతంగా బోధిస్తే అటువంటి అవసరాలు తప్పక తీరుతాయి. అనువాద సాహిత్యం కొరకు ఎదురు చూడాల్సిన అవసరం అట్టి విద్యార్థులకుండదు. ఉన్నత విద్య కొరకు గాని, ఐ.టిలో సహా ఉద్యోగ అవసరాల కొరకుగాని, విజ్ఞాన సముపార్జన కొరకుగాని పాఠశాలలలో ఆంగ్ల మాధ్యమంలో బోధన అవసరం లేదు. ప్రభుత్వ, ప్రైవేటు పాఠశాలలన్నింటిలో మాతృభాషా మాధ్యమంలోనే అన్ని సజ్జక్తులు బోధిస్తూ, ఇంగ్లీషును ఒక సజ్జక్తుగా బోధిస్తే సరిపోతుంది. అయితే సమర్థవంతంగా బోధించాలి. ఒక విదేశీ భాషను బోధించడానికి ప్రత్యేకమైన వృత్తి శిక్షణకూడా అవసరమే. అయితే ప్రభుత్వ ఆలోచనలు, ప్రజల అవసరాల నుండి రాలేదు కాబట్టి, మార్కెట్ అవసరాల నుండి పుట్టుకొచ్చాయి కాబట్టి వారికి ఇంగ్లీష్ సర్వస్వంగా తోస్తోంది.

(తరువాయి వచ్చే సంచికలో)

నూతన ప్రజాస్వామిక చుట్టూట అంటే ఏమిటి?

అర్థవలన, అర్థ భూస్వామ్య వ్యవస్థలు కల దేశాలలో భూస్వామ్య విధానానికి, సామ్రాజ్యవాదానికి వ్యతిరేకంగా కార్మికవర్గ నాయకత్వాన సాగే విప్లవాన్ని నూతన ప్రజాస్వామిక విప్లవం అంటారు. నూతన ప్రజాస్వామిక విప్లవంలో కార్మికవర్గం, రైతాంగం - వ్యవసాయ కూలీలు, పేద రైతులు, మధ్యతరగతి రైతులు, ధనిక రైతులు - పెటీ బూర్జువావర్గం, జాతీయ బూర్జువావర్గం పాల్గొంటాయి. ఇందులో ధనిక రైతులు, జాతీయ బూర్జువా వర్గం ఊగిసలాడే మిత్రులుగా ఉంటారు. కార్మిక, కర్షక ఐక్యత పునాదిగా ఉంటుంది. ఈ విప్లవానికి కార్మికవర్గం నాయకత్వం వహిస్తుంది. ఈ విప్లవం అర్థవలన, అర్థ భూస్వామ్య వ్యవస్థను ధ్వంసంచేసి స్వతంత్రమైన, ప్రజాస్వామికమైన వ్యవస్థను నిర్మిస్తుంది. అంటే సామ్రాజ్యవాదాన్ని, భూస్వామ్య విధానాన్ని ఈ రెండింటితో మిలాఖతైన దళారీ బూర్జువావర్గాన్ని ఓడిస్తుంది. సామ్రాజ్యవాదుల, దళారీ పెట్టుబడిదారుల ఆస్థలను సమాజపరం చేయటం ద్వారా, భూస్వాముల భూములను భూమిలేని రైతాంగానికి పంచటం ద్వారా ఈ వర్గాలను నిర్మూలిస్తుంది. ఫలితంగా ఏర్పడే వ్యవస్థ తాత్కాలిక స్వభావాన్ని కలిగి వుండి పరివర్తనా దశగా ఉంటుంది.

పాత బూర్జువా ప్రజాస్వామిక విప్లవంలో లాగ బూర్జువా వర్గ నియంతృత్వంలో పెట్టుబడిదారీ విధానాన్ని నిర్మించదు. బాగా అభివృద్ధి చెందిన పెట్టుబడిదారీ దేశాలలోని విప్లవాలలో లాగ కార్మికవర్గ నియంతృత్వంలో సోషలిజాన్ని నిర్మించదు. సామ్రాజ్యవాద వ్యతిరేక, భూస్వామ్య వ్యతిరేక వర్గాలన్నింటి ఐక్యతతో కార్మికవర్గ నాయకత్వంలో అన్ని విప్లవకర వర్గాల నియంతృత్వంగా ఉంటుంది.

నూతన ప్రజాస్వామిక రిపబ్లిక్ ఆర్థిక విధానం గురించి మహాపాఠ్యాయుడు కా॥ మావో “నూతన ప్రజాస్వామికం” అనే వ్యాసంలో ఈ విధంగా వివరించాడు. “కార్మిక వర్గ నాయకత్వం క్రింద నూతన ప్రజాస్వామిక రిపబ్లిక్ ప్రభుత్వ సంస్థలు (పబ్లిక్ రంగ పరిశ్రమలు) సోషలిస్టు స్వభావం కలిగి ఉండి మొత్తం జాతీయ ఆర్థిక వ్యవస్థకు నాయకత్వ శక్తిగా వుంటాయి. అయితే పెట్టుబడిదారుల వ్రంయవేటు ఆన్యలన్నింటిని వశపరచుకోవడం ఒక

సాధారణవిధానంగా అనుసరించదు. ప్రజల జీవనాధారంపై పెత్తనం చెలాయించలేని పెట్టుబడిదారీ ఉత్పత్తుల అభివృద్ధిని కూడా ఆ రిపబ్లిక్ అరికట్టదు. ఎందుకంటే చైనా ఆర్థిక వ్యవస్థ యింకా చాలా వెనుకబడి వుంది గనక” (మావో రచనలు II పేజీ 441)

ఇదే వ్యాసంలో కా॥ మావో అతివాదుల వాగాడంబరాన్ని విమర్శిస్తూ ఇలా చెప్పారు. “చైనా విప్లవం యొక్క ప్రస్తుత కర్తవ్యం సామ్రాజ్యవాదంతోనూ, పూర్వజాతితోనూ పోరాడడమే. ఈ కర్తవ్యం పూర్తి అయ్యే వరకూ సోషలిజం సమస్య లేనేలేదు. మొదట నూతన ప్రజాస్వామికం, తరువాత సోషలిజం అనే ఈ రెండు దశలను చైనా విప్లవం తప్పించుకోజాలదు. అంతేకాదు మొదటి దశ పూర్తి కావడానికి చాలా కాలం పడుతుంది. అది తెల్లారేసరికల్లా పూర్తయ్యేదేమీ కాదు. మనం పూచాలోకాల్లో తేలిపోయే వాళ్ళమేమీకాదు. మనకు ఎదురయ్యే వాస్తవ పరిస్థితుల్ని విడిచిపెట్టి ప్రవర్తించలేం.” (మావో రచనలు II పే. 447)

సుదీర్

రష్యాలో బూర్జువా వర్గానికి ప్రాతినిధ్యం వహించిన కేడిట్ పార్టీ జార్ చక్రవర్తితో మిలాఖతయి, విప్లవానికి ద్రోహం చేసింది. కార్మికవర్గమే కమ్యూనిస్టు పార్టీ నాయకత్వంలో జార్తోపాటు బూర్జువా వర్గాన్ని కూడా ఓడించి విప్లవాన్ని విజయవంతం చేసింది. బూర్జువా విప్లవ కర్తవ్యాలను పూడా తానే పూర్తి చేసింది. భూస్వామ్య విధానాన్ని రద్దు చేసి రైతులకు భూమిని పంచింది. రష్యా అక్టోబరు విప్లవం విజయవంతం కావడంతో ప్రపంచంలో నూతన ప్రజాస్వామిక విప్లవ సిద్ధాంతానికి పునాది ఏర్పడింది. రష్యా అక్టోబరు విప్లవం తరువాత బూర్జువా ప్రజాస్వామిక విప్లవాలకి బూర్జువా వర్గం నాయకత్వం వహించలేదనీ, దాని అభ్యుదయ స్వభావం అంతరించిందనీ, అది అభివృద్ధి నిరోధకంగా మారిందని నిర్ధారణఅయింది. అంతేకాదు ఇక ప్రపంచంలో జరిగే విప్లవాలన్నీ అనివార్యంగా ప్రపంచ బూర్జువా

పోరాటానికి తమ మద్దతును ప్రకటించారు.

ఆమరణనిరాహార దీక్షలు కొనసాగే క్రమంలో జిల్లాలో ఈ సమస్య విస్తృతంగా చర్చనీయాంశమయింది. రైతాంగాన్ని పెద్ద యెత్తున కదిలించింది. 3 రోజులపాటు నిరాహార దీక్షలు కొనసాగినా, ప్రభుత్వం నుండి ఎటువంటి స్పందనా లేక పోవటంతో, ఐక్యకార్యచరణకమిటీ నిరాహార దీక్షలకు మద్దతుగా 16.6.2008న ఆర్మూరు పట్టణంలో రైతుల ‘మహాధర్మా’కు పిలుపిచ్చింది. ఈ పిలుపుకు రైతాంగం అసాధారణంగా స్పందించింది. 16వ తేదీ ఉదయం 10 గంటల నుండి మారుమూల ప్రాంతాల నుండి రైతులు, తమ మహిళలతో సహా లారీలలో తండోపతండాలుగా ఆర్మూరులోని నిరాహార దీక్షా శిబిరానికి తరలి రాసాగారు. 11 గంటల కల్లా 20 వేల మంది రైతులు, స్త్రీలు, పురుషులూ ఆర్మూరు వీధుల్లో కదం త్రొక్కారు. తమకు అన్యాయం చేసి పైకం యెగవేసిన మహిపాలే రెడ్డి యింటి ముందుగా వెళ్లబుప్పుడు రైతులు వుద్రేకాన్ని అవుకోలేక అతడి యింటిపై దాడి చేసి ఆస్తి నష్టం చేశారు. మరికొందరు రైతులు మరో వ్యాపారి ఆనందరెడ్డి యింటిపై దాడి చేశారు. దీనితో పోలీసులు జోక్యం చేసుకొని రైతులపై లారీ చార్జికి, కాల్పులకు పూనుకున్నారు. కాల్పుల్లో ఒక విద్యార్థి రమేశ్ రెడ్డి తీవ్రంగా గాయపడ్డాడు. మరి యిద్దరు రైతులూ గాయపడ్డారు. దీనితో ఆగ్రహవేళలైన రైతులు పోలీసులపై రాళ్ళు రువ్వారు. వారిని తరిమి, తరిమి కొట్టారు. పోలీసులు కాళ్ళకు బుద్ధి చెప్పవలసి వచ్చింది.

నాలుగు రోజులు నిరాహార దీక్షలు జరిగినా, నాయకుల ఆరోగ్యాలు క్షీణించినా పట్టించుకోని ప్రభుత్వం రైతుల విజృంభణతో రాజీ సంప్రదింపులకు పూనుకుంది. అయితే క్వింటాలుకు 1200 రు.లు రేటుకు మాత్రమే విత్తనాలను కొనుగోలు చేయటానికి నోటి మాటగా అంగీకరించింది. రాత పూర్వకంగా తెచ్చిన ఓ.ఓ.లో ఈ రేటు కూడా పేర్కొనలేదు. పోరాట నాయకులు తమ డిమాండ్లను పూర్తిగా ఆమోదిస్తేనే ఆమరణనిరాహార దీక్షలను విరమిస్తామని తెగేసి చెప్పారు. మరుసటి రోజు, అంటే 17న పోలీసు కాల్పులకు నిరసనగా ఆర్మూరు డివిజను బండ్కు, 18వ తేదీన రెండు గంటలపాటు జిల్లా వ్యాపిత రాస్తారోకోకు ఐక్యకార్యచరణకమిటీ పిలుపిచ్చింది. ఈ రెండు పిలుపులూ బ్రహ్మాండంగా విజయవంతమయ్యాయి. ప్రభుత్వం సమస్యను పరిష్కరించటంలో యింకా నిర్లక్ష్యాన్ని ప్రదర్శిస్తే పోరాటాన్ని మరింత తీవ్రతరం చేయవలసి వుంటుందని కూడా కమిటీ ప్రభుత్వాన్ని హెచ్చరించింది.

విప్లవాలలో భాగంగా కాక ప్రపంచ సోషలిస్టు విప్లవంలో భాగంగా జరగాలని మార్క్సిస్టు మహాపాఠ్యాయులు లెనిన్, స్టాలిన్లు ప్రజోధించారు. దానిని మరింత వివరంగా సమగ్రంగా కా॥ మావో చైనా విప్లవానికి అన్వయించి అభివృద్ధి చేశాడు. నూతన ప్రజాస్వామిక విప్లవానికి కార్మికవర్గం నాయకత్వం వహించాలని కా॥ మావో సిద్ధాంతీకరించాడు.

నూతన ప్రజాస్వామిక విప్లవానికి, బూర్జువా ప్రజాస్వామిక విప్లవానికి మధ్య గల పోలికలు, తేడాలు ఈ క్రింది విధంగా ఉన్నాయి.

పోలికలు:

- 1) రెండు విప్లవాలలో భూస్వామ్య వ్యవస్థ ధ్వంసం చేయబడుతుంది.
- 2) రెండు విప్లవాలలో కార్మికవర్గం, రైతాంగం, మధ్యతరగతి వర్గాలు, బూర్జువావర్గం పాల్గొంటాయి.
- 3) రెండు విప్లవాలలో ప్రజాస్వామిక వ్యవస్థలు ఏర్పడతాయి.

తేడాలు:

- 1) బూర్జువా ప్రజాస్వామిక విప్లవానికి బూర్జువా వర్గం నాయకత్వం వహిస్తుంది. నూతన ప్రజాస్వామిక విప్లవానికి కార్మికవర్గం నాయకత్వం వహిస్తుంది.
- 2) బూర్జువా ప్రజాస్వామిక విప్లవం విజయం సాధిస్తే పెట్టుబడిదారీ విధానం నిర్మించబడుతుంది. నూతన ప్రజాస్వామిక విప్లవం విజయం సాధిస్తే మొదట నూతన ప్రజాతంత్ర వ్యవస్థ ఏర్పడి ఆ తరువాత - అభివృద్ధి క్రమంలో సోషలిజం నిర్మించబడుతుంది.
- 3) బూర్జువా ప్రజాస్వామిక విప్లవంలో రాజరికం, భూస్వామ్య వ్యవస్థ రద్దవుతుంది. నూతన ప్రజాస్వామిక విప్లవంలో సామ్రాజ్యవాద దోపిడీ, పీడనలు, భూస్వామ్య విధానం, దళారీ బూర్జువా వర్గాలు నిర్మూలించబడతాయి.
- 4) బూర్జువా ప్రజాస్వామిక విప్లవం ప్రపంచ బూర్జువా విప్లవంలో భాగంగా ఉంటుంది. నూతన ప్రజాస్వామిక విప్లవం ప్రపంచ సోషలిస్టు విప్లవంలో భాగంగా ఉంటుంది.

(1వ పేజీ తరువాయి)

పరిష్కరిస్తానని ముఖ్యమంత్రి యిచ్చిన హామీ కూడా 10వ తేదీ వరకు అమలు కాలేదు. జూన్ 10న 40-50 గ్రామాల నుండి 400 మంది రైతు ప్రతినిధులతో సమావేశం జరిగింది. ఈ సమావేశంలో రైతులు ‘అన్ని రాజకీయ పార్టీల ప్రతినిధులు పార్టీకి యిద్దరు. చొ॥న ఆమరణనిరాహార దీక్షలకు పూనుకోవాలి’ ప్రతిపాదించారు. రైతు ప్రతినిధులు అన్ని గ్రామాలూ తిరిగి ప్రచారం చేయాలని నిర్ణయించుకున్నారు. రైతుల మనోభావాలకు అనుగుణంగా తే. 13.6.2008 నుండి పై ఐదు సంస్థలకు చెందిన 10 మంది నాయకులు ఆమరణనిరాహార దీక్షలను ప్రారంభించారు. వీరికి మద్దతుగా ప్రతి రోజూ 100 మంది రైతులు వంతులవారీ నిరాహార దీక్షలు చేశారు. సీపీఐ (ఎం-ఎల్-న్యూడెమోక్రసీ) పార్టీ తరపున నిజామాబాదు జిల్లా కమిటీ సభ్యుడు కామ్రేడ్ వి. ప్రభాకర్, పి.ఐ.కె.యం.యస్. జిల్లా నాయకుడు కామ్రేడ్ బి. దేవారాం ఆమరణనిరాహార దీక్షా కార్యక్రమంలో పాల్గొన్నారు. ప్రతి రోజూ వేయి మంది రైతులు నిరాహార దీక్షా శిబిరంలో పడుకున్నారు. అరుణోదయ కళాకారులు నిరాహార దీక్షలు సాగిన ఆరు రోజులూ నిర్విరామంగా సాంస్కృతిక కార్యక్రమాలతో ఆహూతులను వుత్తేజ పరిచారు. ప్రతి రోజూ వివిధ పార్టీల, ప్రజా సంఘాల నాయకులు, నిరాహార దీక్షా శిబిరాన్ని సందర్శించి ఎర్రజొన్న రైతుల న్యాయమైన పోరాటానికి తమ మద్దతును ప్రకటించారు. పత్రికా, టి.వి. ఛానెళ్ల విలేఖరులు ఈ పోరాటాన్ని ప్రముఖంగా కవర్ చేసి తమ అండదండలను అందించారు. పి.ఐ.కె.యం.యస్ అఖిల భారత ప్రధాన కార్యదర్శి కామ్రేడ్ జి. దివాకర్, పి.ఐ.కె.యం.యస్. రాష్ట్ర ప్రధాన కార్యదర్శి కామ్రేడ్ కె. రంగయ్య ఆమరణనిరాహార దీక్షా శిబిరాన్ని సందర్శించి రైతుల పోరాటానికి పి.ఐ.కె.యం.యస్. మద్దతును ప్రకటించారు. సీపీఐ (ఎం-ఎల్-న్యూడెమోక్రసీ) రాష్ట్ర కమిటీ సభ్యులు, నిజామాబాద్ జిల్లా కార్యదర్శి కా॥ కె. యాదగిరి, పి.ఐ.కె.యం.యస్, ప్రగతిశీల మహిళా సంఘం, పీడియన్యూ, పీవైయల్ నాయకులు కామ్రేడ్స్ అకుల పాపయ్య, డాక్టర్ సత్యనారాయణ, బి. భాస్కర్, వి. గోదావరి, రమ, భాగ్య, జె.ఎల్. గౌతం, సర్పయ్య, ఎన్. దాస్ మొదలైన వారు నిత్యం పాల్గొని తమ సహాయ, సహకారాలను అందించారు. ఆంధ్రప్రదేశ్ పౌరహక్కుల సంఘం నాయకులు, న్యాయవాది శ్రీ రవీందర్, నిజామాబాదు పట్టణంలోని ప్రముఖ న్యాయవాది శ్రీ గౌరవాటి మాధవరావు శిబిరాన్ని సందర్శించి

దీనితో ప్రభుత్వం దిగి వచ్చింది. 19వ తేదీ సాయంత్రానికి జిల్లా కలెక్టరు, యితర అధికారులు శాసనసభ స్పీకర్ సురేశ్ రెడ్డితోను, ఢిల్లీలోవున్న ముఖ్యమంత్రి రాజశేఖర్ రెడ్డితోను సంప్రదించారు. ఈ పోరాటానికి సంబంధించిన మూడు ప్రధాన డిమాండ్లను రాష్ట్ర ప్రభుత్వం ఆమోదిస్తూ విడుదల చేసిన జీ.ఓ.ను జాయింటు కలెక్టరు శ్రీమతి నీతూ ప్రసాద్ ఆమరణనిరాహార దీక్షా శిబిరానికి తీసుకువచ్చి చదివి వినిపించారు. దీనితో శిబిరంలోని నాయకులు, కార్యకర్తలు వేలాది రైతులు హర్షధ్వనాలు చేశారు. నీతూ ప్రసాద్ ఆమరణనిరాహార దీక్షలో వున్న నాయకులకు నిమగ్నం యిచ్చి దీక్షలను విరమింపజేశారు. ప్రభుత్వం విడుదల చేసిన జీ.ఓ. ప్రకారం రాష్ట్ర ప్రభుత్వం రైతుల దగ్గరున్న ఎర్రజొన్న విత్తనాలను పి.పి. సీడ్స్ కార్పొరేషన్ ద్వారా కొని క్వింటాల్కు 1240 రు.ల చొ॥న చెల్లిస్తుంది. మిగతా 300 రు.లను విత్తన వ్యాపారి నుండి వసూలుచేసి చెల్లిస్తుంది. అలా సాధ్యంకాని పక్షంలో ఆగస్టు నెలలో తానే ఈ మొత్తాన్ని చెల్లిస్తుంది. విత్తన వ్యాపారి మహిపాలేరెడ్డిపై చర్య తీసుకుంటుంది. భవిష్యత్తులో రైతులకు విత్తనాలను ప్రభుత్వమే సరఫరా చేసే పంటను పూర్తిగా కొనుగోలు చేసే ప్రతిపాదనను అఖిల పక్ష కమిటీతో చర్చించి జిల్లా అధికారులు ప్రభుత్వానికి ప్రతిపాదనలు పంపుతారు.

జూన్ 23న ఐక్యకార్యచరణకమిటీ ప్రతినిధులు హైదరాబాదులో ముఖ్యమంత్రిని కలిసి పోలీసు కాల్పుల్లో తీవ్రంగా గాయపడిన రమేశ్ రెడ్డికి 10 లక్షల నష్టపరిహారాన్ని చెల్లించాలనీ, అమాయక రైతులపై పెట్టిన కేసులన్నిటినీ వుపసంహరించుకోవాలనీ, కాల్పులకు బాధ్యులైన పోలీసు అధికారులపై చర్య తీసుకోవాలని డిమాండ్ చేశారు. ఈ కోర్కెలను సానుభూతిగా పరిశీలిస్తానని ముఖ్యమంత్రి ప్రతినిధి వర్గానికి హామీ యిచ్చారు.

సంఘటిత పోరాటమే ప్రజా సమస్యలకు పరిష్కారమని ఎర్రజొన్న రైతుల సమరశీల పోరాటం మరోసారి నిరూపించింది. ఈ పోరాట సందర్భంగా సీపీఐ (యం-ఎల్-న్యూడెమోక్రసీ) పార్టీకి పదుల కొద్దీ కొత్త గ్రామాల ప్రజలతో సంబంధాలు యేర్పడ్డాయి. న్యూడెమోక్రసీ పార్టీ నాయకత్వం, కార్యకర్తలు పోరాటాన్ని విజయవంతం చేయటానికి చేసిన కృషిని, అందించిన మార్గదర్శకత్వాన్ని ప్రజలు యెంతగానో హర్షించారు. అభినందించారు.

అమరావతి



‘నీకన్నడ నేర్చుని విషయాలను నువ్వెక్కడ నేర్చుకున్నావ్?’

అరెస్టు విచారణలోవున్న వ్యక్తిని ఇంక్విజిషన్ (మత న్యాయస్థానం) ప్రశ్నించింది -

“మీరు మీ మొత్తం జీవితాల్లో తాగిన ద్రాక్ష పానీయానికి వెచ్చించిన దానికంటే, నేను పుస్తక పఠనం కోసం వాడిన దీపపు నూనెకు ఎక్కువ వెచ్చించాను”

విచారణను ఎదుర్కొనే వ్యక్తి మత న్యాయశాస్త్రానికి చెంప చెక్కుమనిషివేలా యిచ్చిన సమాధానం యిది. దీనితో చిర్రెత్తిన ఇంక్విజిషన్ ఆయనను ఏడాదిపాటు చీకటిగా, చితచితలాడుతూ వుండే జైలు కొట్టులో నిర్బంధించాలని ఆదేశించింది.

మిత్రుల వలకుబడితో తీవ్ర శిక్షకు గురికాకుండా తప్పించుకోగలిగాడు. 1592లో నేపుల్స్ ప్రాంతాన్ని విడిచిపెట్టాలని, తన స్వస్థలంలోని ఆశ్రమానికి వారం రోజులలో వెళ్ళాలని, మత బోధకుడు, తాత్వికుడు ధామన్ అక్విన్సాస్ బోధనలకు కట్టుబడి వుండాలని, టెలిసియా అభిప్రాయాలను ఖండించాలని ఆయనకు ఖచ్చితమైన ఆదేశాలు యిచ్చారు.

ఆయన యీ డొమినికన్ మతశాఖా న్యాయస్థానం యిచ్చిన తీర్పును పట్టించుకోలేదు. తన స్వస్థలం కలాబ్రియా ఆశ్రమానికి పోకుండా ఇటలీ పర్వతాలకు పూనుకున్నాడు.

జీవితాంతం తాను నమ్మిన భౌతికవాద తాత్విక చింతనాపరుడాయన.

నవయుగానికి, స్వేచ్ఛా స్వాతంత్ర్యాల కోసం నాంది పలికే గంట అతడు.

ఆయన రచనలు నిరంకుశత్వాన్ని, దోపిడీని వ్యతిరేకించే శక్తివంతమైన ఆయుధాలు.

ఊహజనిత సోషలిజం మూల పురుషుల్లో ఆయనొకరు.

ఆయనే కాంపనెల్లా - టొమ్మాసా కాంపనెల్లా. అత్యంత ప్రతిభావంతుడైన యీ చింతనాపరుడు యాభై ఖైదులు అనుభవించాడు. ముప్పై మూడేళ్ళు నిర్బంధంలో గడిపాడు.

ఖైదులు, నిర్బంధాలు, హింసలు ఆయన చింతనాధారను, తాత్వికతను అడ్డుకోలేక పోయాయి.

టొమ్మాసా కాంపెనెల్లా కలాబ్రియాలోని (ఇటలీ దేశంలోని) ఒక చిన్న గ్రామంలో 1568 సెప్టెంబర్ 5న జన్మించాడు. చిన్న నాటి పేరు జొవాన్నీ డొమెనికో. క్రిస్టియన్ సన్యాసాశ్రమంలో విద్య నభ్యసించడానికి చేరి, కేథలిక్ మత శాస్త్రపు మూలపురుషులైన మహా అల్ఫర్డ్, ధామన్ అక్విన్సాస్ ల గురించి విని, ముగ్గుడై ఆశ్రమంలో చేరి, ధామన్ అక్విన్సాస్ గౌరవార్థం టొమ్మాస్ అనే ఆశ్రమనామం ధరించాడు.

ఈయన తండ్రి, పాదరక్షల తయారీదారు, పేదవాడు. కాంపనెల్లాకు చదువు పట్ల అపరిమిత ఆసక్తి వుంది. అంతేగాదు అసాధారణశక్తి సామర్థ్యాలు వున్నాయి. చదువు చెప్పించుకోవడానికి డబ్బులు లేక పాఠశాల గది కిటికీ బయట నిలబడి పాఠాలు వినేవాడట. ఉపాధ్యాయుడు తరగతి గదిలోని పిల్లలను ప్రశ్నలు అడిగినప్పుడు, ఎవరూ సమాధానం చెప్పనప్పుడు, కిటికీ బయట నిలబడ్డ కాంపెనెల్లా ‘నేను చెప్పవచ్చునాండి’ అని అడిగేవాడు.

ఆశ్రమంలో పద్నాలుగేళ్ళ ప్రాయంలోనే మత తత్వశాస్త్రాల అధ్యయనంలో మునిగిపోయాడు. మధ్యయుగపు పండితులైన మహా అల్ఫర్డ్, ధామన్ అక్విన్సాస్ రచనలను, అరిస్టోటిల్ రచనలనూ అధ్యయనం చేశాడు. జ్ఞానతృప్తితో, అన్వేషణతో విరామం లేకుండా గ్రంథ పఠనం చేసేవాడు. మత పిడివాదాల మీద సందేహాలు కలిగాయి. క్రమంగా మతశాస్త్రం పోరపాటైనదని గ్రహించాడు. జీవితానికి, ప్రకృతికి, మత, తత్వశాస్త్ర వ్యవస్థకు మధ్య పెద్ద అగాధం వుందని నిర్ణయానికొచ్చాడు. కాంపనెల్లా 18 ఏండ్ల ప్రాయానికొచ్చే నాటికే క్రైస్తవ ఆశ్రమంలోని గురువులతో తాత్విక ఘర్షణలు పడుతూ వచ్చాడు.

‘పవిత్ర’ మత గ్రంథాలనబడే వాటిని శంకించ సాహసించాడు. ప్రత్యక్షానుభవం మీదా, ఇంద్రియ జ్ఞానం మీదా ఆధారపడి నిర్ధారణలకు రావాలని కాంపెనెల్లా చెప్పాడు. తన సత్యాన్వేషణక్రమంలో ప్రకృతి అధ్యయనం మీద ఆధారపడి తన సిద్ధాంతాన్ని వ్యవస్థీకరించే తత్వశాస్త్రజ్ఞుడి కోసం అన్వేషించాడు. బెర్నార్డినో టెలిసియా రచించిన ప్రకృతి ఆధారంపై వస్తువుల విశిష్టతలు, జ్ఞానదాయక గ్రంథంగా కాంపనెల్లాకు తోచింది. ‘సత్యానికి ప్రయాణం అనుభవం’ అని టెలిసియా చేసిన ఉద్ఘాటన కాంపనెల్లాను ఆకట్టుకున్నది. దీనితో కాంపనెల్లా, టెలిసియా శిష్యుడయ్యాడు. టెలిసియాకి వ్యతిరేకంగా జయకోమే మార్గ అనే అతను పుస్తకం వ్రాశాడు. 7 సం||ల కాలం పట్టింది యీ పుస్తకం

‘సూర్యనగర’ ఆదర్శ రాజ్య ఊహకర్త టొమ్మాసా కాంపనెల్లా

రాయడానికి - దాన్ని చీల్చి చెండాడుతూ కాంపనెల్లా 7 నెలల్లో ‘ఇంద్రియ జ్ఞానాలపై ఆధారపడిన తత్వశాస్త్రం’ అనే పేరుతో టెలిసియా వాదనలను సమర్థిస్తూ పుస్తకం వ్రాశాడు. దీనితో తానున్న ఆశ్రమాన్ని వదిలి వెళ్ళాల్సి వచ్చింది.

దక్షిణఇటలీ ప్రాంతం వెళ్ళి, నేపుల్స్ లో డెల్టూఫా అనే అతనిని కలిసి, తన పుస్తకం ప్రచురణకు సాయం కోరాడు. ఆయన హామీ యిచ్చాడు. యిక్కడే కాంపనెల్లా ధామన్ మూర్ రచన ‘ఉటోపియా’ చదివి విశేషంగా ప్రభావితమయ్యాడు. 1591లో టెలిసియాను సమర్థిస్తూ కాంపనెల్లా వ్రాసిన రచన ప్రచురించబడింది. చర్చి ఆగ్రహించింది - మత న్యాయస్థానం అరెస్టు చేసి, విచారింది కాంపనెల్లాకు ఏడాది శిక్ష వేసింది.

ఆ తరువాత మత న్యాయ స్థానం కాంపనెల్లా మీద తీవ్ర నిఘా వుంచి, తన యింటి వద్దనున్న ఆయన రాత ప్రతులన్నిటిని గల్లంతు చేశారు. తరువాత కాంపనెల్లా పాదురూ అనే ప్రాంతానికి పారిపోయి, దొంగిలించబడిన తన రాత ప్రతి ‘విశ్వం గురించి’ జ్ఞాపకం చేసుకుని తిరిగి రచించాడు. 1593లో టెలిసియా మీద ఘాటు విమర్శలతోపున్న కోక్స్కో రచించిన ‘తాత్విక, వైద్య పరిశీలనలు’ చదివాడు. అనాడున్న నిషేధాన్ని కూడా లెక్కచేయకుండా తన గురువైన టెలిసియాను సమర్థిస్తూ ‘టెలిసియాకు సమర్థన’ పుస్తకం రాశాడు. క్రీస్తు మత గురువులు దీనిని సవాలుగా భావించి కాంపనెల్లాను అరెస్టు చేయించారు. 1594లో చేతులకు బేడీలు వేసి రోమ్ కు తరలించి, ఏకాంత నిర్బంధంలో వుంచారు. రోజుకు ఒక్కసారే తిండి పెట్టారు. ఆయనకు చాలా కాలం సూర్య దర్శనం కరువైంది. యీ స్థితిలో కూడా న్యాయమైన సమాజ వ్యవస్థీకరణగురించి తీవ్రంగా ఆలోచించి, భావి రచన ‘సూర్యనగరం’ పుస్తకం రచన గురించి పథకాన్ని తయారు చేసుకున్నాడు.

ఒక పితూరి ఆధారంగా వెనిస్ లో అరెస్టు చేసిన జోర్జనోబ్రానోని జైలులోనే 1595లో కాంపనెల్లా కలుసుకున్నాడు. 1595లో ఇంక్విజిషన్ కాంపనెల్లాను సెయింట్ సబీనా ఆశ్రమానికి బదిలీ చేసింది. అక్కడ 18 నెలలు వున్నాడు. తరువాత చర్చి ముందు మోకరిల్లబేసి, పశ్చాత్తాపపు పుస్తకంలో సంతకం చేయించి విడుదల చేశారు. మరలా రెండు నెలల్లోనే అరెస్టు చేశారు. 10 నెలలు జైలు, మరలా విడుదల, ఆయన రచనలపై నిషేధం - తన స్వస్థలం కలాబ్రియాకు వెళ్ళవలసి వచ్చింది. యీ కాలంలో స్పానిష్ రాజరికం క్రింద నలిగిపోతున్న తన మాతృదేశపు దక్షిణప్రాంతంలో తిరిగాడు. చేతి వృత్తుల వైపునానికి, రద్దీగావుండే మార్కెట్లకు ప్రసిద్ధి చెందిన ఇటలీ నగరాలు దయనీయమైన, నిస్తేజ

ప్రేరేపకం

ప్రాంతాలుగా మారాయి. మహత్తర భౌగోళిక అవిభురణలు వాణిజ్య మార్గాలను పడమరకు తీసుకుపోయాయి. దక్షిణాది ఆర్థిక వినాశనం చెందింది - దీనికితోడు స్పానిష్ దండయాత్ర తోడైంది. అది పూర్వదలిజాన్ని, అభివృద్ధి నిరోధకత్వాన్ని, మత సంస్థల దారుణదమనకాండను, పేదరికాన్ని, తీవ్ర కొరతలను, సమస్యలను తీసుకవచ్చింది. తన పర్వతంలో యివన్నీ చూసిన కాంపనెల్లాను సామాన్య ప్రజల కష్టాలూ, బాధలు కదిలించి వేశాయి. స్పానిష్ ఆధిపత్యానికి వ్యతిరేకంగా తిరుగుబాటు చేయాలని, స్థానిక పీడన నుంచి కూడా విముక్తి చేసి రిపబ్లిక్ గా ప్రకటించాలని కలలుగన్నాడు. కలాబ్రియా (తన ప్రాంతం) సమానులూ, స్వతంత్రులూ అయిన ప్రజల రాజ్యం కావాలనీ, భూమి మీదా, ఉత్పత్తి సాధనాల మీదా వ్యక్తిగత హక్కులు పోయి, సమిష్టి హక్కులు రావాలని ఆశించాడు.

ఈ తిరుగుబాటుకు సన్నాహాలు చేస్తున్న క్రమంలోనే స్పానిష్ ప్రభుత్వానికి తెలిసి అరెస్టు చేసింది. కాంపనెల్లా పర్యటాల్లోకి పారిపోయినా, తాను దాక్కున్న గృహ యజమాని ద్రోహం ఫలితంగా పట్టుబడ్డాడు. మళ్ళీ విచారణ- ఏకాంత నిర్బంధం - ఈసారి సంవత్సరాలు కాదు - కొన్ని దశాబ్దాల నిర్బంధం. ఈయనతోపాటు తండ్రి, సోదరుడు కూడా అరెస్టు అయ్యారు. ఘోరమైన చిత్రహింసలు పెట్టారు. అయినా ఆరోపణలు అంగీకరించలేదు. ఈసారి ఉరిశిక్ష నుంచి, తన శరీరాన్ని ముక్కలుగా నరికే శిక్ష నుంచి తప్పించుకోవడానికి ఎత్తువేశాడు. 1600 సం||రం ఏప్రిల్ 2న ఆయన పిచ్చెత్తినట్లుగా నటించడం ప్రారంభించాడు. దాక్టర్లు పరీక్షించినా, పాశవికమైన ‘విలియా’ అనే చిత్ర హింసలకు గురిచేసినా, 36 గంటలపాటు ఏకబిగిన హింసించినా ఒక్కమాట కూడా బయట పెట్టలేదు. పిచ్చివాడుగా నమ్మించ గలిగాడు. పిచ్చివాడుగా పరిగణించినందున విచారణను వాయిదా వేయవలసి వచ్చింది.

ఈ క్రమంలో ఆరోగ్యం క్షీణించినా ఆయన అతి ముఖ్యమైన రచన ‘సూర్యనగరం’ రచనకు జైలులోనే పూనుకున్నాడు. యీ రచనే కాంపనెల్లాను చిరస్మరణీయం చేసింది. ధామన్ మూర్ ఉటోపియా ప్రభావంతో దీనిని రచించినా ‘ఉటోపియా’ కంటే అనేక విధాల యీ రచన మెరుగైనది. యిది యిద్దరి వ్యక్తుల మధ్య సంభాషణగానే వర్ణించబడినది. సముద్రయానం తరువాత తిరిగి వచ్చిన కేప్టెనుకు, హోటలులో బసచేసిన మరొక వ్యక్తికి జరిగిన సంభాషణ- కేప్టెన్ ప్రపంచయాన విశేషాలు,

హిందూ మహాసముద్రం మధ్య వున్న ఒక అద్భుత ద్వీపంలోని సూర్యనగరంకు వెళ్ళినట్లు చిత్రించబడింది. అక్కడి ఆదర్శ రాజ్యస్థితిని వివరించే గ్రంథం అది.

ఒక పర్యంతం మీద నగరం ఏడు వలయాలుగా వుంటుంది. ప్రతి వలయంలోనూ జీవనానికి, పనిచేసేటందుకు, విశ్రాంతికి నిర్దిష్టమైన సౌకర్యాలు వుంటాయి. రక్షణగా బురుజులు, ప్రాకారాలు వుంటాయి. నగరవాసుల ప్రధాన పాలకుడు పీఠాధిపతి - వాళ్ళ భాషలో సూర్యుడు అని అర్థం - లౌకిక, మతపర సమస్యలన్నింటిలోనూ ఆయనదే అంతిమ నిర్ణయం. సమాన హక్కులు కలిగి వుండే మరో ముగ్గురు పాలకులు సహాయకులు. వాళ్ళు - అధికారం, వివేకం, ప్రేమలు. అధికారం - శాంతి, యుద్ధ వ్యవహారాలు చూస్తాడు. వివేకం - కళలు, నిర్మాణం, విజ్ఞాన శాస్త్రం తదితర అన్ని సంస్థలను అజమాయిషీ చేస్తాడు. ప్రేమ - జాతి బాధ్యత చూస్తాడు. శిశువుల పోషణ, పెంపకాల బాధ్యత - వైద్యం, ఔషధాలకు సంబంధించిన వ్యవహారాలు - వ్యవసాయానికి సంబంధించిన సమస్త వ్యవహారాలు చూస్తాడు.

సాధారణసమితి వుంటుంది - 15 రోజులకొకసారి సమావేశం అవుతుంది. 20 ఏండ్లకు పైబడ్డ వారు హాజరు కావచ్చు. ప్రజల వ్యవహారాల్లో ఓటు హక్కును వినియోగించుకోవచ్చు. అత్యున్నతాధికారి వ్యవహార నిర్వాహణను తెగడవచ్చు - పొగడవచ్చు.

యీ కమ్యూనిస్టు ఊహాస్వర్ణం ‘సూర్య నగరం’ పండితుడి ఊహల్లో నుంచేకాకుండా, స్పానిష్ ఆధిపత్యానికి వ్యతిరేకంగా తిరుగుబాటుకు సన్నాహాలు చేస్తున్న కాలంలోనే కాంపనెల్లా ఖచ్చితంగా రూపొందించుకున్నాడు. సమాజంలో జనం ఒక కమ్యూన్ మాదిరిగా జీవిస్తారని కాంపనెల్లా చెప్తూ వుండేవాడట. కాంపనెల్లా ఆదర్శ సమాజంలో వ్యక్తిస్వామ్యం వుండదు - కమ్యూన్ ప్రతి ఒక్కరినీ ఏక కాలంలో ధనికుణ్ణి, పేదవాణ్ణి చేస్తుంది - ప్రతి ఒక్కటి వుంటుంది కాబట్టి ధనికులు, ఏ ఒక్క దాని మీద వ్యక్తిస్వామ్యం లేదు కాబట్టి పేదలూ అవుతారు. యీ సమాజంలో పని దినం నాలుగు గంటలే వుంటుంది. అందరూ పని చేయటం వల్లా, అతి నవ్య, అత్యంత అధునాతన సాంకేతిక పద్ధతులను ప్రవేశపెట్టడం వల్లా శ్రమను ఫలవంతం చేసి, పని దినాన్ని 4 గంటలకు తగ్గించవచ్చునని చెప్పాడు.

కాంపనెల్లా తన ఆదర్శ రాజ్యానికి సూర్యనగరం అని పేరు పెట్టాడు. ప్రకృతికి ప్రభువుగా, వెచ్చదనం, శాంతి, హేతు జ్ఞానాలకు మూలాధారంగా సూర్యుడు వుంటాడని ఆలోచించి ఆ పేరు పెట్టాడు. యీ భావనలలో పొరపాటుపీ, అమాయకమైనవీ చాలా వున్నాయి. వైవాహిక సంబంధాలపై ప్రభుత్వ నియంత్రణవుండాలనడం, సూర్యనగరంలో మతం, ఆత్మ అవినాశనం లాంటి మూఢ నమ్మకాలు వుంటాయని చెప్పాడు.

‘సూర్యనగరమేకాక ఓడింపబడిన నాస్తికవాదం’ అనే పుస్తకములో ఆసక్తికరంగా ‘భగవంతుడు పరమ దయామయుడూ, సర్వాంతర్యామీ అయితే, మన మీద యిన్ని కష్టాలు ఎందుకు విరుచుకు పడుతున్నాయి? భగవంతుడు కరువులనూ, అంటు జాడ్యాలనూ, యుద్ధాలనూ ఎందుకు నివారించడు? అంటూ ప్రశ్నించాడు. అంతేగాక మతం అంటే మానవుడు తన అత్యున్నత శక్తి సామర్థ్యాలను దైవికరించుకోవడమే తప్ప మరేమీ కాదని కాంపనెల్లా అంటాడు. స్వర్గ నరకాలను గానీ, అద్భుతాలను, చర్చి కర్మకాండలను కానీ ఆయన గుర్తించలేదు.

కాంపనెల్లాకు 1603లో యావజ్జీవ కారాగార శిక్ష పడింది. జైలును మార్పుతూ వచ్చారు. అప్పుడే గెలిలియో (ఖగోళ శాస్త్రజ్ఞుడు - సూర్య కేంద్ర సిద్ధాంత అవిప్రుత్త) గురించి తెలుసుకున్నాడు. 1616లో చర్చి కోపర్నికన్ బోధనలను పాషండమైనవిగా ప్రకటించింది. కోపర్నికన్ శిష్యుడైన గెలిలియో బోధనలను అభివృద్ధి చేయరాదని రోమ్ న్ న్యాయస్థానాలు నిషేధం విధించాయి. అయినా కాంపనెల్లా ‘గెలిలియోకు సమర్థన’ అనే పుస్తకం వ్రాశాడు. ఆయనను జైలులో నిర్బంధించిన ఇంక్విజిషన్ నూ, స్పానిష్ అధికారులూ జనం ఆయనను మరచిపోవాలని కోరుకున్నారు. అందుకు తీవ్రంగా ప్రయత్నించారు. అయినా ఆయన మిత్రుడు టోబియా అడమీ కృషివలన జర్మనీలో, విదేశాల్లో కాంపనెల్లా రచనలు వరుసగా వెలువడ్డాయి. అనేక ప్రయత్నాల ఫలితంగా 1626 మే 23న ఇరవై మూడేళ్ళ జైలు వాసం తరువాత కాంపనెల్లా విడుదలయ్యాడు. మరణించే దాకా ప్రాన్సులో జీవించాడు. అధ్యయనం, బోధనను చివరి దాకా కొనసాగించాడు. 1639 మే 21న కాంపనెల్లా మరణించాడు.

టొమ్మాసా కాంపనెల్లా చిత్రహింసల కొలిమిలోంచి, సమాజ అసమానతలలోంచి వుట్టి వచ్చిన ‘సూర్యనగర’ ఊహనగర సృష్టికర్త. జీవితాంతం జిజ్ఞాసువుగానే, పోరాట వీరుడిగానే, ప్రకృతి మూల తాత్వికుడిగానే ఎదిగాడు. స్పానిష్ నిరంకుశత్వానికి, రాజరికానికి, మత ఆధిపత్యానికి, అజ్ఞానానికి వ్యతిరేకంగా నిత్య సమరం సాగించాడు. ఈయన రచనలు ముఖ్యంగా ఆదర్శ రాజ్య ఊహ అయిన ‘సూర్యనగరం’. అతడి ప్రకృతి శాస్త్ర వాదనలు మహాపాధ్యాయులు మార్క్స్, ఎంగెల్స్ లకు శాస్త్రీయ కమ్యూనిజం సిద్ధాంతాన్ని అభివృద్ధి చేసేందుకు మూలాధారాలుగా వుపయోగపడ్డాయి. అందుకే వీళ్ళు పునాది రాళ్ళు - ఆదర్శ సమాజం అడుగుజాడలు...

భారత విప్లవ పంథాని నిర్దేశించిన తెలంగాణ సాయుధ రైతాంగ పోరాటం

అది 1946 జూలై 4. ఆ రోజు తెలంగాణలో ఒక అరుణతార రాలి పోయింది. వీర తెలంగాణ సాయుధ విప్లవ పోరాటానికి ఈ అరుణతార బలిదానంతోనే అంకురార్పణజరిగింది. అప్పటి వరకు జరుగుతున్న పోరాటం ఈ సంఘటనతో గుణాత్మక మార్పుకి దారితీసింది. వేనవేల త్యాగాలతో పురోగమించిన తెలంగాణ సాయుధ పోరాటం భారత విప్లవ పంథాని నిర్దేశించిన వేగు చుక్క.

ఈ పోరాటం ఆరంభ కాలంలో దేశాన్ని బ్రిటిష్ సామ్రాజ్యవాదం ఘోరాతిఘోరంగా పాలిస్తున్నది. కొన్ని ప్రాంతాల్లో తన తొత్తు సంస్థానాల పాలనని కొనసాగిస్తున్నది. అలాంటి సంస్థానాలన్నింటిలో అతిపెద్దది నైజాం సంస్థానం. సంపూర్ణ తెలంగాణ, మరాఠీ ప్రాంతంలోని 5 జిల్లాలు, కన్నడ ప్రాంతానికి చెందిన 3 జిల్లాలు కలిపి 16 జిల్లాలుగా ఏర్పడ్డ ప్రాంతమే నైజాం ప్రాంతం. ఔరంగజేబు మరణానంతరం మొగలు సామ్రాజ్యం పతనమయింది. ఆ తదుపరి 1724లో అసఫ్ జాహి వంశపాలన మొదలయిన వద్ద నుండి చివరి నిజామైన మీర్ ఉస్మాన్ అలీ పాలన 1948 సెప్టెంబరు 17న రద్దయ్యే వరకు 224 సం॥రాలు ఈ క్యూరుల పాలన సాగింది. బ్రిటిష్ అండదండలతో సంస్థాన ప్రజలపై దారుణాతి దారుణంగా నిజాం నవాబు పాలించాడు. గ్రామీణప్రాంతంలో భూస్వాముల, దేశముఖ్లను పునాది చేసుకొని ప్రజలను ఆర్థికంగా, రాజకీయంగా, సాంఘికంగా అణచివేసాడు. పీడించాడు. స్వయం సేవకుల పేరిట “ఇత్తేహదుల్ ముస్లిమాన్”ని ఖాసిం రజ్వీ అనే దుర్మార్గుడి ద్వారా ఏర్పరిచి ప్రజలపై మూకుమ్మడి దాడులు చేయించాడు. ప్రజలు వెట్టి మొదలగు ఈ తిహాదలు అనుభవించారు. స్త్రీలు అఘాయిత్యాలకి గురి చేయబడినారు. అధిక వడ్డీ రుణాల క్రింద పేద, మధ్యతరగతి రైతుల భూములను భూస్వాములు, దోపిడీ దార్లు స్వాధీనం చేసుకొన్నారు. నైజాం ప్రాంతం ఒక జైలుగా మార్చబడింది.

నైజాం నవాబు పీడనలకు, అణచివేతకు వ్యతిరేకంగా ప్రజల్లో ఏర్పడ్డ అసంతృప్తి కసి, ద్వేషంగా మారింది. ప్రజలు వివిధ రూపాల్లో నిరసన పోరాటాలు సాగించారు. ఆంధ్రా మహాసభ పేరిట ప్రజలను వేల సంఖ్యలో సమీకరించి పోరాడారు. ఈ సభ చాలా పరిమితులను విధించుకొన్నది. పునాది ప్రజలకు నాయకత్వం వహించ లేక పోతుంది. కాబట్టి కమ్యూనిస్టు పార్టీ నిర్మాణం ద్వారా నైజాం రజాకార్లని తిప్పికొట్టాలనుకుంది.

కమ్యూనిస్టుల నాయకత్వంలో ప్రజలు నిర్మాణాత్మకంగా పోరాడుతున్నారు. ఈ పోరాటం స్పష్టమయిన అవగాహనతో, లక్ష్యంతో ఉద్యమిస్తున్నది. ఉద్యమంపై నైజాం మరియు ఆయన తొత్తులు ఉక్కుపాదం మోపుతున్నారు. అణచివేత ద్వారానే ప్రజల నోళ్ళు నొక్కుతూ కర్కశంగా ప్రవర్తిస్తున్నారు. దీనికి ప్రతిఘటన తప్ప మరో మార్గం లేదని కమ్యూనిస్టులు ఖచ్చితమైన నిర్ణయం చేసుకొని పోరాడుతున్నారు. ఈ కాలంలో నిజాం సర్కారు సహకారంతో జనగాం ప్రాంతంలో 40 గ్రామాల్లో రాజ్యాన్ని ఏలుతున్న భూస్వామి విసునూరు రాంచంద్రారెడ్డి ఆగడాలకి వ్యతిరేకంగా ప్రజలు పోరాడుతున్నారు. సాధారణనిరసనలని కూడా సహించలేని విసునూరి దొర ప్రదర్శనపై కాల్పులు జరిపించగా కొంత మంది గాయపడ్డారు. దొడ్డి కొమరయ్య వీరోచితంగా పోరాడి మరణించాడు.

అప్పటి నుండి పోరాటం ఒక మార్గాన్ని, లక్ష్యాన్ని ఎంచుకొన్నది. సాయుధ విప్లవం ద్వారా శత్రువుని ప్రతిఘటించాలి. ప్రజలు ఎదుర్కొంటున్న పాక్షిక సమస్యలపైనే గాకుండా ఆ సమస్యలకి మూల కారణమయిన నైజాం పాలనని తుద ముట్టించాలి. నైజాం పాలనా స్థానంలో మరో దోపిడీ పాలకవర్గానికి అవకాశం యివ్వకుండా, ప్రజల రాజ్యాన్ని పార్టీ ఆధ్వర్యంలో ఏర్పర్చాలి. ఆ విధంగా యిక నుండి తెలంగాణలో జరుగుతున్న పోరాటం భూమి కోసం, భుక్తికోసం, విముక్తి కోసం జరిగే పోరాటంగా అభివృద్ధి చెందిందని పార్టీ రాజకీయంగా సూత్రీకరించుకొంది.

ఈ పోరాటం వివిధ రూపాల్లో తెలంగాణ అంతటా విస్తరిస్తోంది. ముఖ్యంగా నల్గొండ, వరంగల్ జిల్లాల్లో ప్రతి రోజు సాయుధ సంఘర్షణలే. అనేక మంది కామ్రేడ్స్ నేలకొరుగుతూ పార్టీ ప్రతిష్ఠతని, స్థిరీని ఎంతగానో పెంచుతున్నారు. ఈ సమయంలోనే (1947) భారత గడ్డపై ప్రత్యక్ష పాలన చేస్తున్న బ్రిటిష్ ప్రభుత్వం వైదొలిగింది. కేంద్రంలో కాంగ్రెసు పార్టీ ప్రభుత్వాన్ని ఏర్పర్చింది. తెలంగాణలో ప్రజలపై, కమ్యూనిస్టులపై నైజాం సాగిస్తున్న ఆగడాలను అరికడతానని కాంగ్రెసు ప్రభుత్వం ప్రకటించింది. బ్రిటిష్ ప్రభుత్వం వైదొలిగాక కూడా నైజాం ప్రభుత్వం తన సంస్థానంలో తన పాలనని కొనసాగిస్తుంది. నైజాం ప్రభుత్వ ఆగడాలను అరికడ్డాననే పేరిట యూనియన్ (కాంగ్రెస్) సైన్యాలు 1948 సెప్టెంబర్ 13న తెలంగాణలోకి ప్రవేశించాయి. నాలుగు రోజుల్లోనే కాంగ్రెసుతో నైజాం రాజీపడ్డాడు. నష్ట పరిహారం పేరిట వేలాది కోట్లను నైజాంకి కాంగ్రెసు చెల్లించింది. సెప్టెంబరు 17న

నైజాం తన సంస్థానంలో ప్రభుత్వాన్ని రద్దు చేసుకొన్నది. ఇండియన్ యూనియన్లో కలిసిపోయింది.

తెలంగాణలో నైజాం ప్రభుత్వం రద్దు కోసమని బయలుదేరిన యూనియన్ సైన్యాలు ఆ ప్రభుత్వం రద్దు కాగానే వెనుతిరగలేదు. తెలంగాణలో ఎవరినయితే కాపాడుతామని బయలుదేరామో (1948 సెప్టెంబరు) వారిపైనే దాడి సాగించాయి. నైజాం సైన్యం, ఖాసింరజ్వీ రజాకార్లు రైతాంగంపై సాగించిన దాడినే యూనియన్ సైన్యాలూ కొనసాగించాయి.

ఇక్కడ రెండు విషయాలు చర్చించబడుతున్నాయి 1) తెలంగాణలో నైజాం ప్రభుత్వం 1948 సెప్టెంబరు 17న రద్దయింది కాబట్టి దీన్ని “విమోచన” దినంగా జరపాలని హిందూ మతతత్వ వాదులు పిలుస్తున్నారు. నిజాం ముస్లిం మత చాందనవాదానికే పరిమితం కాలేదు. 2 శతాబ్దాలకి పైగా సాగిన తన దుర్మార్గపాలనలో పేద ముస్లిములను దారుణంగా అణచివేసాడు. ప్రజాస్వామ్యంగా పోరాడిన ముస్లిములను కాల్చి చంపాడు. హిందూ భూస్వాములను గ్రామస్థాయిలో పునాది చేసుకొని ముస్లిములతో సహా అన్ని కులాలపై, మతాలపై, పేద, మధ్య తరగతి ప్రజలపై క్యూరమైన దాడులను సాగించాడు. హిందూ మతతత్వ వాదంలో భాగమే బీజేపీ భావించే సెప్టెంబరు 17 విమోచనా దినం. ఆ తరువాత తెలంగాణలో నెహ్రూ ప్రభుత్వం సాగించిన మారణకాండని హోరతులతో అహ్వనించిన ఉద్దేశ్యమే సెప్టెంబరు 17 విమోచన దినం యొక్క ప్రాధాన్యత. అందుకని విమోచనా దినాన్ని బేషరతుగా తిరస్కరించాలి.

2) నైజాం ప్రభుత్వం రద్దు కోసమే కమ్యూనిస్టు పార్టీ పోరాడుతుంది కాబట్టి 1948 సెప్టెంబరు 17 తరువాత పోరాటాన్ని కొనసాగించాల్సిన అవసరం లేదని, దాన్ని విరమించాలని కమ్యూనిస్టు పార్టీలో చర్చ మొదలయింది. ఈ దివాళాకోరు విధానాలకు పార్టీ అగ్ర నాయకుడయిన దాంగే మూల పురుషుడు. ఇతనికి తోడుగా రావి

సూర్యం

నారాయణరెడ్డి, యస్. వి. ఘాటే మొదలగు వారు ఈ దివాళాకోరుల పంథాని అనుసరించారు. వీరికి బ్రిటిష్ కమ్యూనిస్టు పార్టీ కార్యదర్శి రజనీ పామి దత్తు సలహాదారుడు. యితరులు కొంత మంది కూడా ఈ వాదాన్ని సమర్థించారు. కానీ కమ్యూనిస్టులు ఒక్క నిజాం ప్రభుత్వం రద్దు కోసమే పోరాడలేదు. ఆ తరువాత కూడా అలాంటి తరహా పాలనని అంగీకరించరాదని కూడా ప్రజలు పోరాడుతున్నారు. తెలంగాణ ప్రజలు నిజమయిన విముక్తి కోసం పోరాడుతున్నారు. నెహ్రూ ప్రభుత్వం కూడా నిజాం తరహాలోనే రైతాంగంపై దాడి చేస్తోంది. అందుకే దీని పాలనని తిరస్కరించాలి. తెలంగాణలో రైతు-కూలీ రాజ్యాన్ని ఏర్పర్చాలి. అందుకే 1948 సెప్టెంబర్ 17తో ఈ పోరాటం ఆగ కూడదు. అంతిమ లక్ష్యం సాధించే వరకు ఈ పోరాటం కొనసాగి తీరుతుందని పార్టీ ప్రకటించింది. ఆనాడు పార్టీలో ప్రవేశించిన మితవాద, సంస్కరణ, లొంగుబాటు వాదనలన్నింటినీ పార్టీ తిరస్కరించింది.

దీనికి 6 నెలల క్రితమే పార్టీ (1948 ఫిబ్రవరి) రెండవ మహాసభ జరుపుకున్నది. ఈ మహాసభలో రూపొందించిన అతివాద, దుందుడుకు విధానాలకి ఆద్యుడు పార్టీ ప్రధానకార్యదర్శి బి.టి. రణదివే. తెలంగాణ సాయుధ పోరాటంపై మొదటి నుండి ఇతనికి చిన్న చూపు. ఈ పోరాటం వెనకబడిన మనస్తత్వ ఆలోచన కలిగిన నాయకత్వం నుండి సాగుతుందన్నాడు. దీన్ని పెటేబూర్లువా మనస్తత్వం కలిగిన నాయకత్వం నడుపుతుందన్నాడు. ఇది మావో పంథా యొక్క వెనకబాటుతనానికి అనుసరణీయమేనన్నాడు. అందుకే దీర్ఘకాలికంగా జరపాలనే ప్రజాయుద్ధ పంథాని వ్యతిరేకించాలన్నాడు. దీని స్థానంలో సాయుధ తిరుగుబాటుకి పూనుకోవాలన్నాడు. అవి బొంబాయి లాంటి చోట్ల మొదలెట్టాలని రణదివే వాదించి, ఆచరించాడు. ఇతను ప్రధాన కార్యదర్శిగా పున్న కాలమంత పార్టీ నిర్మాణం భ్రష్టుపట్టింది. నిర్మాణంలో నిరంకుశత్వం చోటు చేసుకున్నది. ఇతని విధానం బాగా సెక్టేరియన్గా ఉండేది. ప్రజాస్వామ్యాన్ని ఖాసీ చేసాడు. ఇతను అనుసరించిన దుందుడుకు విధానం, నిర్మాణఅరాచకత్వం పార్టీని బాగా దెబ్బతీసింది. మరో మహాసభ నాటికి కూడా ఆగకుండా కేంద్ర కమిటీ ప్రధాన కార్యదర్శి బాధ్యతల నుండి ఈయన్ను తొలగించింది.

ఈ విధంగా ఒక వైపున మితవాద, సంస్కరణవాదం, మరోవైపున అతివాద దుందుడుకు చర్యలకు వ్యతిరేకంగా పార్టీ తెలంగాణ సాయుధ పోరాటాన్ని ప్రజాయుద్ధ పంథా వెలుగులో సాగించింది. ఈ రెండు తప్పుడు విధానాలకు వ్యతిరేకంగా తెలంగాణ పోరాటం అనుభవం నుండి దాని నాయకత్వం “ఆంధ్రా ధీసెన్” ని రూపొందించింది. ఈ ఉద్యమానికి కేంద్ర కమిటీ నుండి ఆదరణలేదు.

ఉద్యమ విస్తరణలేదు. ఇది ఆంధ్ర రాష్ట్ర ఉద్యమంగా మిగిలి పోయింది. ఉద్యమంపై కాంగ్రెసు ప్రభుత్వం పాశవిక దమనకాండని కొనసాగిస్తోంది. కామ్రేడ్స్ అనేక మంది నేలకొరిగి పోతున్నారు. ఈ పరిస్థితుల్లో నెహ్రూతో చర్చించడానికి కేంద్ర కమిటీ ఎ.కె. గోపాలన్ నాయకత్వంలో ముజఫర్ అహమ్మద్, జ్యోతిబసులతో కూడిన కమిటీని కేంద్ర కమిటీ నియమించింది. ఈ నిర్ణయాన్ని బహిరంగంగా ప్రకటించింది. కానీ పోరాటం విరమించకుండా చర్యలు జరిపేదిలేదని నెహ్రూ భీష్మించుకొని కూర్చున్నాడు. పోరాటాన్ని కేంద్ర కమిటీ విరమించింది. ఈ విరమణప్రకటనపై పోరాట యోధుల్లో తీవ్ర వ్యతిరేకత వ్యక్తమయింది. పోరాట విరమణప్రకటన తరువాత కూడా యూనియన్ సైన్యాలు అనేక మంది పోరాట యోధులను నిలుపునా కాల్చి చంపాయి.

ఈ పరిస్థితికి పార్టీ అగ్రనాయకత్వమే ముఖ్య కారణం. నేడు సీపీఐ, సీపీయంగా కొనసాగుతున్న పార్టీల నాయకత్వమే ఈ విరమణకి పూనుకొన్నాయి. నేటికీ ఆ విరమణని సమర్థించుకొంటున్నాయి. పోరాట విరమణకి సంబంధించి సారాంశంలో ఈ రెండు పార్టీల నాయకులు ఒకే వైఖరి కలిగివున్నారు. ఆ విధంగా ఈ మహాత్తర పోరాటానికి వీరు ద్రోహం చేసారు.

తెలంగాణ సాయుధ పోరాటం ఫలితంగా కమ్యూనిస్టు పార్టీ నాయకత్వాన 3 వేల గ్రామాలను ప్రజలు విముక్తి చేసుకొన్నారు. 10 లక్షల ఎకరాలను వారు స్వాధీనం చేసుకున్నారు. ఎన్నో రూపాల్లో సాగే సాంఘిక అణచివేతను రద్దు చేసుకొన్నారు. ఈ పోరాటం భారతదేశ విముక్తికి సరైన మార్గాన్ని అందించిన ఆశాదేఖ. ఇవన్నీ ఎన్నో త్యాగాల ఫలితంగా సాధించబడినాయి. వేలాది మంది దారుణచిరహింసలకి గురిచేయబడినారు. కా॥ దొడ్డి కొమరయ్య మరణంతో ప్రారంభమయిన ఈ పోరాటంలో 4 వేలకి పైగా పోరాట యోధులు తమ అమూల్యమయిన ప్రాణాలను బలిదానం చేసిన ఫలితంగానే ఈ విజయాలు సాధించ బడినాయి. పార్టీ ప్రతిష్ఠ ఎంతగానో పెరిగింది. అన్నింటికీ మించి భవిష్యత్లో భారత విముక్తికి సరైన పంథాని అందించింది.

వీర తెలంగాణ విప్లవ పోరాటం తరువాత దేశంలో, అంతర్జాతీయంగా అనేక మార్పులు ఉత్పన్నమయినాయి. దేశంలో జరిగిన ఈ మార్పులు పరిమాణాత్మకంగా జరిగాయి తప్ప గుణాత్మకంగా జరిగినవి కావు. నేటికీ సామ్రాజ్యవాదం వివిధ రూపాల్లో తన ఆర్థిక, రాజకీయ, సాంస్కృతిక అణచివేతలను కొనసాగిస్తున్నది. గ్రామాల్లో, పట్టణాల్లో ప్రజలను పీడించే దోపిడీ శక్తులు దీనికి సాంఘిక పునాదులుగా వున్నాయి. వీటన్నింటినీ పాలక వర్గాలు కాపాడుతున్నాయి. అందుకే భారత దేశంలో నూతన ప్రజాతంత్ర విప్లవమే ఏకైక కర్తవ్యం. అది తెలంగాణ సాయుధ పోరాట మార్గంలోనే సాధించబడుతుంది తప్ప మరో విధంగా కాలేదు. ఈ పోరాట మార్గాన్ని కమ్యూనిస్టు విప్లవకారులు ఒక్కరే ప్రకటిస్తారు. ఈ పంథాకి వ్యతిరేకంగా బూర్జువా పార్టీలతో ఎన్నికల పోత్తు పెట్టుకొని సీట్లు, అధికారం సంపాదించాలనుకోనేవి నూటికి నూరుపాళ్ళు రివిజనిస్టు పార్టీలు. ఈ కోవలోనివే సీపీఐ, సీపీయం పార్టీలు. తెలంగాణ సాయుధ పోరాట పంథాకి వీరు ద్రోహం చేసారు. ప్రస్తుతం వీరికి ఆ పంథా ఊసేలేదు. అందుకే వీరు పరమ రివిజనిస్టులు. వీరి విధానాలకు కమ్యూనిస్టు విప్లవకారుల విధానాలకి మధ్య పోత్తు పొసగనే పొసగదు.

ఆనాటి పార్టీ నాయకత్వం విద్రోహం మూలంగా తెలంగాణ సాయుధ పోరాట విరమణజరిగింది. మళ్ళీ ఇలాంటి పోరాటాల ప్రయత్నానికి సీపీఐ గానీ, ఆ తరువాత సీపీయంగానీ వ్యతిరేకమని తేలింది. అలాంటి పోరాటాలకి అవకాశం వచ్చినప్పుడల్లా అడ్డు పడుతున్న చరిత్రనే వీరిది. అందుకే వీరిని తిరస్కరించి కమ్యూనిస్టు విప్లవకారులు బయటటి వచ్చారు. తెలంగాణ సాయుధ పోరాట వారసత్వాన్ని విప్లవకారులు కొనసాగిస్తున్నారు. దొడ్డి కొమరయ్య అమరత్వంతో మొదలయిన తెలంగాణసాయుధ పోరాటం తదుపరి రెండు దశాబ్దాలకి నక్సల్బరీలో ఆవిర్భవించింది. శ్రీకాకుళంలో చిగురించింది. కానీ ఆ ఉద్యమాన్ని అతివాద, మితవాద, నిర్మాణఅరాచకత్వం మూలంగా కాపాడుకోలేక పోయాం. ఇప్పటికైనా సరయిన పాఠాలు తీసుకొని ఉద్యమాలను కాపాడుకోవాలి. విస్తరించాలి. దానికి విప్లవకారుల్లో పరంపరగా కొనసాగుతున్న చీలిక వాదాన్ని తుద ముట్టించాలి. శక్తివంతమయిన పార్టీని నిర్మించాలి. దానికి తగిన సూత్రబద్ధ విధానాలను, ఆచరణని అభివృద్ధి పర్చుకోవాలి. అప్పుడే తెలంగాణ పోరాట లక్ష్యాలని నెరవేర్చుకోగల్గుతాం. నూతన ప్రజాస్వామిక విప్లవాన్ని విజయవంతం చేసుకోగల్గుతాం. దాని కోసం విప్లవకారులంగా కృషి సల్పుదాం. ఈ లక్ష్యంతోనే తెలంగాణ సాయుధ పోరాటాన్ని సృరించుకొందాం.



జార్జి బుష్ వ్యాఖ్యలను నిరసిస్తూ విజయవాడలో దిష్టి బొమ్మ దగ్ధం

భారతదేశంలోని ముప్పై ఐదు కోట్ల మంది మధ్యతరగతి ప్రజలు అధికంగా తినడం వల్లనే ప్రపంచంలో ఆహార సమస్య ఏర్పడుతుందన్న అమెరికా అధ్యక్షుడు జార్జిబుష్ వ్యాఖ్యలను నిరసిస్తూ మే 10న విజయవాడలో సీపీఐ (ఎం-ఎల్-న్యూడెమోక్రసీ) ఆధ్వర్యంలో కార్యకర్తలు జార్జిబుష్ దిష్టి బొమ్మను దగ్ధం చేశారు.

ఈ సందర్భంగా పార్టీ నగర కార్యదర్శి కా. కె. రమణుడు మాట్లాడుతూ, ప్రపంచంలో ఆహార సమస్యకు అమెరికానే ప్రధాన కారణమన్నారు. అమెరికా ప్రజలు సగటున ప్రతి సం॥రం 1046 కేజీల ఆహారం తీసుకుంటే, భారత ప్రజలు సగటున 170 కేజీలు మాత్రమే తీసుకుంటున్నారన్నారు. అమెరికాలో ఉత్పత్తి అవుతున్న ఆహార పదార్థాలను ఇంధన వనరులకు ఉపయోగించుకుంటూ, ఆహార సమస్యకు భారత్ కారణమని నిందలు వేయడం దొంగే దొంగ... దొంగ అన్నట్లుగా వుందన్నారు. భారత ప్రజలకు జార్జిబుష్ బేషరతుగా క్షమాపణచెప్పాలని ఆమె డిమాండ్ చేశారు.

ఈ కార్యక్రమంలో పార్టీ నగర నాయకులు కామ్రేడ్ రామారావు, ప్రసాద్, శంకర్, దుర్గ, పీడిఎస్ యూ రాష్ట్ర అధ్యక్షులు కా. భూమయ్య తదితరులు పాల్గొన్నారు.

మెళియాపుట్టి మండలాన్ని ఏజెన్సీగా ప్రకటించాలని ఎఐకెఎంఎస్ ధర్మా

శ్రీకాకుళం జిల్లా మెళియాపుట్టి మండలాన్ని ఏజెన్సీ మండలంగా గుర్తించాలని డిమాండ్ చేస్తూ మే 5న తహశీల్దారు కార్యాలయం వద్ద ఎఐకెఎంఎస్ ఆధ్వర్యంలో ధర్మా జరిగింది. వంద మంది గిరిజనులు పాల్గొన్న ఈ ధర్మానుద్దేశించి ఎఐకెఎంఎస్ జిల్లా కార్యదర్శి కా. వి. మాధవరావు మాట్లాడుతూ, మండలంలో 104 గిరిజన గ్రామాలు వున్నాయని, మెజారిటీ గిరిజనులు వున్నా ఏజెన్సీగా గుర్తించక పోవడం వారు చాలా సౌకర్యాలు, హక్కులు కోల్పోతున్నారన్నారు. 1/70 వర్తించనందువల్ల గిరిజనుల భూమి 80 శాతం నేటికీ గిరిజనేతర పెత్తందార్ల చేతిలోనే వుందన్నారు. ఈ గ్రామాలన్నిటినీ ఐదవ షెడ్యూల్లో చేర్చి, మండలాన్ని ఏజెన్సీగా గుర్తించి ప్రకటించాలని ఆయన డిమాండ్ చేశారు. ధర్మా అనంతరం ప్రదర్శన జరిగింది.

తూర్పు గోదావరి జిల్లాలో కా. లల్లూరి సీతారామరాజు 84వ వర్ధంతి

రవి అస్తమించని బ్రిటీష్ సామ్రాజ్యవాదులను గడగడ లాడించిన మన్యం వీరుడు, అమరుడు అల్లూరి సీతారామరాజు 84వ వర్ధంతి సభ తూర్పుగోదావరి జిల్లా సఖినేటిపల్లి ఎఐకెఎంఎస్ ఆధ్వర్యంలో మే 7న జరిగింది. ఈ సందర్భంగా సీతారామరాజు విగ్రహానికి పూలమాలలు వేసి ఎఐకెఎంఎస్ నాయకులు నివాళులు అర్పించారు. ఎఐకెఎంఎస్ నాయకుడు కా. కొండా దుర్గారావు మాట్లాడుతూ, బ్రిటీష్ సామ్రాజ్యవాదులను ఈ దేశం నుండి తరిమి కొట్టాలంటే నాయుధ పోరాటం చేయాల్సిందేనని, దాని కోసం సాయుధ పోరాటం - సంపూర్ణ స్వాతంత్ర్యం నినాదంతో పోరాడిన వీరుడు సీతారామరాజు అన్నారు. సీతారామరాజు సాయుధ పోరాట స్ఫూర్తితో నయావలన వాదులకు వ్యతిరేకంగా ప్రజలు వుద్యమించాలని కా. దుర్గారావు అన్నారు.

ఇంకా ఈ సభలో ఆర్.టి.సి. యూనియన్ నాయకుడు కా. జి. శ్రీనివాస్, సూరిబాబు తదితరులు మాట్లాడారు.

పోలవరం: పశ్చిమ గోదావరి జిల్లా పోలవరంలో సీతారామరాజు 84వ వర్ధంతి సందర్భంగా ప్రదర్శన, బహిరంగ సభ జరిగింది. సీపీఐ (ఎం-ఎల్-న్యూడెమోక్రసీ) ఆధ్వర్యంలో జరిగిన ఈ సభకు కా. చిన్నాబాబ్బయ్య అధ్యక్షత వహించగా, పార్టీ జిల్లా నాయకుడు కా. పి. శ్రీనివాస్ సభ నుద్దేశించి మాట్లాడారు. అల్లూరి సీతారామరాజు చిన్న వయస్సులోనే బ్రిటీష్ పాలకులకు వ్యతిరేకంగా మన్యం ప్రజలను కూడగట్టి దేశ స్వాతంత్ర్యం కోసం, వారి హక్కుల కోసం పోరాటం చేసాడన్నారు. గిరిజన ప్రజలతో దశాలు నిర్మాణం చేసి మెరుపువాదులు చేస్తూ బ్రిటీష్ వారిని గడగడ లాడించిన సీతారామరాజు నిజమైన దేశభక్తుడన్నారు. ఆయన ఆశయాలను ముందుకు తీసుకపోవడమే ఆయనకు నిజమైన నివాళి అన్నారు.

నిర్వాసితులకు ఉపాధి కల్పించాలని కోరుతూ అమలాపురంలో ధర్మా

తూర్పుగోదావరి జిల్లా అమలాపురం ప్రక్కన వైనతేయి నదిపై వంతెన నిర్మాణం వల్ల రేవు కార్మిక కుటుంబాలు నిర్వాసితులై ఉపాధి కోల్పోతున్నారు. వారికి ప్రత్యామ్నాయ ఉపాధి, పునరావాసం కల్పించాలని డిమాండ్ చేస్తూ మే 12న ఇప్పుడు ఆధ్వర్యంలో అమలాపురం ఆర్.టి.సి. ఆఫీస్ వద్ద ధర్మా జరిగింది. ఈ ధర్మా నుద్దేశించి ఇప్పుడు జిల్లా కార్యదర్శి కా. చీకట్ల వెంకటేశ్వర్లు మాట్లాడుతూ, ప్రాజెక్టుల నిర్మాణం వల్ల నిర్వాసితులయ్యే కుటుంబాలకు ప్రత్యామ్నాయ ఉపాధి, పునరావాసం కల్పించాలన్నారు. ప్రాజెక్టు నిర్మాణం పూర్తి కావస్తున్నా నేటికీ నిర్వాసితులకు ఏలాంటి సహాయక చర్యలు చేపట్టక పోవడం దారుణమని, వెంటనే ఉపాధి, పునరావాసం కోసం చర్యలు చేపట్టాలని ఆయన డిమాండ్ చేశారు. ఇంకా ఈ ధర్మాలో కా. ఎఐకెఎంఎస్ జిల్లా నాయకుడు కా. కొండా దుర్గారావు తదితరులు మాట్లాడారు. అనంతరం డిమాండ్స్ తో కూడిన వినతిపత్రాన్ని ప్రతినిధి బృందం ఆర్.టి.సి. కు అందజేసింది.

బెయిల్ పై విడుదలయిన న్యూడెమోక్రసీ జిల్లా నాయకులకు ఏలూరులో ఘన స్వాగతం

అక్రమ కేసులు బనాయించబడి 98 రోజులు రాజమండ్రి సెంట్రల్ జైలులో వుండి బెయిల్ పై విడుదలయిన సీపీఐ (ఎం-ఎల్-న్యూడెమోక్రసీ) జిల్లా కార్యదర్శి కా. టి. సుధాకర్, ఎఐకెఎంఎస్ జిల్లా నాయకులు కామ్రేడ్స్ యం. వెంకటేశ్వరరావు, రమేష్ కు మే 8న ఏలూరు బస్టాండ్ లో ప్రజలు స్వాగతం పలికారు. అక్కడి నుండి పార్టీ జిల్లా కార్యాలయానికి భారీ ప్రదర్శన జరిపారు. అక్రమ కేసులు ఎత్తివేయాలనీ, అరెస్టులు, జైళ్ళు ప్రజా వుద్యమాలను ఆపలేవు అనీ, ప్రజా వుద్యమాలపై ప్రభుత్వ దమనకాండ నశించాలనీ, నూతన ప్రజాస్వామిక విప్లవం వర్ధిల్లాలి అంటూ ప్రజలు నినదించారు. అనంతరం పార్టీ కార్యాలయం వద్ద పార్టీ నగర కార్యదర్శి కా. పోలారి అధ్యక్షతన బహిరంగ సభ జరిగింది. ఈ సభలో కా. టి. సుధాకర్ మాట్లాడుతూ, నిర్బంధాలు, జైళ్ళు తమ మనో స్థాయిని దెబ్బతీయలేవన్నారు. భవిష్యత్తులో మరింత పట్టుదలగా పోరాడుతామని అన్నారు. కామ్రేడ్స్ యం. వెంకటేశ్వరరావు, రమేష్ కు మాట్లాడుతూ ప్రజల సమస్యల పరిష్కారం కోసం పనిచేసే నాయకులపై తప్పుడు కేసులు పెట్టడం ద్వారా ప్రజా వుద్యమాలను దెబ్బతీయ లేరన్నారు.

శ్రీకాకుళంలో ఇప్పుడు అనుబంధ ఆర్.టి.సి. లైసెన్స్ పోర్టర్స్ యూనియన్ ఏర్పాటు

శ్రీకాకుళం జిల్లా కేంద్రంలో ఆర్.టి.సి. బస్టాండ్ లో పనిచేసే హమాల్ కార్మికులు భారత కార్మిక సంఘాల సమాఖ్య (ఇప్పుడు) అనుబంధంగా ఎ.పి.ఎస్.ఆర్.టి.సి. లైసెన్స్ పోర్టర్స్ యూనియన్ మే 25న ఏర్పాటు చేసుకున్నారు. యూనియన్ గౌరవ అధ్యక్షులుగా న్యాయవాది, ఇప్పుడు జిల్లా నాయకులు కా. మామిడి క్రాంతి, అధ్యక్ష కార్యదర్శులుగా కామ్రేడ్స్ ఆర్. అప్పారావు, బి. రాంబాబుతోపాటు ఏడుగురితో కమిటీ ఎన్నుకున్నారు. ఈ సందర్భంగా జరిగిన సమావేశాన్ని నుద్దేశించి కా. మామిడి క్రాంతి మాట్లాడుతూ యూనియన్ ఏర్పాటు అవసరాన్నీ, హక్కుల కోసం సంఘటితంగా పోరాడి సాధించుకునే మార్గాన్నీ వివరించారు. నీలం జూటు మిల్లు వర్కర్స్ యూనియన్ నాయకుడు కా. జి. ఈశ్వరరావు కూడా మాట్లాడారు.

‘ఆంధ్రజ్యోతి’ సంపాదకుడు శ్రీ కె. శ్రీనివాస్

మరి యిద్దరు వలేఖరుల ఆంధ్రులకు ఖండన

‘ఆంధ్రజ్యోతి’ సంపాదకుడు శ్రీ కె. శ్రీనివాస్, పాత్రికేయులు వంశీ, శ్రీనివాస్ లను ఎస్.సి, ఎస్.టి అత్యాచార నిరోధక చట్టం క్రింద 24వ తేదీ రాత్రి ఆ పత్రికా కార్యాలయంలో అరెస్టు చేయడాన్ని సీపీఐ (ఎం-ఎల్-న్యూడెమోక్రసీ) రాష్ట్ర కమిటీ తీవ్రంగా ఖండిస్తున్నది. ప్రయివేటు కంప్లెయింటుపై అరెస్టు చేయడమకున్నప్పుడు పగలే అరెస్టు చేయవచ్చు. పోలీసులు రాత్రి వచ్చి అరెస్టు చేయవలసిన అవసరం లేదు. పగలు వచ్చి అరెస్టు చేసుకోమని పత్రికా సిబ్బంది కోరినప్పటికీ, ఒక రౌడీ షీటరునో, కరుడు గట్టిన నేరస్థుడినో అరెస్టు చేసినట్లుగా రాత్రికి రాత్రి అరెస్టు చేయడం దుర్మార్గం. ఇందుకు ఎస్.సి, ఎస్.టి అత్యాచారాల నిరోధక చట్ట నిబంధనలను వుపయోగించుకోవటం ఆ చట్టాన్ని దుర్వినియోగ పరచటమే.

‘బదుగు నేతలు’ శీర్షికన దళిత, బి.సి వుద్యమ నేతలపై నిరాధారమైన ఆరోపణలతో కూడిన దాడి చేయటం ద్వారా పత్రికా స్వేచ్ఛ హద్దులను ఆంధ్రజ్యోతి అతిక్రమించిన మాట వాస్తవమే. దీనికి ప్రతి స్పందనగా ప్రజాస్వామిక పద్ధతుల్లో నిరసన ప్రదర్శించటానికి పరిమితం కాకుండా ఎమ్మార్పీయస్ కార్యకర్తలు ఆంధ్రజ్యోతి కార్యాలయంపై దాడి చేయటం ఖండించదగినది. అయితే, ఆంధ్రజ్యోతి సిబ్బంది ఈ దాడికి ప్రతిగా మంద కృష్ణ దిష్టి బొమ్మలకు చెప్పుల దండవేసి అవమానించటం అత్యంత గర్వనీయం. ఈ పరిణామాలు అత్యంత దురదృష్టకరమైనవి, విచారకరమైనవి. ప్రభుత్వం మాత్రం ‘ఆంధ్రజ్యోతి’ ఫిర్యాదుపై యమ్మార్పీయస్ కార్యకర్తల మీద, యమ్మార్పీయస్ ఫిర్యాదుపై ఆంధ్రజ్యోతి సంపాదకుడు, పాత్రికేయులపైన కేసులు బనాయించి అరెస్టులు సాగించి యిరువురి మధ్య చిచ్చు రగిల్చి తమాషా చూస్తున్నది.

ఆంధ్రజ్యోతి పాత్రికేయులు, యమ్మార్పీయస్ నాయకులూ, యిరువురూ ఆత్మపరిశోధన చేసుకోవలసిందే. ఇరువురూ సంయమనం పాటించవలసిందే. దళిత, బదుగు, బలహీన వర్గాల వుద్యమాలకు, పాత్రికేయులకు మధ్య వుండవలసినవి స్నేహపూర్వక సంబంధాలు మాత్రమే. పాలకవర్గాల కుట్రలకు బలై పరస్పర శతృత్వాన్ని పెంచుకోవటం పేద ప్రజల సామాజిక రాజకీయ వుద్యమాలకు నష్టదాయకం. ప్రజాతంత్ర వుద్యమానికి హానికరం. ఇక నెంత మాత్రం రెచ్చగొట్టే చర్యలకు పూనుకోకూడదని యిరువురికి విజ్ఞప్తి చేస్తున్నాం. ఇరువురు కేసులను వుపసంహరించుకొని సామరస్య వాతావరణాన్ని నెలకొల్పటానికి కృషి చేయాలని కోరుతున్నాం. మరొకసారి ప్రభుత్వ చర్యను ఖండిస్తున్నాం. అరెస్టు చేసిన ముగ్గురు పాత్రికేయులపైన కేసులను వుపసంహరించుకొని వారిని వెంటనే విడుదల చేయాలని ప్రభుత్వాన్ని డిమాండు చేస్తున్నాం. యమ్మార్పీయస్ కార్యకర్తలపై పెట్టిన కేసులను కూడా వుపసంహరించుకోవాలని కోరుతున్నాం.

విప్లవాభివృద్ధి నందనాలతో

(రాయల సుభాష్ చంద్రబోస్)

రాష్ట్ర కార్యదర్శి, సీపీఐ (ఎం-ఎల్-న్యూడెమోక్రసీ)

ఇళ్ల పట్టాలకై రేపల్లెలో ఎఐకెఎంఎస్ ధర్మా

గుంటూరు జిల్లా రేపల్లె మండల కేంద్రంలో రామారా జమీందారీ దొంగ పోరంబోకు భూమిలో నివాసముంటున్న నిరుపేద యానాదులకు పర్యవేక్షణగా పట్టాలు ఇవ్వాలని, ప్రభుత్వం, అధికారులు ఇళ్ళ స్థలాలు ఇస్తామనీ ఇచ్చిన హామీలను అమలు చేయాలని కోరుతూ, మే 26న ఎఐకెఎంఎంఎస్, పి.ఓ.దబ్బాల్కు ఆధ్వర్యంలో రేపల్లె మండల కేంద్రంలో ప్రదర్శన, తహశీల్దారు కార్యాలయం వద్ద ధర్మా జరిగాయి. ఈ ధర్మాలో ఎఐకెఎంఎస్ జిల్లా సహాయకార్యదర్శి కా. మేకల ప్రసాద్ మాట్లాడుతూ ఇళ్ళస్థలాలు, సాగుభూములు ఇస్తామనీ ఎన్నికల్లో వాగ్దానాలు చేసి గద్దెనెక్కిన కాంగ్రెస్ ప్రభుత్వం వాటి కోసం పోరాడుతున్న నిరుపేదలను అరెస్టు చేసి జైలుకు పంపటం, వారిపై లాఠీలు జూలిపించటం చేస్తున్నదనీ విమర్శించారు. నిరుపేదలు ఆక్రమించిన నివాస, సాగు భూములకు పట్టాలివ్వాలని ఆయన డిమాండ్ చేశారు.

ఇంకా ఈ ధర్మాలో ఎఐకెఎంఎస్ డివిజన్ అధ్యక్షుడు కా. బి. శ్రీనివాసరావు, ఏసమ్మ (పి.ఓ.దబ్బాల్) తదితరులు మాట్లాడారు. అనంతరం ప్రతినిధి బృందం తహశీల్దారుకు వినతి పత్రాన్ని అందజేసింది.

గోదావరి జలాలకై భువనగిరి డివిజన్ న్యూడెమోక్రసీ ప్రజా చైతన్య పోరాట యాత్ర

ప్రతి ఎన్నికల్లో ప్రజలను మోసం చేస్తున్న పాలకవర్గ పార్టీల నాయకులను, అభ్యర్థులను ఈ ఉప ఎన్నికల్లో గోదావరి జలాలపై నిలదీయాలనే ప్రధాన నినాదంతో సీపీఐ (ఎం-ఎల్-న్యూడెమోక్రసీ) భువనగిరి డివిజన్ కమిటీ ఆధ్వర్యంలో మే 20 నుండి 22 వరకు ప్రజా చైతన్య పోరాట యాత్ర జరిగింది. దీనికి ముందు మే 8న ఈ యాత్రను విజయవంతం చేసేందుకు ఆలేరులో పార్టీ జిల్లా నాయకుడు కా. యం. బిక్షపతి అధ్యక్షతన జిల్లా సదస్సు జరిగింది. ఈ సదస్సులో ఎఐకెఎంఎస్ జాతీయ ప్రధాన కార్యదర్శి కా. గాదె దివాకర్ మాట్లాడుతూ భువనగిరి డివిజన్ కు గోదావరి జలాలు రావాలంటే ప్రాణహిత ప్రాజెక్టు ద్వారానే సాధ్యమన్నారు. ప్రాణహిత ప్రాజెక్టును పూర్తిచేసి, గోదావరి జలాలు తెలంగాణా ప్రాంతానికి వినియోగించే విధంగా పాలకవర్గ పార్టీల నాయకులను ఈ ఎన్నికల్లో నిలదీయాలని ప్రజలకు విజ్ఞప్తి చేశారు. ప్రజలు ఐక్యంగా కలిసి ఉద్యమించటం ద్వారానే సమస్యలు పరిష్కారం అవుతాయని, పాలకులు మోసపూరిత వాగ్దానాలకు బలికాకుండా సమస్యలపై వారిని నిలదీసి, ఉద్యమించాలన్నారు.

పార్టీ జిల్లా కార్యదర్శి కా. జె. జనార్ధన్ భువనగిరి డివిజన్ పరిస్థితిని వివరిస్తూ, ఓట్లు, సీట్లు ద్వారా సమస్యలు పరిష్కారం కావనీ పోరాటాల ద్వారానే సాధ్యమవుతాయన్నారు. 400 మంది పాల్గొన్న ఈ సదస్సు అనంతరం ప్రదర్శన జరిగింది. ఎఐకెఎంఎస్ జిల్లా నాయకులు కా. వై. మోహన్, ఇప్పుడు జిల్లా కార్యదర్శి కా. ఆర్. జనార్ధన్, పీవైయల్ జిల్లా కార్యదర్శి కా. యం. డేవిడ్ కుమార్, ఆర్. సీత, బి. రాము, తదితరులు ప్రదర్శనకు నాయకత్వం వహించారు. సదస్సు చైతన్యయాత్రకు ఉత్సాహాన్ని, ఊపుని ఇచ్చింది.

మే 20న ఆలేరు మండల కేంద్రంలో పార్టీ కార్యాలయం వద్ద పోరాట చైతన్యయాత్రను పార్టీ జిల్లా కార్యదర్శి కా. జె. జనార్ధన్ ప్రారంభించి మాట్లాడారు. ఈ యాత్ర మండలంలోని 14 గ్రామాలల్లో కొనసాగి రాత్రి ఇక్కుర్తికి చేరుకుంది. ఆ రాత్రి అక్కడ ప్రదర్శన జరిగింది. 21, 22 తేదీలలో ఆలేరు, భువనగిరి మండలాల్లో 28 గ్రామాల్లో కొనసాగింది. మూడు రోజుల్లో మొత్తం 43 గ్రామాల్లో ప్రదర్శనలు, గ్రూపు మీటింగ్లు, సభల ద్వారా పాలకుల ప్రజా వ్యతిరేక విధానాలను వివరిస్తూ, భువనగిరి డివిజన్ కు గోదావరి జలాలు అవశ్యకతను తెలుపుతూ ప్రజలను చైతన్యం కలిగించే విధంగా చైతన్య యాత్ర జరిగింది. ప్రజలు స్పందించి భాగస్వాములు అయినారు. ప్రతి గ్రామంలో 100 నుండి 500 మంది వరకు ప్రజలు పాల్గొన్నారు. ఈ కార్యక్రమంలో పార్టీ జిల్లా నాయకులు కా. బిక్షపతి, ఇప్పుడు జిల్లా కార్యదర్శి కా. జనార్ధన్, ఎఐకెఎంఎస్ డివిజన్ నాయకుడు కా. వై. మోహన్, పీడియన్ యూ. పీవైయల్ జిల్లా అధ్యక్షులు కామ్రేడ్స్ నాగరాజు, శ్రీను, నాగయ్య, బి. రాము, ఆర్. సీత, అదవయ్య, సహాదేవ్ తదితరులు పాల్గొన్నారు.

మత్స్యకారుల జీవనోపాధిని హరిస్తున్న కోస్టల్ కాలిడార్ను వ్యతిరేకించండి!

చీరాలలో జరిగిన కాలిడార్ వ్యతిరేక సదస్సులో పిలుపు

గుంటూరు జిల్లా నిజాంపట్నం నుండి ప్రకాశం జిల్లా మోటుపల్లి వరకు పారిశ్రామిక కారిడార్ నిర్మించబోతున్నట్లు ప్రభుత్వం ప్రకటించింది. నిజాంపట్నం నుండి మోటుపల్లి మధ్య నౌకాశ్రయం, పోర్టు, ధర్మల్ విద్యుత్ ప్రాజెక్టు నిర్మాణం చేయబోతున్నట్లు కూడా ప్రకటించింది. ఆ మేరకు రాష్ట్ర ముఖ్యమంత్రి వై.ఎస్. రాజశేఖరరెడ్డి, అరబ్ ఎమిరేట్స్ కి చెందిన రసూల్ ఆల్ఖైమా సంస్థతోనూ, మాట్రిక్స్ సంస్థతోనూ ఒప్పందం చేసుకున్నారు. దీని కోసం గుంటూరు జిల్లాలో 10 వేల ఎకరాలు, ప్రకాశం జిల్లాలో 8802 ఎకరాల భూమిని సేకరించడానికి ప్రభుత్వం ఏకపక్షంగా నిర్ణయం తీసుకుంది. ఫలితంగా గుంటూరు జిల్లాలో 16 గ్రామాలు, ప్రకాశం జిల్లాలో 13 గ్రామాలు మొత్తం 29 గ్రామాలు ఖాళీ చేయాల్సి ఉంటుంది. అక్కడ ప్రజలు నిర్వాసితులవుతారు. తమ భవిష్యత్ జీవితం మనుగడ ప్రశ్నార్థకం కావడంతో మత్స్యకారులు ఆందోళన చెందారు. ఈ సమస్యపై చీరాలలో మత్స్యకారులతో సదస్సు నిర్వహించాలని సీపీఐ (ఎం-ఎల్-న్యూడెమోక్రసీ) భావించింది. గుంటూరు ప్రకాశం జిల్లాలు కలిసి సమన్వయంతో ఈ కృషిని నిర్వహించాయి. గుంటూరు, ప్రకాశం జిల్లాల నుండి 15 మంది కార్యకర్తలు పది రోజులపాటు అన్ని గ్రామాలలో తిరిగి ప్రచార క్యాంపెయిన్ నిర్వహించారు. అన్ని గ్రామాలలో ప్రజలతో జనరల్ బాడీ సమావేశాలు నిర్వహించారు. వారి ఆందోళనల్ని, భయాల్ని గమనించారు. వారు అడిగిన ప్రశ్నలకు సమాధానాలు ఇచ్చారు. సముద్రతీర ప్రాంతాలలో పారిశ్రామిక కారిడార్ పేరుతో ప్రభుత్వం చేపట్టే బహుళజాతి సంస్థల అనుకూల విధానాలను వెల్లడించారు. ఎన్నో తరాల నుండి నమ్ముతున్న గంగమ్మ తల్లిని వదిలి వెళ్ళబోమని అక్కడి ప్రజలు చెప్పారు. దీనిపై అవగాహన కల్పించడానికి జూన్ 12వ తేదీన చీరాలలో సదస్సు నిర్వహిస్తున్నామని దానికి హాజరు కావాలని ఆహ్వానించారు.

తీర ప్రాంత ప్రజలపై ప్రభుత్వదాడిని తిప్పి కొట్టాలి! - కా॥ యం.ఎన్.ఎస్. పిలుపు

ఆ మేరకు 2008 జూన్ 12వ తేదీన చీరాల గోలి సదాశివరావు కళ్యాణమండపంలో సీపీఐ (ఎం-ఎల్-న్యూడెమోక్రసీ) అధ్యక్షంలో పారిశ్రామిక కారిడార్ వ్యతిరేక సదస్సు జరిగింది. సముద్ర తీరానికి చెందిన అన్ని గ్రామాల నుండి కాకుండా వారికి మద్దతుగా యితర గ్రామాల నుండి కూడా ప్రజలు హాజరయ్యారు. ఈ సదస్సుకి సీపీఐ (ఎం-ఎల్-న్యూడెమోక్రసీ) ప్రకాశం జిల్లా కార్యదర్శి కా॥ చిట్టిపాటి వెంకటేశ్వర్లు అధ్యక్షత వహించారు. సప్త సముద్రాలపై కన్నువేసిన బహుళజాతి కంపెనీలు అభివృద్ధి పేరుతో మత్స్యకారులను చేపల వేటకు దూరం చేస్తున్నాయని, ప్రభుత్వం అనుసరించే సామ్రాజ్యవాద అనుకూల విధానాలను మత్స్యకారులు, రైతాంగం కలిసి సంఘటితంగా తిప్పికొట్టాలని మాజీ పార్లమెంటు సభ్యులు, సీపీఐ (ఎం-ఎల్-న్యూడెమోక్రసీ) కేంద్ర కమిటీ సభ్యులు కామ్రేడ్ మాదాల నారాయణస్వామి ప్రజలకు పిలుపునిచ్చారు. అభివృద్ధి అనేది మత్స్యకారుల జీవితాల అభివృద్ధికి దోహదపడాలి తప్ప బహుళజాతి కంపెనీల ప్రయోజనాల కోసం కాదని అన్నారు.

పాలకుల మాటల్ని నమ్మవద్దు - కా॥ దివాకర్ సృష్టికరణ

అఖిల భారత రైతు-కూలీ సంఘం కేంద్ర ప్రధాన కార్యదర్శి కా॥ గాదె దివాకర్ మాట్లాడుతూ ప్రత్యేక ఆర్థిక మండళ్ళు అంటే ప్రత్యేక ప్రాంతాలని, ప్రత్యేక జోన్లని, అక్కడ భారత రాజ్యాంగ నిబంధనలు గానీ, మన చట్టాలు గానీ పని చేయవన్నారు. కోస్తా పారిశ్రామిక కారిడార్ కూడా అటువంటిదేనన్నారు. పారిశ్రామిక కారిడార్ గురించి ప్రభుత్వం అరచేతిలో వైకుంఠం చూపిస్తుందని, అభివృద్ధితో జిల్లా స్వరూపమే మారిపోతుందని, వేలాది ఉద్యోగాలు లభిస్తాయని, నిరుద్యోగం తీరిపోతుందని, యితర దేశాల పెట్టుబడులు 3 లక్షల కోట్లు వస్తాయని ప్రజలకు ప్రభుత్వం భ్రమలు కల్పిస్తుందని అన్నారు. ఇప్పటికే రాష్ట్రంలో నీటి ప్రాజెక్టుల కోసం త్యాగం చేసిన నిర్వాసితుల సమస్యను సక్రమంగా పరిష్కరించలేదని, భూమికి భూమి, యిల్లుకి యిల్లు యిస్తామన్న మాటలు నీటిమాటలుగా మిగిలాయని అన్నారు. కోస్తా తీర ప్రాంతంలోని మత్స్యకారులు సముద్రంపై తమ జీవనం కోల్పోతే దిక్కులేని వారవుతారని, భూములు కోల్పోతే రైతాంగం తిరిగి పొందలేరని, ఇప్పటికే మోటుపల్లి పోర్టు నిర్మాణం ఉత్తర్వులు రావడంతో చీరాల ప్రాంతంలో భూములకు రెక్కలొచ్చాయని, సత్యం, లాంకో, రిలయన్స్ సంస్థలు మారు పేర్లు పెట్టుకుని రేట్లు పెంచాయన్నారు. అందువలన ప్రభుత్వం యిచ్చే సప్త పరిహారం వలన ప్రజల జీవితాలు బాగుపడవని మరింత దిగజారుతాయని అన్నారు.

పోరాటాల కారిడార్ను నిర్మించాలి! - కా॥ పి. టాన్యా పిలుపు

అఖిల భారత రైతు-కూలీ సంఘం రాష్ట్ర అధ్యక్షులు కా॥ పి. టాన్యా మాట్లాడుతూ విశాఖపట్నం నుండి నెల్లూరు వరకు 9 జిల్లాలలో ప్రభుత్వం పారిశ్రామిక కారిడార్ని నిర్మిస్తే మత్స్యకారులు, నిర్వాసితుల పేదలు పోరాటాల కారిడార్ని నిర్మించాలని ప్రజలకు పిలుపునిచ్చారు. విశాఖలో 7 మండలాల పరిధిలో 115 గ్రామాలు, తూర్పు గోదావరిలో 150 గ్రామాలు, గుంటూరు ప్రకాశంలో 29 గ్రామాలు, నెల్లూరు జిల్లాలో 20 గ్రామాలు ప్రజల నుండి వేలాది ఎకరాలు ప్రభుత్వం లాక్కొని, బహుళజాతి కంపెనీలకు కట్టబెట్టే దళారీ ప్రభుత్వాల వైఖరికి వ్యతిరేకంగా ప్రజలు సమాయత్తం కావాలని కోరారు. ప్రత్యేక ఆర్థిక మండళ్ళలో భాగంగానే మన రాష్ట్రంలో కోస్టల్ కారిడార్ నిర్మాణం కోసం జి.వో.నెం.34ని ప్రభుత్వం తీసుకువచ్చిందని, తీర ప్రాంతాలలో కెమికల్ ఫ్యాక్టరీలు, మందుల పరిశ్రమలు, రిఫైనరీలు, ధర్మల్ ప్రాజెక్టులు వంటి అనేక పరిశ్రమలు నిర్మించడానికి ఈ జి.వో. ఉపయోగపడుతుందన్నారు. ఈ జి.వో.కి వ్యతిరేకంగా ఉద్యమించాలని ప్రజలకు పిలుపునిచ్చారు. బహుళజాతి సంస్థల అనుకూల భారత దళారీ పాలకులు తీరప్రాంత ప్రజలపై యుద్ధం ప్రకటించినప్పుడు ఆ యుద్ధాన్ని ఎదుర్కోవడమే ప్రజల ముందు ఉన్న కర్తవ్యం అని, అందుకు ప్రజలు ఐక్యంగా ఉద్యమించాలని పిలుపునిచ్చారు.

నిర్వాసితుల గ్రామాల నుండి హాజరైన ప్రతినిధులు కూడా సభలో మాట్లాడారు. మోటుపల్లి గ్రామం నుండి శంకర్ మాట్లాడుతూ ప్రభుత్వ అధికారులు గ్రామ సభలు జరిపి మీ గ్రామాలు ఖాళీ చేయాలని, మీకు మంచి ప్యాకేజీ యిస్తామని, మీరు ఖాళీ చేయకపోతే మీ పేరుతో బ్యాంకులో డబ్బు జమచేసి బలంవంతంగా ఖాళీ చేయిస్తామని అంటున్నారని భయాందోళన వ్యక్తం చేశారు. తాము యిప్పటికే ఒక ప్రతినిధి వర్గంగా విశాఖపట్నం దగ్గర గంగవరం, నెల్లూరు దగ్గర కృష్ణపట్నం వెళ్ళి అక్కడ స్థితిగతులు పరిశీలించి వచ్చామని,

ఎమ్మెల్యే రంగరాజు భూకబ్జాలకు వ్యతిరేకంగా విశాఖలో ఆందోళన

విశాఖపట్నం కలెక్టర్ కార్యాలయం మే 26న మురికివాడల ప్రజల భారీ ధర్నాతో దద్దరిల్లింది. వందలాది మంది ప్రజలు పాల్గొన్న ఈ ధర్నాలో మురికివాడల ప్రజల నివాస భూములను, ప్రభుత్వ భూములను కబ్జా చేస్తూ రౌడీ రాజకీయాల్ని చేస్తున్న స్థానిక ఎమ్మెల్యే రంగరాజు భూకబ్జాలపై విచారణజరపాలంటూ ప్రజలు పెద్దపెట్టున నినాదాలు చేశారు. మాధవధార సర్వే నెం. 9/1, 9/1బి, 9/2, ఏకలవ్యకాలనీ, భరత్నగర్, సిద్ధార్థనగర్ తదితర భూకబ్జాలపై సమగ్ర న్యాయవిచారణజరిపి, రంగరాజు అతని అనుచరులపై చర్యలు తీసుకోవాలని నినదించారు. మురికివాడల నివాసుల సంక్షేమ సంఘం (ఎంఎన్ఎస్ఎస్), ప్రగతిశీల మహిళా సంఘం (పీఓడబ్ల్యూ) అధ్యక్షులలో జరిగిన ఈ ధర్నాకు రెండవ నియోజకవర్గంలోని భరత్నగర్, ఏకలవ్యనగర్, సిద్ధార్థనగర్, వినాయకనగర్, అమర్నగర్, జ్ఞానపురం, చాకలిగడ్డ, మంగపురంకాలనీ తదితర కాలనీల నుండి ప్రజలు అధికసంఖ్యలో పాల్గొన్నారు.

ఈ ధర్నాకు మురికివాడల నివాసుల సంక్షేమ సంఘం కార్యదర్శి కా॥ కె. రవి అధ్యక్షత వహించగా, సీపీఐ (ఎం-ఎల్-న్యూడెమోక్రసీ) రాష్ట్ర నాయకులు కా॥ పి. ప్రసాద్ ముఖ్య వక్తగా హాజరై మాట్లాడారు. విశాఖ నగరంలో సుమారు ఐదు లక్షల మంది మురికివాడల్లో నివసిస్తూ దుర్భరమైన జీవితాన్ని కొనసాగిస్తున్నారనీ, వారి ఓట్లతో గెలిచి వారి జీవితాలను మెరుగుపర్చాల్సిన ఎమ్మెల్యే రంగరాజు వారు నివసిస్తున్న నివాస ప్రాంతాలను కబ్జా చేయటానికి ప్రయత్నించటం శోచనీయం అన్నారు. రంగరాజు భూకబ్జాలను అందరు ఖండించాలనీ, వాటిపై సమగ్ర విచారణజరపాలని కా॥ పి.పి. డిమాండ్ చేశారు. భూకబ్జదారులను సంఘటిత పోరాటం ద్వారానే ప్రతిఘటించ గలుగుతామనీ, అలాంటి పోరాటాలకు న్యూడెమోక్రసీ సంపూర్ణ మద్దతు ఇస్తుందన్నారు.

ఇంకా ఈ ధర్నాలో ఎ.పి.సి.ఎల్.సి. జిల్లా అధ్యక్షులు శ్రీరామ్మూర్తి, పి.ఓ.డబ్ల్యూ రాష్ట్ర ఉపాధ్యక్షురాలు కా॥ లక్ష్మి, ఇప్పుడు, ఎలకెఎంఎస్ జిల్లా నాయకులు కామ్రేడ్స్ ఎం. వెంకటేశ్వర్లు, తాండ్ర ప్రకాశ్, రమణతదితరులు మాట్లాడారు. మురికివాడల ప్రజల న్యాయమైన పోరాటానికి సంపూర్ణ మద్దతు తెలుపుతూ ఉద్యమానికి సహాయ సహకారాలు అందిస్తామని ప్రకటించారు.

అనంతరం ప్రతినిధి బృందం కలెక్టర్ను కలిసి వినతి పత్రాన్ని అందజేసింది. కలెక్టర్ చర్యలు ఏర్పాటు చేస్తానని హామీ ఇచ్చారు. ఆ రోజు అన్ని పేటల నుండి ప్రతినిధులు హాజరు కావాలని తెలియజేశారు.

గ్రామాలు ఖాళీ చేయక ముందు రాజకీయ నాయకులు, ప్రభుత్వాధికారులు ఒక రకంగా చెప్పారని, ఖాళీ చేసిన తర్వాత మరొకరకంగా వారిపట్ల వ్యవహరిస్తున్నారని, అందువలన మన భూములు, యిళ్ళు ఖాళీ చేయకుండా చావో, రేవో యిక్కడే తేల్చుకుందామని మత్స్యకారులను కోరారు.

పోలిరెడ్డి మాట్లాడుతూ, ఎన్నికల సందర్భంలో గడప గడప తిరిగే రాజకీయ నాయకులు మనకు ఆపద వచ్చినప్పుడు కనీసం మనవైపు చూడక పోగా మొఖం తప్పించి తిరుగుతున్నారని ఆగ్రహం వ్యక్తం చేశాడు. పోర్టు వలన ఎవరో బాగుపడితే మాకేమిటి? తాతమ్మత్తాతల నుండి నమ్ముతున్న నేలనీ, సముద్రాన్ని వదిలివెళితే బ్రతకలేమని, మత్స్యకారులు, రైతులు ఐక్యంగా ఉద్యమిద్దామని కోరారు.

సదస్సులో సీపీఐ (ఎం-ఎల్-న్యూడెమోక్రసీ) గుంటూరు జిల్లా కార్యదర్శి కా॥ ఎన్. బ్రహ్మయ్య క్రింది తీర్మానాలను ప్రవేశపెట్టగా సదస్సు ఏకగ్రీవంగా ఆమోదించింది.

తీర్మానాలు:

1. సెజ్ చట్టం 2005ని రద్దు చేయాలి.
2. కోస్టల్ కారిడార్ నిర్మాణం కోసం విడుదల చేసిన జి.వో.నెం.34ని రద్దు చేయాలి.
3. 1991లో మత్స్యకారుల రక్షణకోసం సి.ఆర్.జడ్ నిబంధనలు ఏర్పాటు చేశారు. ఈ నిబంధనల ప్రకారం 500 మీటర్ల వరకు ఎటువంటి కట్టడాలు నిర్మించకూడదు. ఈ నిబంధనలు మారుస్తూ సి.ఆర్.జడ్. స్థానంలో ప్రస్తుత ప్రభుత్వం (సి.ఆర్.జడ్) కోస్టల్ మేనేజ్మెంట్ జోన్ పేరుతో పార్లమెంటులో సవరణకు పూనుకుంటుంది. సి.ఆర్.జడ్ స్థానంలో సి.ఎం.జడ్. పేరుతో చేసిన సవరణలు ప్రభుత్వం ఉపసంహరించుకోవాలి.
4. నిజాం పట్నం నుండి మోటుపల్లి వరకు గ్రామాలను ఖాళీ చేయించే పద్ధతిని ప్రభుత్వం వెంటనే మానుకోవాలి.

ఇంకా ఈ సదస్సులో తీర్మానాలను బలపరుస్తూ అఖిల భారత రైతు-కూలీ సంఘం ప్రకాశం జిల్లా కార్యదర్శి కా॥ కొంగర నరసింహం, మేకల ప్రసాద్ మాట్లాడారు.

ప్రదర్శన

అనంతరం, పారిశ్రామిక కారిడార్ను వ్యతిరేకిస్తూ చీరాల గోలి సదాశివరావు కళ్యాణమండపం నుంచి రైల్వే స్టేషన్ వరకు పెద్ద ఊరేగింపు నిర్వహించారు. సదస్సుకి, ప్రదర్శనకి గుంటూరు జిల్లా బాపట్ల, నిజాంపట్నం, కర్లపాలెం మండలాల నుండి ప్రకాశం జిల్లా మోటుపల్లి నిరీక్షణగిరి, కొత్తరెడ్డి పాలెం, పాతరెడ్డి పాలెం, కఠారిపాలెం, తదితర గ్రామాల నుండి ప్రజలు పెద్ద సంఖ్యలో హాజరయ్యారు.

If undelivered
please return to:
Manager

PRAJAPANDHA
MARX BHAVAN
H.No.1-9-295/11/4
7th Line,
Vidyanagar,
Hyderabad.
500 044. A.P.

Regd. No. HSE-673

BOOK-POST

To

BOOK-POST
53. Complimentary 1-1-2001
COMRADE KOLLA VENKAIAH
MEMORIAL LIBRARY,
PEDANANDIPADU (PO & MDL)
GUNTUR (DIST) - 522 235.



ಕುಟುಂಬ ಸಂರಕ್ಷಣೆ ಮತ್ತು ಪುನರ್ಮನೋಹನ ಕಾರ್ಯಕ್ರಮ

ಪುನರ್ಮನೋಹನ ಸಂಖ್ಯೆ	KLVA102M305
ಪುನರ್ಮನೋಹನ ಹೆಸರು	ಪ್ರತಿಭಾವಂತ
ತಾರೀಖು	07 February 2025
ಮುಂದು ರಕ್ತ	Yes
ವೆಸ್ಟ್ ರಕ್ತ	Yes
ಮುಕ್ತ ವಿಕೆಟ್	13
ವಿಶ್ವ ಸ್ವಲ್ಪ ವಿಕೆಟ್	No
ಭಾಷೆ ವಿಕೆಟ್	No
ಕೆಎ ವಿಕೆಟ್	No
ಕಯಾಳು ವಿಕೆಟ್	Pratyantar
ವಿಕೆಟ್ ಖರೀದಿ ವಿಕೆಟ್	Pratyantar
ವ್ಯಾನ್ ವಿಕೆಟ್	NOVEBON
ಪರಶ್ವ ವಿಕೆಟ್	AMRUTHA
ವಿಕೆಟ್ ಪರಿಶೀಲನೆ	
ಗ್ರಂಥಿಂಗು ವಿಕೆಟ್	
ವ್ಯಾಪ್ತಿಂಗು ವಿಕೆಟ್	
ಪರಿಶೀಲನೆ	AMRUTHA